
ಆದರ ಪೂರ್ವವಾಗಿ 


ಮು ನ್ನುಡಿ 


ಶಿವಮಗ್ಗಿಯ ಕರ್ಣಾಟಕ ಸಂಘದ ನನ್ನ ಮಿತ್ರರು ತಾವು ಪ್ರಕಟಸ 
ಲಿರುವ ಶ್ರೀ ಬೇಂದ್ರೆಯವರ ಈ ಕವನ ಸಂಗ್ರಹಕ್ಕೆ ಒಂದು ಮುನ್ನುಡಿ 
ಯನ್ನು ಬರೆಯಬೇಕೆಂದು ನನ್ನನ್ನು ಕೇಳಿದಾರೆ. ನನ್ನ ಪ್ರಿಯಮಿತ್ರ 
ರಾದ ಕನಿ ಈ ವಿಷಯದಲ್ಲಿ ತಮ್ಮ ಸಮ್ಮತಿಯನ್ನು ತಿಳಿಸಿದಾರೆ. 
ಈ ಕಾರ್ಯ ಬಹು ಗೌರವವನ್ನು ತರತಕ್ಕದ್ದೆಂದು ನಾನು ಬಲ್ಲೆನು. 
ಹಾಗೆಯೇ ಅದು ಸುಖವನ್ನು ತರತಕ್ಕದ್ದೂ ಆಗಿದೆ. ಆದದ್ದರಿಂದ 
ನಾನು ಇದಕ್ಕೆ ಬಹು ಸಂತೋಷದಿಂದ ಒಪ್ಪಿದೇನೆ. 

ಈ ಸಂದರ್ಭದಲ್ಲಿ ಮೊದಲು ಹೇಳಬೇಕಾದ ಮಾತು ಬೇಂದ್ರೆ 
ಯವರು ನಿಜವಾಗಿ ಕನಿ ಎನ್ನುವುದು: ಎಂದರೆ ಒಬ್ಬನ ಕೃತಿಯನ್ನು 
ಕಾವ್ಯವೆಂದು ಮಾಡುವ ಗುಣಗಳಲ್ಲಿ ಮುಖ್ಯ ಗುಣ ಅಥವಾ ಜೀವಗುಣ 
ಯಾವುದೋ ಅದು ಇವರ ಕೃತಿಯಲ್ಲಿದೆ ಎನ್ನುವುದು. ಒಂದು ಕೃತಿಯನ್ನು 
ಕಾವ್ಯವೆನಿಸುವ ಲಕ್ಷಣಗಳು ಹಲವು. ಕೆಲವುವೇಳೆ ಅವು ಭಾವದ 
ಸೊಗಸೆಂದು, ಕೆಲವುವೇಳೆ ಮಾತಿನ ಸೊಗಸೆಂದು, ಕೆಲವುವೇಳೆ ರೀತಿಯ 
ಸೊಗಸೆಂದು ಕಾಣುತ್ತದೆ. ಕಾವ್ಯಲಕ್ಷಣಗಳೆಲ್ಲ ಈ ಮೂರು ಬಗೆಯಲ್ಲಿ 
ಅಡಕವಾಗುತ್ತವೆ. ಆದರೆ ಈ ಮೂರು ಬಗೆಯ ಸೊಗಸೂ ಒಂದುಗೂಡಿ 
ಮೊತ್ತವಾಗಿ ಕಾಣುವುದು ಕಾವ್ಯದ ಜೀವಗುಣ ಇರುವಲ್ಲಿ ಮಾತ್ರ. 
ಕವಿಯ ಮನೋಧರ್ಮ ಎಷ್ಟು ತೀವ್ರವಾಗಿ ಕಾವ್ಯಜಾತಿಯದಾದರೆ 
ಕಾವ್ಯ ಅಷ್ಟು ಸ್ಪಷ್ಟವಾಗಿ ಈ ಲಕ್ಷ್ಮಣಗಳನ್ನು ತೋರಿಸುತ್ತದೆ. ಆಡುವ 
ಮಾತನ್ನೆಲ್ಲ ಕಾವ್ಯಮಾಡುವ ಮನೋಧರ್ಮ ಶ್ರೀ ಬೇಂದ್ರೆಯವರಲ್ಲಿದೆ; 
ಅದು ಸಹಜವೂ ತೀವ್ರವೂ ಬಹು ಮುಖವೂ ಆಗಿದೆ. 

ನಾನು ಬೇಂದ್ರೆಯವರ ಕೃತಿ ಒಂದಕ್ಕೆ ಮನಸೋತದ್ದು ಈಗ್ಗೆ 
'ಬಹು ವರ್ಷದ ಹಿಂದಿನ ಮಾತು. ಆಗ್ಲೆ ನಾನು ಇವರನ್ನು ನೋಡಿರಲಿಲ್ಲ. 
ಧಾರವಾಡದ "" ಸ್ವಧರ್ಮ? ಪತ್ರಿಕೆಯಲ್ಲಿ ಪ್ರಕಟವಾದ ಆ ಪದ್ಯ 
" ಮೂಡಲ ಮನೆಯಾ ಮುತ್ತಿನ ನೀರಿನ ಎರಕಂವ ಹೊಯ್ದಾ? ಎಂದು 
ಆರಂಭವಾಗಿ ಒಂದು ಉದಯವನ್ನು ವರ್ಣಿಸಿತ್ತು. ಅದರಲ್ಲಿ ಕಂಡ 

ಊಹೆ ನಿಲಕ್ಬಣವಾಗಿತ್ತು. ಎಷ್ಟೋ ಕವಿಗಳು ಈ ಮೊದಲೇ 
ಮಾಡಿರುವ ವರ್ಣನೆಯಲ್ಲಿ ಈ ಕನಿ ಒಂದು ಹೊಸ ಚೆಲುವನ್ನು 
ತಂದಿದ್ದನು. ಕೊನೆಗೆ ಇದ್ದ ಮುದ್ರಿ ಕೆಯಿಂದ ಕನಿಯ ಪರಿಚಯ. 
ವ್ಯಕ್ತವಾಗಿರಲಿಲ್ಲ. ಆದರೆ ಈ ಚ ದೃಷ್ಠಿ ಯೇ ಬೇರೆಯೆನ್ನುವುದು 

ಪದ್ಯದಲ್ಲಿ ಕಾಣುತ್ತಿತ್ತು. ಉದಯದಲ್ಲಿ ಹಕ್ಕಿ ಗಳು ಹಾಡುವುದನ್ನು 
" ಗಿಡಗೆಂಟಿಯ ಕೊರಳಿನಿಂದ ಸ್ವರ ಹೊರಟಿದೆ ಸ ಇವರು ವರ್ಣಿಸಿ 
ದ್ದರು. ಹಾಡುವ ಹಕ್ಕಿ ಗಿಡಗೆಂಟೆಯ ಕೊರಳು. ಉದಯದಲ್ಲಿ ಗಿಡ 
ಸಡುವ ಆನಂದವನ್ನು ಹಕ್ಕಿಯ ಹಾಡು ಹೊರಸೂಸುತ್ತದೆ. ಇಂಥ 
ಮಾತಿನಲ್ಲಿ ಮಿಗಿಲಾದ ಚಾತುರ್ಯ ಮಾತ್ರ ಇಲ್ಲ, ಪ್ರಕೃತಿಯನ್ನು ಕುರಿತ 
ನಿಲಕ್ಸಣ ಭಾವನೆಯಿದೆ. ಇರು: ಚಾತುರ್ಯವೆಂದು ಕಾಣುವ 
ಈ ಟೂ ಭಾವನೆಯ ಫಲ. ಈ ಭಾವನೆಯೇ ಬೇಂದ್ರೆಯವರ 
ಎಲ್ಲ ಕವಿತೆಯ ಬಲದ ಬೇರು. ಇದಾದ ಕೆಲವು ವರ್ಷದಮೇಲೆ 
ಆ ಮುದ್ರಿಕೆಯ ಕನಿ ಶ್ರೀ ಬೇಂದ್ರೆಯವರು ಎಂದು ನನಗೆ ತಿಳಿಯಿತು. 
ಆ ತರುಣದಲ್ಲಿ ಅವರನ್ನು ಕಂಡಾಗ ನಾನು ಆ ಪದ್ಯವನ್ನು ಹೊಗಳಿ 
ಅವರಿಗೆ ನನ್ನ ಸಂತೋಷವನ್ನು ಸೂಚಿಸಿದೆನು. ಆಮೇಲೆ ಒಂದೆರಡು 
ವರ್ಷದಲ್ಲಿ ಇವರನ್ನು ಬೆಳಗಾಮಿಯ ಸಾಹಿತ್ಯ ಸಮ್ಮೇಳನದಲ್ಲಿ ಮತ್ತೆ 
ಕಂಡೆನು... ಆ ಸಮ್ಮೇಳನದಲ್ಲಿ ಬೇಂದ್ರೆಯವರು "ಹಕ್ಕಿ ಹಾರುತಿದೆ 
ನೋಡಿದಿರಾ? ಎಂಬ ತಮ್ಮ ಕವನವನ್ನು ಓದಿದರು. ಅದನ್ನು ಕೇಳಿದ 
ಜನ ಎಂಥ ಆನಂದವನ್ನು ಅನುಭವಿಸಿದರೆಂದು, ಈಗ ಹೇಳುವುದು 
ಸಾಧ್ಯವಲ್ಲ. ಆ ಕವಿತೆಯ ಎಲ್ಲ ಅರ್ಥವನ್ನೂ ಅರಿಯುವುದಕ್ಕೆ ಆ ಒಂದು 
ಓದು ಸಾಕಲ್ಲವೇ ಅಲ್ಲ; ಆದರೆ ಆ ಒಂದು ಓದಿನಿಂದ ಕಂಡಷ್ಟು ಸ 
ಗುಣದಿಂದಲೇ ಸಾವಿರ ಜನದ ಸಭೆ ಚಕಿತವಾಯಿತು. ಕಾವ್ಯ'ಪ್ರ ಪ್ರಪಂಚ 
ದಲ್ಲಿ ಬಳಕೆಯುಳ್ಳವರು ಈ ಕವಿಯ ಶಕ್ತಿ ಇವನದೇ ಆದ ಹೊಸ: ಒಂದು 
ಶಕ್ತಿ ಎಂದು ಮನಗಂಡರು. ಮಾರನೆಯ ವರ್ಷ ಮೈಸೂರಿನಲ್ಲಿ ನಡೆದ 
ಸಮ್ಮೇಳನಕ್ಕೆ ಬಂದ ಸಂದರ್ಭದಲ್ಲಿ ಬೇಂದ್ರೆಯವರು ಮೈ ಸೂರು 
ಬೆಂಗಳೂರು ಮತ್ತು ಮೈಸೂರಿನ ಬೇರೆ ಬೇರೆ ದೊಡ್ಡ ಊರುಗಳಲ್ಲಿ ತಮ್ಮ 
ಕೃತಿಗಳಿಂದ ಜನರನ್ನು ಮುಗ್ಧರನ್ನಾಗಿ ಮಾಡಿದರು. ಈಚೆಗೆ ಇವರ ಕೀರ್ತಿ 

ಹೇಗೆ ಬೆಳೆದಿದೆಯೆಂದು ನಾಡೆಲ್ಲ ಬಲ್ಲುದು. ಇವರ ಕೃತಿಗಳಲ್ಲ ಅನೇಕ 
ನಮ್ಮ ಜನರಿಗೆ ನಿತ್ಯದ ಬಳಕೆಯ ಕವಿತೆಗಳಾಗಿವೆ. ಈ ಕಾವ್ಯಲತೆ ಇನ್ನೂ 
ಬೆಳೆಯುತ್ತಿಡೆ. ಇದರಿಂದ ಇನ್ನೆಷ್ಟೈ ಷ್ಟು ಕವಿತೆ ಬರಲೆಂದು ಅದರ ದೇವರು 
ಕರುಣಿಸಿರುವನೋ ಅದು ನಮಗೆ ತಿಳಿಯದು. ಆದರೆ ಈಗ ಆಗಿರುವಷ್ಟು 
ಕಾರ್ಯದಿಂದಲೇ ಶ್ರೀ ಬೇಂದ್ರೆಯವರು ಕನ್ನಡದ ಕಾವ್ಯ ಸಮುದಾಯಕ್ಕೆ 
ಅನೇಕ ಅತ್ಯುತ್ತಮ ಕವಿತೆಗಳನ್ನು ಸೇರಿಸಿದಾರೆ. ಹೀಗೆ ಮಾಡುವುದರಲ್ಲಿ 
ಇವರು ಪ್ರಪಂಚದ ಕಾವ್ಯ ಸಂಪತ್ತ ನ್ನೇ ಬೆಳೆಸಿದಾರೆ. 
ಈ ಕೃತಿಗಳ ವಿಷಯವು fe ವಿಧವಾದುದು. "ಮೂಡಲ 
ಮನೆಯಾ ಮುತ್ತಿ ನ ನೀರಿನ ಎರಕಂವ ಹೊಯ್ದಾ > ಎಂಬ ರೀತಿಯ 
ಪ್ರಕೃ ತಿಯ ವರ್ಣನೆಯು ಕವಿತೆ; "ಮುಗಿಲ ಮೋರಿಗೆ ರಾಗ ರತಿಯ ರಂಗು 
ಮೂಡಿತ್ತು” ಎಂಬ ರೀತಿಯ ಹೆಣ್ಣು ಗಂಡಿನ ಒಲವನ್ನು ಕುರಿತವು; 
" ಮೂವತ್ತುಮೂರು ಕೋಟ? ಮುಂತಾದ ದೇಶಪ್ರೇಮದ ಗೀತಗಳು; 
«ಚಿಂತೆ, "ಹೂ, " ಚಳಿಯಾಕೆ'? ಈ ರೀತಿಯ ಊಹೆಯ ವಿಲಾಸದಿಂದ 
ಉದ್ಭವಿಸಿರುವ ಪದ್ಯಗಳು; *ನರಬಲಿ', « ಹೆಣದ ಹಿಂದೆ? ಮುಂತಾಗಿ 
ಸಮಾಜದ ಸ್ಪಿತಿಗತಿಯೆನ್ನು ನೋಡಿ ಕವಿಗೆ ತೋರುವ ಭಾವನೆಯನ್ನು 
ಕುರಿತವು; "ಮಲ್ಲಾಡದ ಗಿಣಿ” ಮುಂತಾಗಿ ಕನಿ ತನ್ನ ಬಾಳುವೆಯನ್ನು 
ಕುರಿತು ಮಾಡುವ ಯೋಚನೆಗೆ ಅನ್ಯಾಸದೇಶದ ಆಕಾರವನ್ನು ಕೊಡುವ 
ಸಾಮತಿಗಳು ; "ಮನದನ್ನೆ? ಮುಂತಾಗಿ ಸಂಸಾರದ ಸರ್ವಸಾಮಾನ್ಯವಾದ 
ಅನುಭವಗಳಿಗೆ ಆಕಾರವನ್ನು ಕೊಡುವ ಗೀತಗಳು; ಒಂದು ಭಾವನೆ 
ಯನ್ನು ಹಿಡಿದು ಬಗೆಬಗೆಯಾಗಿ ಎಳೆ ಎಳೆಯುವ "ಕುಣಿಯೋಣ ಬಾರ? 
ಎಂಬಂಥ ಗೀತಗಳು; "ಹಕ್ಕಿ ಹಾರುತಿದೆ?, « ಭೃಂಗದ ಬೆನ್ನೇರಿ ಬಂತು”, 
" ಸಚ್ಚಿದಾನಂದ? ಮುಂತಾಗಿ ಬುದ್ಧಿಯ ಅಥವಾ ಆತ್ಮದ ಅರಿವಿಗೆ 
ಮಾತನ್ನು ಕೊಡುವ ಗೀತ; "ಅವರ್ಣನೀಯ ಅರ್ವಾಚೀನ ಸೌಂದರ್ಯ, 
"ಕರಿಮರಿ ನಾಯಿ? ಎಂಬಂಥ ವಿಕಲ್ಪವಾಗಿ ಬರುವ ವಿಡಂಬನ ಕಾವ್ಯಗಳು; 
ಹೀಗೆ ಬಹು ವಿಧವಾದ ಕೃತಿ ಇವರಲ್ಲಿ ಇವೆ. ಈ ಬಗೆ ಬಗೆಯ ಕೃತಿಯಲ್ಲಿ 
ಕವಿ ಅನುಸರಿಸಿರುವ ಪದ್ಧತಿ ಅನನ್ಯಸಾಧಾರಣವಾದದ್ದು. ಉದಯದ 
ವರ್ಣನೆಯ 6"ಗಿಡಗೆಂಟಿಯ ಕೊರಳು? ಎಂಬ ಮಾತಿನಿಂದಲೇ ಇದನ್ನು 

ಉದಾಹರಿಸಬಹುದು. ಗಿಡದ ಆನಂದ, ತನ್ನ ಆನಂದ, ಗಿಡದಲ್ಲಿ ಕುಳಿತ 
ಹಕ್ಕಿಯ ಆನಂದ, ಬೀಸುವ ಗಾಳಿಯ ಆನಂದ, ಇವು ಬೇರೆಬೇಕಿ 
ಎಂದು ತಿಳಿದವನು ಅವನ್ನು ಬಿಡಿಸಿ ಬಿಡಿಸಿ ಹೇಳುತ್ತಾನೆ. ಇವುಗಳೆಲ್ಲ 
ಒಂದು ಆನಂದ, ನಾಲ್ಕು ಕಡೆ ಕಂಡಿರತಕ್ಕದ್ದು ಎಂದು ಬುದ್ಧಿಯಿಂದ 
ತಿಳಿಯುವವನು ಇದೊಂದು ವಿಚಾರ ಎಂಬಂತೆ ಹೇಳುತ್ತಾನೆ. ಇದಕ್ಕೂ 
ಮುಂದಿನ ಒನ್ಮೈಯನ್ನು ಅರಿತವನು ಬೇಂದ್ರೆಯವರು ಹೇಳಿರುವಂತೆ 
" ಗಿಡಗೆಂಟಿಯ ಕೊರಳು” ಆನಂದದಿಂದ ಹಾಡಿತು ಎನ್ನುತ್ತಾನೆ. 
ಬಾಳೆಲ್ಲ ಒಂದು ಎನ್ನುವುದು ತಿಳಿವಿಗೆ ಮಾತ್ರ ಕಂಡಾಗ ಅಲ್ಲ, ಅನುಭವ 
ದಿಂದ ಕಂಡಾಗ ಮಾತ್ರ ಈ ಮಾತು ಪ್ರಯತ್ನ ವಿಲ್ಲದೆ. ನಿರುತ ಶೆ: 
ಇದು ಬರುವ ರೀತಿಯಲ್ಲಿ ಕವಿಗೆ ತನ್ನ ಮಾತು ಎಂಥ ಸಿದ್ದಿಯ ಮಾತು 
ಎಂದು ತಿಳಿದಿದೆಯೇ ಇಲ್ಲವೇ ಎನ್ನುವಂಥ ಸಹಜತೆ ಇರುತ್ತದೆ. 
ಒಲುಮೆಯನ್ನು ಕುರಿತ ಗೀತಗಳಲ್ಲಿ ಬೇಂದ್ರೆಯವರು ತರುವ ರಸ 
ಹೀಗೆಯೇ ವಿಲಕ್ಷಣವಾದುದು. ಉದಯದ ವ್ಯಾಪಾರಗಳನ್ನು ಕಣ್ಣು 
ತೆರೆದು, ಮನಸ್ಸು ನರೆದು ನೋಡಿರುವಂತೆ ಇವರು ಜನದ ಬಾಳುವೆಯಲ್ಲಿ 
ಪ್ರೇಮ ಪವ ರೀತಿಯನ್ನು ಕಣ್ಣು ತೆರೆದು ಮನಸ್ಸು ತೆರೆದು 
ನೋಡಿದ್ದಾರೆ. ಅದರಿಂದ ಇವರ ವಿವರಣದಲ್ಲಿ ಮಾತು ಮಾತು ನಿಜವನ್ನು 
ಹೇಳುತ್ತದೆ, ಮನಸ್ಸನ್ನು ಮುಟ್ಟುತ್ತದೆ; ಹೃದಯದಲ್ಲಿ ರಸದ ಊಟಿ 
ಯನ್ನು ಉಕ್ಕಿಸುತ್ತ 2. ದೇಶಪ್ರೆ Wr dr dde "ಎಂಥದೇ ಒಂದು 
ತೀವ್ರವಾದ ಅನುಭವದಿಂದ ಬಂದಿರತಕ್ಕವು. ಹೀಗೆಯೇ ಸಮಾಜದ 
ಸ್ಥಿತಿಗತಿಯನ್ನು ಕುರಿತ ಗೀತಗಳು. ಇಲ್ಲಿಯ ತೀವ್ರ ಅನುಭವ, 
ವಿಪುಲಭಾವ ಕವಿತೆಯಲ್ಲಿ ಸಾಗರದ ಅಲೆಯ ಮಾಲೆಯಂತೆ ಮೇಲೆ ಮೇಲೆ 
ಉರುಬಿ ಬರುತ್ತದೆ. ಇದೇ ಕ್ರಮವೇ ಸಂಸಾರದ ಅನುಭವದ ಗೀತಗಳಲ್ಲಿ 
ಬರುತ್ತದೆ. ಇಲ್ಲಿ ಕಾಣುವುದು ದೊಡ್ಡ ಕಲ್ಲುಗಳನ್ನು ಮೇಲೆ ಮೇಲೆ 
ಹೇರಿ ಕಟ್ಟ ದ ಒಂದು ಹೆಮಗಣ್ಯ ಪ್ರಾಕಾರದ ಕಟ್ಟಡದ ರೀತಿ. " ಚಿಂತೆ', 
ಅಭವ ಹಾ? ಗೀತಗಳಲ್ಲಿ ಇದರಿಂದ ಸ್ವಲ್ಪ ಬೇರೆಯಾದ ಕ್ರ ಮವೊಂದು 
ಕಾಣುತ್ತದೆ. ಭಾವ ಸೂಚಿಸುವ ಒಂದು ಸ ಸಾಮ್ಯ ಅಥವಾ 'ಕೂಪಕವನ್ನು 
ಊಹೆ ತೆಗೆದುಕೊಂಡು ಬಳ್ಳಿ ಬಳ್ಳಿಯಾಗಿ ಬೆಳೆಸಿ, ರಂಗವಲ್ಲಿಯ ಒಂದು 

ಚಿತ್ರದಂತೆ ಹರಹುತ್ತದೆ. ಇದೇ ಕ್ರಮವೇ ಪ್ರತಿಭೆಯ ಮಟ್ಟವನ್ನು 
ಮುಟ್ಟ ಬರುವ ಪದ್ಯಗಳಲ್ಲಿ ಅಂತರಾತ್ಮದ ಅತಿ ನಿಕಟಿ ಅನುಭವವು 
ಹೆಪ್ಪುಗಟ್ಟಿ ಕಣ್ಣಿಗೆ ಕಾಣುತ್ತದೆ. ಉಳಿದಲ್ಲಿ ಎರಡು ಮಾತನ್ನು ಬಿಟ್ಟರೆ 
ನಷ್ಟವಿಲ್ಲ, ಚಿತ್ರ ಹಾಗೂ ಚೆನ್ನಾಗಿಯೇ ಇರುತ್ತದೆ; ಇಲ್ಲಿ ಯಾವ 
ಮಾತನ್ನು ಬಿಟ್ಟರೆ ಭಾವವು ಮುಕ್ಕಾದೀತೋ ಎಂಬ ಭಯ ಹುಟ್ಟುತ್ತದೆ. 
ಈ ಕೃತಿಗಳಲ್ಲಿ ಯಾವುದರಲ್ಲಿಯಾದರೂ ವಿಷಯ ಬಹು ಜನರು ಕಂಡದ್ದು; 
ವಿವರ ಕವಿಯ ಮನಸ್ಸಿಗೆ ಮಾತ್ರ ಕಂಡದ್ದು. ಅದನ್ನು ಹೇಳುವ ರೀತಿ 
ಇವರಲ್ಲಲ್ಲದೆ ಇನ್ನೆಲ್ಲಿಯೂ ಇರಲಾರದೆಂಬಷ್ಟು ವೈಯಕ್ಕಿಕವಾಗಿದೆ. 
ಕವಿತೆ ಉತ್ತಮವಾಗಬೇಕಾದರೆ ಅದು ಬಾಳ ಆಳದಿಂದ ಬರಬೇಕು. 
ಹಾಗೆ ಬಂದ ಕವಿತೆ ಈ ರೀತಿಯಲ್ಲಿ ಕವಿಯ ಟಿಂಕೆಯಿಂದ ತಾನೇ ಒಂದು 
ಜಾತಿಯದಾಗಿ ಕಾಣುತ್ತದೆ. ಬೇಂದ್ರೆಯವರ ಕೃತಿಯಲ್ಲಿ ಅವರ ಟಿಂಕೆ 
ಸ್ಪಷ್ಟವಾಗಿ ಬಿದ್ದಿರುತ್ತದೆ. 

ಇಷ್ಟು ತೀವ್ರವಾದ ರಸಾನುಭವವುಳ್ಳ ಕವಿಗೆ ವಿಚಾರಶಕ್ತಿ ಇಲ್ಲದೆ 
ಹೋಗಬಹುದು. ಆದರೆ ಬೇಂದ್ರೆಯವರಿಗೆ ಅನುಭವದ ತೀವ್ರತೆಗೆ 
ಸಮನಾಗಿ ನಿಶಿತವಾದ ವಿಚಾರಶಕ್ತಿಯಿದೆ. ಇವರು ತಮ್ಮ ಅನುಭವ 
ವನ್ನೂ ಇತರರ ಅನುಭವವನ್ನೂ ಎಳೆ ಎಳೆಯಾಗಿ ಬಿಡಿಸಬಲ್ಲರು, ತೋರಿಸ 
ಬಲ್ಲರು. ನಿಶಿತವಾಗಿರುವ ಈ ವಿಚಾರದ ಕ್ಷೇತ್ರವೂ ವಿಸ್ತಾರವಾಗಿದೆ. 
ಎಷ್ಟು ಅನುಭವಿಗಳೋ ಅಷ್ಟು ವಿಚಾರಿಗಳೂ ಆಗಿರುವುದರಿಂದ ಇವರ 
ಕೃತಿಯಲ್ಲಿ ರಾಗದ ಭಾಗದ ಬದಿಗೆ ಬುದ್ಧಿಯ ಭಾಗ ಸಮಸಮನಾಗಿ 
ನಡೆಯುತ್ತದೆ. ಎಲ್ಲಿಯೇ ಆಗಲಿ ಕನಿ ತತ್ವವನ್ನು ಬಿಟ್ಟ ಮಾತ 
ನಾಡಿದನೋ ಎಂದು ಶಂಕೆ ಬರುವುದಿಲ್ಲ. 

ತಮ್ಮ ಕಾವ್ಯದ ಈ ಸಂಪತ್ತಿನಿಂದ ಕವಿ ನಮ್ಮ ಜನದ ಮನಸ್ಸನ್ನು 
ಸೂರೆಮಾಡಿದ್ದಾರೆ. ಇವರು ಪದ್ಯಗಳನ್ನೋದುವಾಗ ಕೇಳುತ್ತ ನಾನು 
ಅವುಗಳ ಸೊಗಸಿಗೆ ಮರುಳಾಗಿದೇನೆ. ಮರುಳು ಎಂದರೆ ಜನರು 
ಸರಿಯಾಗಿ ಅರ್ಥಮಾಡಿಕೊಳ್ಳುವರೋ ಇಲ್ಲವೋ ನನಗೆ ಸಂದೇಹ. 
ಆದರೆ ಆ ಸಂದರ್ಭದಲ್ಲಿ ನನ್ನಂತೆ ಅನೇಕರಿಗೆ ಒದಗುವ ಸ್ಥಿತಿ ಆನಂದ 
ದಿಂದ ಉಂಟಾಗುವ ಮರುಳು ಎಂದೇ ಹೇಳಬೇಕು. ಬೇಂದ್ರೆಯವರು 

ಬೆಳಗಾಮಿಯಲ್ಲಿ "ಹಕ್ಕಿ ಹಾರುತಿದೆ ನೋಡಿದಿರಾ? ಎಂಬ ಪದ್ಯವನ್ನು 
ಓದುವಾಗ ತಲೆಗೆ ಹಿಂದುಸ್ಥಾನದ ಪಗಡಿಯೊಂದನ್ನು ಸುತ್ತಿ ನಿಂತಿದ್ದರು. 
ಇವರ ಆಗಿನ ನಿಲುವು ನನ್ನ ಕಣ್ಣಿಗೆ ಗಾರುಡಿಗನೊಬ್ಬನ ನಿಲುವಂತೆ 
ಕಂಡಿತು. ಈಗಲೂ ನನಗೆ ಬೇಂದ್ರೆಯವರ ಸಹಜವಾದ ನಿಲುವು 
ಆ ಗಾರುಡಿಗನ ನಿಲುವೆಂದು ಕಾಣುತ್ತದೆ. ಅವರನ್ನು ಕುರಿತು ನಾನು 
ಬರೆದ ಒಂದು ಅಷ್ಟ ಷಟ್ಟಿದಿಯಲ್ಲಿ ಈ ಅಭಿಪ್ರಾಯಕ್ಕೆ ರೂಪು ಕೊಟ್ಟಿ ನು. 
ಮರುಳು ಮಾಡು, ಗಾರುಡಿಗ, ಎಂಬ ಮಾತುಗಳಲ್ಲಿ ಈಗ ನಮಗೆ ಅಲ್ಪ 
ಕಲ್ಪನೆಗಳು ಕಾಣುತ್ತವೆ. ಅವುಗಳ ಮೂಲ ಅರ್ಥದಲ್ಲಿ ಶಕ್ತಿ, ಕಾಂತಿ. 
ಓಜಸ್ಸು ಮಾತ್ರ ಸೂಚಿತನಾಗುತ್ತದೆ. ಅಷ್ಟನ್ನು ಮಾತ್ರ ನಾನು ಇಲ್ಲಿ 
ಉದ್ದೇಶಿಸಿದೇನೆ. ಬೇಂದ್ರೆಯವರ ಸವಿತೆಯ ವಿಶೇಷಲಕ್ಷ್ಮಣ ಈ ಶಕ್ತಿ, 
ಈ ಕಾಂತಿ, ಈ ಓಜಸ್ಸು. ಇವರ ಕವಿತೆಯನ್ನು ಅರಿಯುವ ಜನರಿಗೆ 
ಇವಕ್ಕೆ ಮನ ತಗ್ಗಿ ಸದೆ ನಿಲುಗಡೆ ಇಲ್ಲ. 

ಬೇಂದ್ರೆಯವರ ಕೃತಿ ಈ ಗುಣಗಳನ್ನು ಪಡೆಯುವುದಕ್ಕೆ ಒಂದು 
ಒರಿಯ ಕಾರಣ ಅವರು ಜನದ ಬಾಳುವೆಯಲ್ಲಿ ಸೇರಿ ಬೆಳೆದಿರುವುದು. 
ಇವರು ಜನದ ಬಾಳನ್ನು ಚೆನ್ನಾಗಿ ನೋಡಿದಾರೆ; ಜನಪದ ಸಾಹಿತ್ಯಕ್ಕೆ 
ಮನಸ್ಸನ್ನು ತೆತ್ತಿದಾರೆ. ಹಲವು ಓದನ್ನು ಓದಿ ಹಲವು ಕನಿಗಳ ಕೃತಿ 
ಗಳನ್ನು ನೋಡಿ ಪ್ರಚೋದಿತವಾಗುವ ವಾಂಡಿತ್ಯದ ಕಾವ್ಯ ಒಂದು ರೀತಿ. 
ಇದು ಬಹು ಚೆನ್ನಾಗಿರಬಹುದು. ಆದರೆ ಜನದ ಬಾಳಿನಿಂದ ಜನದ 
ನಡೆಯಿಂದ, ಜನದ ನುಡಿಯಿಂದ ಪ್ರಚೋದಿತವಾಗುವ ಕಾವ್ಯ ಅದರಿಂದ 
ನೂರುಮಡಿ ಹೆಚ್ಚು ಜೀವಂತವಾಗುತ್ತದೆ. ಕನ್ನಡದ ಜನತೆಯ ಕಾವ್ಯ 
ಎಷ್ಟು ಉತ್ತಮವಾದುದೆಂದು ಹೇಳುವುದಕ್ಕೆ ಈಗ ಹತ್ತು ವರ್ಷದಿಂದ 
ನಮಗೆ ತುಂಬ ಸಾಮಗ್ರಿ ದೊರೆತಿದೆ. ಈ ಸಾಹಿತ್ಯದಲ್ಲಿ ಕಾಣುವ 
ಭಾವದ ಊಟಿ, ಮಾತಿನ ಔಚಿತ್ಯ, ಚಿತ್ರಕರ್ಮದ ಕಲೆ ಪ್ರಪಂಚದ 
ಅತ್ಯುತ್ತಮ ಸಾಹಿತ್ಯದ ಮಟ್ಟವನ್ನು ಮುಟ್ಟುತ್ತವೆ. ಬೇಂದ್ರೆಯವರು 
ಇಷ್ಟು ಉತ್ತಮವಾದ ರೀತಿಯ ಜನಪದ ಸಾಹಿತ್ಯವನ್ನು ಪ್ರೇಮದಿಂದ 
ಉಪಾಸಿಸಿದಾರೆ. ಆ ಉಪಾಸನೆಯ ಕಾರಣವೂ ಜನತೆಯ ಪ್ರೇಮ; 
ಅದರಿಂದ ಬರುವ ಫಲವೂ ಜನತೆಯ ಪ್ರೇಮ. ಸಹಜವಾದ ಜನತೆಯ 

ಪ್ರೇಮ ಸಾಹಿತ್ಯದ ಪರಿಚಯದಿಂದ ಬೆಳೆದು ಸಹಜವಾದ ಕವನಶಕ್ತಿ 
ಇದೇ ಪರಿಚಯದಿಂದ ಮಸೆದು ಹಸನಾಗಿ, ಇವರ ಸವಿತೆಯಲ್ಲಿ ಭಾವಕ್ಕೆ 
ಮಾತಿಗೆ ಅರ್ಥವನ್ನೂ ಸಿದ್ದಿಯನ್ನೂ ತಂದಿವೆ. ಇವರ ಒಲುಮೆಯ ಗೀತ 
ಗಳಲ್ಲಿ ಕಾಣುವ ನಿಲುವು ಜನದ ಬಾಳುವೆಯ, ಜನದ ಸಾಹಿತ್ಯದ 
ಒಲುಮೆಯ ನಿಲುವು. ಇವರ ಅನೇಕ ಪದ್ಯಗಳಲ್ಲಿ ಕಾಣುವ ಮಾತುಗಳ 
ಸರಳತೆ ಜನದ ನಾಲಗೆಯ ಜನದ ಕವಿತೆಯ ಮಾತಿನಲ್ಲಿ ದೊರೆಯುವ 
ಸರಳತೆ. "ಮಿಂಚಿ ಮಾಯವಾಗುತಿತ್ತು ಒಂದು ಮಂದಹಾಸ?’ ಎಂಬ 
ಕಡೆ ಮೂರ್ತಿಯನ್ನು ಬಿಟ್ಟು ಮುಖ್ಯವಾದ ಒಂದು ಅಂಶವನ್ನು ತೆಗೆದು 
ಕೊಳ್ಳುವ ಕ್ರಮ, "ಮೂಗಿನ ಮೂಗುತಿ ನಕ್ಕರೆ ಕರಿಹಲ್ಲು' ಎಂದು. 
ಹಲಸಂಗಿ ಜಕೃವ್ವನನ್ನು ಹೊಗಳುವ ಪದದ ಚಾತುರ್ಯ. ಸುರುಳಿ 
ಸುರುಳಿಯಾಗಿ ಸುತ್ತುತ್ತ ಹೃದಯವನ್ನು ರೇಶಿಮೆಯ ದಾರದಿಂದಲೆಂಬಂತೆ 
ಕಟ್ಟುವ ಮರ ಮರಳಿ ಬರುವ ಪ್ರಾಸಪಜಜ್ಞ,ಗಳ "ಸಚ್ಚಿದಾನಂದ? 
ಕವಿತೆಯ ಮಾಯೆ, ಕಿನ್ನರಿ ಹಿಡಿದು ಭಾವದ ಗೀತಗಳನ್ನು ಹಾಡುವ ಜಂಗ 
ಮನ ಅಥವಾ ಹರಿದಾಸನ ಹಾಡಿನ ಒಂದು ಮಾಯೆ. ತಾನು ಪಂಡಿತನು 
ಎಂಬ ಕವಿ ಈ ಚಾತುರ್ಯ ಈ ಮಾಯೆಯನ್ನು ಲಕ್ಷಣಶಾಸ್ತ್ರವನ್ನನುಸರಿಸಿ. 
ಬರೆದ ಕವಿತೆಯಲ್ಲಿ ಕಾಣುವುದಿಲ್ಲ: ಕಂಡರೂ ಅದು ಒಂದು ಮಾಯೆ, 
ಒಂದು ಚಾತುರ್ಯ ಎಂದು ಗುರುತಿಸುವುದಿಲ್ಲ; ಹಾಗೆ ಅದನ್ನು 
ಗುರುತಿಸಿದರೂ ಅದನ್ನು ತನ್ನ ಕವಿತೆಯಲ್ಲಿ ತರುವುದು ತನ್ನ ಮರ್ಯಾದೆಗೆ 
ಕಡಮೆ ಎಂದು ತಿಳಿಯುವನು. ಜನ್ಮತಃ ಕವಿಯಾದವನಿಗೆ, ಈ ಚಾತುರ್ಯ 
ಈ ಮಾಯೆಯೇ ಕಾವ್ಯದ ಜೀವಾಳ, ಇದು ಎಲ್ಲಿ ಕಂಡರೂ ಒಂದೇ, ಎಂದು 
ತೋರುತ್ತದೆ. ಅದರ ಮೂಲ ಕಾವ್ಯದೇವತೆಯ ಚಳಕ ಹಾಸ ಎಂದು 
ಅವನ ಮನಸ್ಸಿಗೆ ದೃಢವಾಗಿರುತ್ತದೆ. ಅದು ತನ್ನನ್ನು ಬಳಸುವುದೇ ತನಗೆ 
ಗೌರವವೆಂದು ಅವನು ತಿಳಿದಿರುತ್ತಾನೆ. ದೇವರನ್ನು ಸಖನೆಂದ ಅರ್ಜುನ. 
ನಂತೆ ಒಂದೊಂದುವೇಳೆ ಅದನ್ನು ತಾನು ಬಳಸುತ್ತಾನೆ. ಪಂಡಿತ 
ನಾದರೂ ಸಹಜ ಕವಿ ಈ ಗುಣವನ್ನು ತನ್ನ ಕಾವ್ಯದಲ್ಲಿ ತರಬಹುದು. 
ಇದಕ್ಕೆ ಬೇಂದ್ರೆಯವರೇ ನಿದರ್ಶನ. ಅವರ ಕವಿತೆಯ ಭದ್ರತೆಗೆ ಅವರು. 
ಜನತೆಯ ಹೃದಯವನ್ನು ಜನತೆಯ ಕವಿತೆಯನ್ನು ಅರಿತಿರುವುದೇ ಕಾರಣ. 

ಈಗ ಎರಡು ವರ್ಷದ ಹಿಂದೆ ನಮ್ಮ ಮಿತ್ರರೊಬ್ಬರು ಮದರಾಸಿನ 
ಒಂದು ಇಂಗ್ಲೀಷು ಪತ್ರಿಕೆಯಲ್ಲಿ ಬೇಂದ್ರೆಯವರನ್ನು ಕುರಿತು ಪ್ರಕಟಸಿದ 
ಒಂದು ಲೇಖನದಲ್ಲಿ ಬೇಂದ್ರೆಯವರ ಕೃತಿ promising, ಎಂದರೆ 
ಮುಂದೆ ಫಲಿಸತಕ್ಕದ್ದು, ಎಂದು ಹೇಳಿದರು. Promise ಎನ್ನುವುದಕ್ಕೆ 
ಅರ್ಥದಲ್ಲಿ ಪ್ರತಿ ಟ!ಗment ಎಂದರೆ ಫಲಿಸಿರುವುದು ಅಥವಾ ಸಿದ್ಧಿ. 
ಕವಿಯ ಸಮಿಪ ಮಿತ್ರರಾದುದರಿಂದ ಆ ಲೇಖಕರು ಹೆಚ್ಚಿನ ಪ್ರಶಂಸೆ 
ಹೇಳುವುದು ಅನುಚಿತವಾಗಬಹುದೆಂದು ಭಯಸಟ್ಟರು. ಮಿತ್ರರಿಗೆ 
ಸಂಕೋಚ; ಇತರರಿಗೆ ತೋರುವುದಿಲ್ಲ. ಎಲ್ಲ ಒಳ್ಳೆ ಯದಕ್ಕೂ ದ ದಾರಿದ್ರ 
ಅಡಸಿರುವ ನಮ್ಮ ಈಗಿನ ಸ್ಲಿತಿಯಲ್ಲಿ ಹೀಗೆ: ಒಳ್ಳೆ ಯ ಮಾತಿಗೂ ಸ ಸ್ವಲ್ಪ 
ಬರವೇ ಬಂದಿದೆ. ಯಾರಾದರೂ ಅದನ್ನು ಹೆಚ್ಚಾ ಗಿ "ಹೇಳಿದರೆ ಬಡತನದಲ್ಲಿ 
ದುಂದುಮಾಡುವವನ ವಿಷಯ ಹೇಗೆ ಬೇಸರ” ಹುಟ್ಟಬಹುದೋ ಹಾಗೆ 
ನಮ್ಮ ಜನಕ್ಕೆ ಬೇಸರವೂ ಹುಟ್ಟು ತ್ತದೆ. ಆದರೆ ಒಳ್ಳೆಯ ಮಾತು ಕೊಟ್ಟರೆ 
ವೆಚ್ಚವಾಗುವ ಜೋಳವಲ್ಲ ರಾನಿಯಲ್ಲ. ಅದು ನಿಜವಾದಲ್ಲಿ ಅದನ್ನು 
ಹೇಳುವುದಕ್ಕೆ ಸಂಕೋಚಪಡಬೇಕಾದದ್ದಿಲ್ಲ. ನಾನು ಸಂಕೋಚವಿಲ್ಲದೆ 
ಬೇಂದ್ರೆಯವರ ವಿಷಯವಾಗಿ ಇದನ್ನು ಹೇಳುತ್ತೇನೆ. ಅವರ ಕಾವ್ಯ 
promising ಮಾತ್ರವಲ್ಲ; ಅದರಲ್ಲಿ fulfilment ಎನ್ನುನು ಮ 
ಕಂಡಿದೆ. ಅಥವಾ ಇದನ್ನು ಯಾರಾದರೂ 1೦11151018 ಎಂದೇ ಹೇಳ 
ಬೇಕೆಂದು ಅಪೇಕ್ಷಿಸಿದರೆ ಈ ಕವಿತೆ ಹುಟ್ಟಿಸುವ ಆಸೆ ಸರ್ಕಾರದ ನೋಟು 
ಇಷ್ಟು ರೂಪಾಯಿ ಕೊಡುತ್ತೇನೆ ಎಂದು ಮಾಡುವ prಂತe ನ 
ರೀತಿಯದು. ಅದು ಆಕಾರದಲ್ಲಿ ""ಪ್ರಾಮಿಸ್‌?', ನಿಜವಾಗಿ ಸಿದ್ಧಿ. 
ಬೇಂದ್ರೆಯವರ ಕನಿತೆ ಕಾವ್ಯ ಮಟ ಕೆಲಸವನ್ನು ಮಾಡಿದೆ 
ಎಂದ "ಮಾತ್ರಕ್ಕೆ ಇದು ಮತ್ತೇನೂ ಮಾಡಬೇಕಾದದ್ದಿಲ್ಲ ಎಂದು 
ಅರ್ಥವಲ್ಲ. "ವ್ಯ ಭೂಲೋಕದಲ್ಲಿ ನಂದನವನ. ಈ ಕನಿಯ ಬಾಳು 
ಅಲ್ಲಿ ಹೂಬಿಡಲು ತೊಡಗಿರುವ ಒಂದು ಮಂದಾರ. ಈಗಾಗಲೇ 
ಹೂ ಬಿಟ್ಟಿರುವ ಈ ತರು ಮತ್ತೆ ಮತ್ತೆ ಹೂಬಿಡುತ್ತದೆ. ಈಗ ಯಾವ 
ಸೊಗಸನ್ನು ನಮ್ಮ ಬಾಳಿಗೆ ಒದಗಿಸಿ ತಂದಿದೆಯೋ ಅದನ್ನು ಮತ್ತೆ ಮತ್ತೆ 
ತರುತ್ತಿರುತ್ತದೆ. .. ಕನ್ನಡದ ಜನತೆ ತಮ್ಮ ಒಂದು ವೈ ಶಿಷ್ಠ ಕ್ಛ್ರೊವನ್ನು 

ತೋರುವುದು ಇಂಥ ಕವಿತೆಯಿಂದ. ಪ್ರಪಂಚದ ಸಾಹಿತ್ಯದಲ್ಲಿ ಸ ಸ್ಟಾ ನವನ್ನು 
ಪಡೆಯಬಹುದಾದ ಕೃತಿಗಳು ನಮ್ಮ ಸ ಸಾಹಿತ್ಯದಲ್ಲಿ ಒದಗುವುದು ಹೀಗೆ. 
ಇಂಥ ಕಾವ್ಯದ ಪರಿಚಯಕ್ಕಾಗಿಯೇ ಬೇರೆ ದೇಶದ ಜನರು ಆಸೆಪಡುವುದು. 
ಬೇರೆ ತಾಜ! ಜನರು ಅರಿತರೆ ಅರಿಯಲಿ, ಅರಿಯದಿದ್ದರೆ ಬಿಡಲಿ. ಅವರು. 
ಅರಿಯಬೇಕಾದ ಮಟ ಕ್ಕೆ ನಮ್ಮ ಕವಿತೆ ಮುಟ್ಟ ಲಿ ಎ ಶ್ಸಿವುದು ನಮ್ಮೆಲ್ಲ 
ರಿಗೂ ಇರುವ ಆಸೆ. ಈ ಮಟ್ಟ ವನ್ನು ಮುಟ್ಟ ರುವ ಕಲವು ಕವಿತೆಯ. 
ಹೆಸರನ್ನು ನಾನು ಹಿಂದೆ ಒಂದು ಸಂದರ್ಭದಲ್ಲಿ ಲಡೆನು; ಅವುಗಳಲ್ಲಿ 
ಒಂದು ಬೇಂದ್ರೆಯವರದು. ಆಗಲೇ ಅವರ ಕೃತಿ ಇನ್ನು ಕೆಲವನ್ನು 
ಆ ಗುಂಪಿನಲ್ಲಿ ಸೇರಿಸಬಹುದಾಗಿತ್ತು; ಈಗ ಮತ್ತಷ್ಟು ಕೃತಿಗಳನ್ನು 
ಆ ಸಬ ಎಯಲ್ಲಿ ಸೇರಿಸಬಹುದು. ಇಂಥ ಕನಿತೆಯಿಂದ ಕನ್ನಡಕ್ಕೆ 
ಸೇ ಮಾಡುತ್ತಿ "ರುವ ಕನಿ ತಾನು ಧನ್ಯ ನು. ನಾಡನ್ನೂ ಅವನು 
ಧನ್ಯವಾಗಿ ಮಾಡುತ್ತಾನೆ. ಭಾಷೆ ಎರಿ ಒಂದು ಹಿರಿಮೆಯನ್ನು 
ನಡೆಯುತ್ತದೆ. ಈ ಹಿರಿಮೆಯನ್ನು ಇನ್ನೂ ಹೆಚ್ಚೆಸ ಸುತ್ತ ತಮ್ಮ ಕ 
ಯನ್ನು ಮತ್ತಷ್ಟು ಹರಹುತ್ತ ಸಣ ಆನಂದವನ್ನು ಮರಳಿ ಮರಳಿ 
ಅರಳಿಸುತ್ತ ಶ್ರೀಮಾನ್‌ ಬೇಂದ್ರೆಯವರು ತಾಯ್ದುಡಿಯ ಸೇವೆಗೆ ಬಹು. 
ಕಾಲ ನಿಲ್ಲಲಿ ಎಂದು ನಾನು ನಾಡಿನ ಸೌಭಾಗ್ಯದೇವತೆಯ ಸನ್ನಿಧಿಯಲ್ಲಿ 
ಪ್ರಾರ್ಥನೆ ಮಾಡುತ್ತೇನೆ. ಶಿವಮಗ್ಗಿಯ ಕರ್ಣಾಟಕ ಸಂಘದ ಮಿತ್ರರು 
ಕೈಗೊಂಡಿರುವ ಪ್ರ ಪ್ರಕಟನಾ ಕಾರ್ಯ ಶ್ಲಾ )್ಲಿಫೈವಾದದ್ದು; ಅದರಲ್ಲಿ ಅವರಗೆ 
ಸಿದ್ದಿ ಚಶಿಯಲೇಂದೂ ನಾನು ಹಾರೈಸುತ್ತೆ ನೆ. 


ಬೆಂಗಳೂರು, 
ಬಹು ಧಾನ್ಯ ಸಂಟ, ಶ್ರಾವಣ ಶುದ್ಧ ದ್ವಿತೀಯೆ. 


ಶ್ರೀನಿನಾಸ 


ನನ್ನ ಮಾತು 


" ನಾದಲೀಲೆ' ಎಂಬೀ ಕವನಸಂಗ್ರಹವು ಶಿವಮೊಗ್ಗ ಕರ್ಣಾ೬ಿಕ 
ಸಂಘದಿಂದ ಪ್ರಕಟವಾಗುತ್ತಿದೆ. ಆ ಸಂಘದ ಸ್ಥಾಪನೆಗೆ ನಾನೂ 
ನಿಮಿತ್ತವಾಗಿದ್ದೆ; ಈ ಪ್ರಕಟನೆಗೆ ಅದು ನಿಮಿತ್ತವಾಗುತ್ತಿದೆ. ಸಾಮಾಜಿಕ 
ಕಾರ್ಯಗಳಲ್ಲಿ ಇಂಧ ಪರಸ್ಪರ ಭಾವನೆಯೇ ಶ್ರೇಯಸ್ವರವು. ಆ ಸಂಘದ 
ಮಿತ್ರರ ಉಪಕಾರ ಮರೆಯಲಾರೆ. 

ಈ ಸಂಗ್ರಹದೊಳಗಿನ ಕೆಲವು ಪದ್ಯಗಳು ಇದೇ ಮೊದಲುಸಲ ಪ್ರಕಟಿ 
ವಾಗುತ್ತಿವೆ; ಕೆಲವು ಬೆಳಕು ಕಂಡು ಬಹಳ ದಿನಗಳಾದವು. ಅವುಗಳನ್ನು 
ಒತ್ಕೊ,ಟ್ಟಿಗೆ ಸೇರಿಸಿ ಬಲ್ಲವರ ವಿಮರ್ಶೆಗೂ ರಸಿಕರ ಆಸ್ವ್ವಾದಕ್ಯೂ ಕೊಡ 
ಬೇಕಾಗಿತ್ತು. ಆ ಕೆಲಸ ಇಲ್ಲಿ ಆಗಿದೆ. "ಪ್ರಬುದ್ದ ಕರ್ಣಾಟಕ ' ಮೊದಲಾದ 
ಪತ್ರಿಕೆಗಳ ಚಾಲಕರು ನನ್ನ್ನ ಕೆಲಕವನಗಳನ್ನು ಪ್ರಕಟಿಸಲೆಡೆಗೊಟ್ಟುದಕ್ಕೆ 
ನಾನು ಅವರಿಗೆ ಮಣ. 

ಮುದ್ರಣಕ್ಕಾಗಿ ಈ ಪ್ರತಿಯನ್ನು ಸಿದ್ಧಪಡಿಸುವಾಗ ನನಗೆ ಅನೇಕ 
ಗೆಳೆಯರು ಉಪಕಾರ ಮಾಡಿದ್ದಾರೆ. "ಗರಿ'ಯನ್ನು ಬೆಳಕಿಗೆ ತಂದ ನನ 

ಎ ಟ್ಟಿ ಪ್ಲ 
ಮಿತ್ರರಾದ ಶ್ರೀ॥ ಪಾಸ್ತಿ ವೆಂಕಟೇಶ ಅಯ್ಯಂಗಾರ್ಯರೇ ಈ ಸಂಗ್ರಹಕ್ಕೆ 
ಮುನುಡಿ ಬರೆದು ಒಂದು ಬೆಳಕಿನಲ್ಲಿ ಇದನ್ನು ನಿಲ್ಲಿಸಿದ್ದಾರೆ. ಈ ಮಿತ 

pS ನ್‌ ಇ. ಉ್‌ ೧ ಐ 
ಕಾರ್ಯವನ್ನು ಬಣ್ಣಿಸಲು ನನ್ನ ಕೋಶದಲ್ಲಿ ಶಬ್ದಗಳಿಲ್ಲ. 


C೨ 


ದ.ರಾ. ಬೇಂದ್ರೆ 


ವಂದನಾರ್ಪಣೆ 


" ಶ್ರೀನಿವಾಸ'ರೂ, "ಅಂಬಿಕಾತನಯದತ್ತ 'ರೂ ಶಿವಮೊಗ್ಗೆಯ 
ಕರ್ಣಾಟಕ ಸಂಘದ ಸ್ಥಾಪನೆಗೆ ಪ್ರೇರಕರು. ಸಂಘದ ಹದಿನಾಲ್ಕನೆಯ 
ಪ್ರಕಟಿನೆಯಾದ «ನಾದಲೀಲೆ 'ಯು, " ಅಂಬಿಕಾತನಯದತ್ತ 'ರು ಸಂಘದ 
ಐದನೆಯ ವಾರ್ಷಿಕೋತ್ಸವದ ಅಧ್ಯಕ್ಚತೆಯನ್ನು ವಹಿಸಿದಾಗ ಕೊಟ್ಟಿ 
ವಾಗ್ದಾನದ ಫಲ. ಈ ರೀತಿ ಸಂಘದಡಮೇಲೆ ಅಭಿಮಾನವಿಟ್ಟು 
ಪ್ರೋತ್ಸಾಹವಿತ್ತುದಕ್ಕ್ಯಾಗಿ "ಅಂಬಿಕಾತನಯದತ್ತ 'ರಿಗೂ, ಅವರ ಕೃತಿಗೆ 
ಮುನ್ನು ಡಿಯನ್ನು ಬರೆದು ಸಂಘವನ್ನು ಹರಸಿದ "ಶ್ರೀನಿವಾಸ'ರಿಗೂ 
ಸಂಘವು ಚಿರ ಖುಣಿಯಾಗಿದೆ. "ನಾದಲೀಲೆ'ಗೆ ರೂಪುಗೊಟ್ಟು ಮುಖ 
ಚಿತ್ರವನ್ನು ಬರೆದವರು ಸಂಘದ ಚಿರ ಅಭಿಮಾನಿಗಳಾದ «ಆನಂದ'ರು. 
ಇವರಿಗೂ ಮತ್ತು ಎಂದಿನಂತೆ ಪುಸ್ತಕವನ್ನು ಅಂದವಾಗಿ ಮುದ್ರಿಸಿರುವ 
ಬೆಂಗಳೂರು ಮುದ್ರಣ ಮಂದಿರದ ಅಧಿಕಾರಿಗಳಿಗೂ ಸಂಘದ ವಂದನೆಗಳು. 


ನಿನಾಯಕಚತುರ್ಥಿ, ಕಾರ್ಯದರ್ಶಿ, 
ಬಹುಧಾನ್ಯ ಸಂವತ್ಸರ. ಕರ್ಣಾಟಕ ಸಂಘ, ಶಿವಮೊಗ್ಗ. 

೨೮ 


ಮುನ್ನುಡಿ 

ನನ್ನ ಮಾತು 
ವಂದನಾರ್ಪಣೆ 
ನಾದಲೀಲೆ 1 
ಶುಭನುಡಿಯೆ ಶಕುನದ ಹಕ್ಕಿ 
ಏಳುಕನ್ನಿಕೆಯರು ಭಷ 
ನಾಲಗೆ ಹ 
ಮಲ್ಲಾಡದ ಗಿಣಿಯೆ ! , 
ನಾಯಕ 

ಎದೆಯ ಒಕ್ಕಲಿಗ 
ನಿರ್ಭಯಾ! [es 
ಬನ್ನಿ ಬನ್ನಿ ಕನಸುಗಳೇ! 
ಮದ್ಯ 

ಚೆನ್ನ 

ತಾಯಿ- ಕೂಸು 
ಯಾರಿಗೂ ಹೇಳೋಣು ಬ್ಯಾಡಾ 
ನಿಗಿ ನಿಗಿ ಮುಗಿಲು 
ಪಾರಿಜಾತ... ಫಿ 
ಶ್ರಾವಣ -” Ra 
ಯತುಗಾನ ೪-- ಹ 
ಚಿಗುರೆ A 
ಬಾಳೆಗರುಡಿ 

XIX 


ಅದುವರೆಗೂ 
ಸಚಿ ದಾನಂದ 

1 
ನೀರೆ ೪9 
ಅನಂತ ಪ್ರಣಯ ಭು 
ಮರೆಯುನಿಯೋ, ಅರಿಯುನಿಯೋ! 
ಎಲ್ಲಿರುವೆ ರಾಜಗಂಭೀರಾ! 


ಅವರ್ಣನೀಯ ಅರ್ವಾಚೀನ ಸೌ 8 


ನಾನೊಂದು ನೆನೆದರೆ 
ಮುಗ್ಧೆ ಟೆ 
ಪೋರಿಪೋರ 
ಗೆ 


ನೀಹೀಂಗ ನೋಡಬ್ಯಾ ಡ ನನ್ನ 


ನಾನು ಬಡವಿ § 


ಅಷ್ಟು ಪ್ರೀತಿ ಇಷ್ಟು ಪ್ರೀತಿ 


ದೀಪ 
ಮನದನ್ನೆ 
ಹೆಣದ ಹಂಡೆ ಭೆ 
ಬೆಳುದಿಂಗಳ ನೋಡ es 
ತಾಯಿ 

ಕವನ 


ಕನ್ನಡದ ಕಂದನ್ವನ ಲಾಲಿ 


ಭಾವಗೀತ 


ಅ 


ಆ 


6 


ಪ್ರಟ 
೪೫ 
೪೬ 
೪೯ 
೫೦ 
೫೧ 
೫೨ 
೫೩ 
೫೪ 
೫೫ 
೫೬ 
೫೭ 
೫೮ 
೫೯ 
೬೦ 
೬೨ 
೬೩ 
೬೭ 
೭೩ 
೭೭ 
ಆಂ 
೮೨ 
೮೪ 


ಎನ್ನ ಪಾಡೆನಗಿರಲಿ ಅದರ ಹಾಡನ್ನಷ್ಟೆ 
ನೀಡುವೆನು ರಸಿಕ! ನಿನಗೆ! 
ಕಲ್ಲುಸಕ್ಕರೆಯಂಥ ನಿನ್ನೆಡೆಯು ಕರಗಿದರೆ 
ಆ ಸನಿಯ ಹಣಿಸು ನನಗೆ! 


೧. ನಾದಲೀಲೆ 
ಕೋಲು ಸಖೀ, ಚಂದ್ರಮುಖೀ, ಕೋಲೆ ನಾದಲೀಲೆ ॥ಪಃ 


ಮುಂಜಾವದ ಎಲರ ಮೂಸಿ ನೋಡುತಿಹವೆ ನಲ್ಲೆ 
ತರಳ ಎರಳೆ, ಚಿಗುರ ಚಿಗುರೈ, ಹೂವು ಹೂವು ಹುಲ್ಲೆ, 
ಕಂಗೊಳಿಸುವ ಕೆಂಪು ಮುಂದೆ, ಕಂಗೆಡಿಸುವ ಮಂಜು ಹಿಂದೆ 
ಅತ್ತಣಿಂದ ಬೇಟಿಗಾರ ಬರುವ ನಾನು ಬಲ್ಲೆ. 
ಮು೦ಜಾವದ ಎಲರ ಮೂಸಿ ನೋಡುತಿಹವೆ ನಲ್ಲೆ 
ಕೋಲು ಸಖೀ. ... 


ಬೀರುತಿರುವ ಪ್ರಾಣವಾಯು ಹೀರುತಿಹವೆ ನೀರೆ 
ಕರೆವ ಕರುವು, ಕುಣಿವ ಮಣಕ, ತೊರೆವ ಗೋಗಭೀರೆ, 
ಕಂಗೊಳಿಸುವ ಕೆಂಪು ಮುಂದೆ, ಕಂಗೆಡಿಸುವ ಮಂಚು ಹಿಂದೆ 
ಕಾಣೆ ಕೊಳಲನವನ ಐನುವೆ, ಎಲ್ಲು ಇಹನು ಬಾರೆ. 
ಬೀರುತಿರುವ ಪ್ರಾಣವಾಯು ಹೀರುತಿಹವೆ ಹೀರೆ 
ಕೋಲು ಸಖೀ. ... 


ಬೆಳ್ಳಿ ಚುಕ್ಕೆ ಚಿಕ್ಕೆಯಾ/: ಮುಳುಗಿತಲ್ಲೆ; ಬಾಲೆ 
ಮುಕುಲ್ಕ ಆಲರು, ಮಲರು, ಪಸರ ಕಂಡು ಕಣ್ಣು ಸೋಲೆ 
ಕಂಗೊಳಿಸುವ ಕೆಂಪು ಮುಂದೆ, ಕಂಗೆಡಿಸುವ ಮಂಜು ಹಿಂದೆ 
ಕಾದಲನೆಡೆ ಬೇಡ ಬಹಳು ಕಾದಲೆ ಹೂಮಾಲೆ. 
ಬೆಳ್ಳಿ ಚುಳ್ಳೆ ಚಿಕ್ಕೆಯಾಗಿ ಮುಳುಗಿತಲ್ಲೆ ಬಾಲೆ 
ಕೋಳು ಸಖೀ.... 


ನಾದಲೀಲೆ 


ಬೇಟೆಯಲ್ಲ; ಆಟವೆಲ್ಲ; ಬೇಟದ ಬಗೆ, ನಾರಿ. 

ಮುಗಿಲ ಬಾಯ ಗಾಳಿಕೊಳಲ ಬೆಳಕಹಾಡ ಬೀರಿ 
(ಕಂಗೊಳಿಸುವ ಕೆಂಪು ಇರಲಿ, ಕಂಗೆಡಿಸುವ ಮಂಚು ಒರಳು) 

ಕಳೆಯಲಿಲ್ಲೆ ಕತ್ತಲಂಥ ಕತ್ತಲವೇ ಜಾರಿ. 

ಬೇಟೆಯಲ್ಲ; ಆಟವೆಲ್ಲ; ಬೇಟದ ಬಗೆ, ನಾರಿ. 


ಕೋಲು ಸಖೀ. ... 


೨. ಶುಭ ನುಡಿಯೆ ಶಕುನದ ಹಕ್ಕಿ 


(ರಾಗ: ಸಾವೇ ರಿ. ನಕತಾಳ) 


ಶುಭ ನುಡಿಯೆ 
ಶುಭ ಸುಡಿಯೆ ಶಕುನದ ಹಕ್ಕಿ । 
ಶುಭ ನುಡಿಯೆ 


ಮುಂಗಾಳು ಕವಿಯುವಾಗ 
ಹಸುಗೂಸಿಗೆ ಕಸಿಏಸಿಯಾಗಿ 
ಕಕಪ್ವಾವಿಕ್ಕೈಬಡುತ ಪಾಪ 
Rog 
ಕಿರಿಕಿರಿ ಅಳುತಲಿತ್ತ 
ಶುಭ ನುಡಿಯೆ 
ಶುಭ ನುಡಿಯೆ ಶಕುನದ ಹಕ್ಕಿ । ಶುಭ ನುಡಿಯೆ । 


ಇರುಳು ಗಾಳಿ ಬೀಸುವಾಗ 
ಹಣತಿಸೊಡರು ಹೆದರಿದಂತೆ 
ತಾನು ತಣ್ಣಗಾದೇ ನೆಂದು 
ಚಿಳಿ ಚಿಳಿ ನಡುಗುತ್ತಲಿತ್ತ 
ಶುಭ ಸುಡಿಯೆ 
ಶುಭ ನುಡಿಯೆ ಶಕುನದ ಹಕ್ಕಿ । ಶುಭ ನುಡಿಯೆ । 


ನಿದ್ದೆ ಬಳಲಿ ಬಳಿಯಲಿ ಬಂದು 
ಕೂಡಿದೆವೆಗಳಾಸರೆಯಲ್ಲಿ 
ಮೆಲ್ಲಗೆ, ಒರಗುವ ಆದನು 
ಒಂಟಿ ಸೀನು ಹಾರಿಸುತಿತ್ತ 
ಶುಭ ನುಡಿಯೆ 
ಶುಭ ನುಡಿಯೆ ಶಕುನದ ಹಕ್ಕು | ಶುಭ ನುಡಿಯೆ । 


ಷ್ಟಿ 


ನಾದಲೀಲೆ 


ಕತ್ತಲೆಯ ಕೆಸರಿನ ತಳಕ 
ಮಿನಮಿನುಗುವ ಹರಳುಗಳಂತೆ 
ಚಿಕ್ಕೆ ಕೆಲವು ತೊಳಗುತಲರಲು 
ಗಳಕನೊಂದು ಉಳುಕುತಲತ್ತ 

ಶುಭ ನುಡಿಯೆ 


ಶುಭ ನುಡಿಯೆ ಶಕುನದ ಹಕ್ಕಿ । ಶುಭ ನುಡಿಯೆ ! 


ಉಸಿರತೂಗು-ತೊಟ್ಟಿಲಲ್ಲಿ 
ಜೀವ ಮೈಯ ಮರೆತಿರಲಾ! 
ಒಳಗಿನಾವ ಚಿಂತೆಯ ಎಸರೋ 
ತಂತಾನೆ ಕನವರಿಸುತಿತ್ತ 

ಶುಭ ನುಡಿಯೆ 


ಶುಭ ನುಡಿಯೆ ಶಕುನದ ಹಕ್ಕಿ । ಶುಭ ನುಡಿಯೆ 1 


ನಟ್ಟಿರುಳಿನ ನೆರಳಿನಲ್ಲಿ 
ನೊಂದ ಜೀವ ಮಲಗಿರಲಾ!: 
ಸವಿಗನಸನು ಕಾಣುವಾಗ 
ಗೂಗೆಯೊಂದು ಘೂಕ್ಯೆನುತಿತ್ತ 

ಶುಭ ನುಡಿಯ 


ಶುಭ ನುಡಿಯೆ ಶಕುನದ ಹಕ್ಕಿ । ಶುಭ ನುಡಿಯೆ । 


ಎಚ್ಚರಾದ ಪೆಚ್ಚಮನವು 
ಹುಜ್ಜೆದ್ದು ಹರಿಯುತಿರಲ್ಲ 
ನಿದ್ದೆಯಿಲ್ಲ ಆಕಳಿಸಿದರೂ 
ಹಲ್ಲಿಯೊಂದು ಲೊಟಗುಡುತಿತ್ತ 

ಶುಭ ನುಡಿಯೆ 


ಶುಭ ನುಡಿಯೆ ಶಕುನದ ಹಕ್ಕಿ । ಶುಭ ನುಡಿಯೆ । 


೪ 


ನಾದಲೀಲೆ 


ಬೆಳಗಿನ ತಂಗಾಳಿ ಬಂದು 
ನಸುಕು ಮಸುಕು ಮೂಡುತಲರಲು 
ಚಿಲೀ ಫಿಲೀ ಚಿಲಿಪಿಲಿ ಎಂದೂ 
ಹಾಲಕ್ಕಿ ಉಳಿಯುತಲಿತ್ತ 
ಶುಭ ನುಡಿಯೆ 
ಶುಭ ನುಡಿಯೆ ಶಕುನದ ಹಕ್ಕಿ । ಶುಭ ನುಡಿಯೆ । 


ನಿನ್ನ ಸೊಲ್ಲ ನಂಬಿ ಎದ್ದೆ 
ಮೈಯೆಲ್ಲ ನಡುಕವಿದ್ದು 
ನೀನೆ ಶುಭ ನುಡಿಯ. ವಾಗ 
ಏನಿದ್ದೇನು? ಎಲ್ಲಾ ಶುಭವೇ! 
ಶುಭ ನುಡಿಯೆ 
ಶುಭ ಸುಡಿಯೇ ಶಕುನದ ಹಕ್ಕಿ । ಶುಭ ನುಡಿಯೆ । 


೩ ಏಳುಕನ್ನಿಕೆಯರು 


ಸಿದ್ದೆಗಡಲನಲ್ಲಿ ನಾನು 

ಎದ್ದೇಳುತಲಿದ್ದೆ ನಾಗ 

ಏಳುಕನ್ನಿಕೆಯರು ಬಂದು 

ಏಳು ಎಂದು ಎಂದರೋ --ಏಳು ಎಂದು ಎಂದರು 


ಸಂತಿ ನಡುವೆ ಗೊಮ್ಮ್ಮಟನೊಲು, 

ಸಿಂಕರವರು ಒರಗಿ ಸುತ್ತು 

ದೀಪವತಾಲೆ ಕಂಬದಲ್ಲಿ 

ದೀಪದ ಕುಡಿ ಕುಡಿಯೊಲೋ-ಇ- ದೀಪದ ಕುಡಿ ಕುಡಿಯೋ 


ಅಡಿಮುಡಿಗಳ ತುಟಿಕಟಿಗಳ 

ಮಿಡಿದು ಹಿಡಿದು ನೋಡುತಿರಲು 

ಮರ್ಮ ಕೆಣಕಿ ನೋಡಿದಂತೆ 

ಕರ್ಮ ತುದಿಗೆ ಬಂದಿತೋ ಕಮ” ತುದಿಗೆ ಬಂದಿತು 


ಕಲ್ಲು, ಗೊಂಬೆ, ಕೂಸುಗಳನು 

ಎಲ್ಲ ನಂಬಿ, ನೆನೆದುಕೊಂಡೆ. 

ತಳವು ಕಾದ ಬೆಣ್ಣೆಯಂತೆ 

ಒಳಗೆ ಪ್ರಾಣ ಕರಗಿತೋ--ಒಳಗೆ ಪ್ರಾಣ ಕರಗಿತು 


ನಡುಕ ಮಿಡುಕು ತೋರಗೊಡದೆ 

ಅಡಕದಿಂದ ನಿಂತೆ ತಪಕೆ; 

ಗೆದ್ದೆನೇನೊ ಎನ್ನುವಂತೆ 

ಇದ್ದೆನೊಮ್ಮೆ ಮನದೊಳೋಣ--ಇದ್ದೆನೊಮ್ಮೆ ಮನದೊಳು 


೬ 


ನಾದಲೀಲೆ 


ಬೊಟ್ಟು ಸೀರು ಬಡದ ಹಾಗೆ 

ಬಟ್ಟೈಯಂತೆ ಹಿಂಡುತಿರಲು 

ತೊಡೆಯ ವಿತಾಂಟಿ ಬಟ್ಟ ಕಳಗ 

ಕಡೆಗೆ ಅವರಳೊಬ್ಬಳೋ--ಕಡೆಗೆ ಅವರಳೊಬ್ಬಳ. 
ಅಯ್ಯೊ ಎಂದು ತಿಳೆಯದಾಗಿ 

ಮೈಯೆ ಬಾಯಿಬಿಟ್ಟಿಹಾಗೆ 

ಬೆವರು ಬಂದ ಮೈಯ ತುಂಬ 

ನಖರುಮಖುಳ್ಳು ನಿಂತಿತೋ ನವಿರುಮಖಳ್ಳು ನಿಂತಿತು 


ಸ ಸೈರಕೆ ಸ್ವರವು ಕೂಡಿಕೊಂಡು 

ಹರಳೆ ಬರುತಲಿತ್ತು, ಹಾಡಿ 

ಡೊಳ್ಳು ಬಿದ್ದ ತಂತಿಯಿಂದ 

ಜೊಳ್ಳು ) ನಾದವೆದ್ದಿ ತೋ ಜೊಳ್ಳು ಿನಾದವೆದ್ದಿತು 


ಬೆಳಕಿನ ಕುಡಿ ಆರುವಂತೆ 

ಚಳಕದ ಕನ್ನೆಯರು ಹಾರೆ, 

ಹೇಡಿಮಣ್ಣ ಕಂಬದಂತೆ 

ಗಾಡಿಯಳಿದು ಬಿದ್ದೆನೋ--ಗಾಡಿಯಳಿದು ಬದ್ದೆನು 


ಏಳುಕನ್ನಿಕೆಯರು ಬಂದು 

ಬೀಳು ಎಂದು ಎನ್ನ ಲಿಲ್ಲ, 

ಸ್ಪರ್ಶ ಸ್ಪರ್ಶದಿಂದ ಮಾತ್ರ 

ಹರ್ಷ ಹೆಪ್ಪು ಹೊಂದಿತೋ--ಹರ್ಷ ಹೆಪ್ಪು ಹೊಂದಿತು 
ರಸವು ವಿರಸವಾಯಿತಂದು 

ಹೊಸ ಸಮರಸ ಕೂಡಿದಾಗ 

ಏಳುಕನ್ನಿಕೆಯರೆ, ಬಂದು 

ಆಳ ಮುಳುಗಿ ನೋಡಿರೇ--ಆಳ ಮುಳುಗಿ ನೋಡಿರಿ 


೭ 


೪. ನಾಲಗೆ 


ಮಂದವಾಗುತ ಬರಲು ಮುಂದಿರುವ ಒಡವೆಗಳು 
ಕಂದಿ ಕುಂದುತ ಬಂತು ಕಣ್ಣಬೆಳಕು 

ಜೆಂದವೇರುತ ಬಂತು ಬೇರೊಂದ: ಬಯೆಲಿನಲ 
ಅಂದಕಟ್ಟಿನ ಕಟು ) ಹಳಕುಹಳಕು. 

ಉಗೆಯಾಗಿ ಹೊಗೆಯಾಗಿ ಬೇರೆ ಬಗೆಬಗೆಯಾಗಿ 
ಮುಗಿಲಮೋರೆಯ ಮತ್ತೆ ಮುಸುಕಿ ಮುಸುಕಿ 

ನಗೆಯಾಗಿ ಮಿಂಚಾಗಿ, ಹಗೆಯಾಗಿ ಕೆಂಚಾಗಿ 
ಬಗೆಯ ನೋಡುವದೇನೊ, ಹಿಸುಕಿ ಹಿಸುಕಿ. 

ಹಕ್ಕಿಯಾಯಿತು ಜೀವ, ರೆಕ್ಕೆಯಾದವು ಭಾವ 
ಹೊಕ್ಕು ಮುಗಿಲಲಿ ಹಾಕಿ, ಸೊಕ್ಕಿ ಸೊಕ್ಕಿ 

ನಕ್ಕು ನಲಿಯುವ ಚುಕ್ಕಿ ಯೆರಡ ಕಂಡೆನು ನಾನು 
ಕಕ್ಕುಲತೆ ಹಿಗ್ಗಾ ಗ ಉಕ್ಕಿ ಮಿಕ್ಕಿ. 

ಅಂದೆ "4 ಅಯ್ಯಾ, ತಂದೆ! ಏನು ತೋರಿಸಿದಿಂದು? 
ನಿಂದಲ್ಲಿ ನಿಲ್ಲಿನ್ನು, ಬಂದೆ ಒಂದೆ 

ಚೆಂದವೇ ತಂದೆಯೇ! ಹಿಂದೆ ಸರಿಯುವರೇಸು? 
ಒಂದ ಬ೦ಂದಂ೨ತಾನು ವಂದೆ ಮುಂದೆ. 

" ಚಿತ್ತಕೋಕವು ಇಂದಬಂಡ ಕೆಂಡವು ಅಗಿ 
ಹೊತ್ತುಗೊತ್ತಿ,ನ ಚಿಕ್ಕ ಮೇರೆ ಮಾರಿ 

ಬತ್ತಿ ಗೊತ್ತಿಂದಂಥ ಸೆಲೆಯನ್ನು ಬಲ್‌ಒಯೆಸಿ 
ಹೊತ್ತ ಹತ್ತಿದೆ ಹಿಗ್ಗ ಬೇರೆ ಬೀರಿ. 

“ ನೈೈಯ ನೆಕ್ಕಲು ಬಂದ ಕುಡಿಬೆಂಕಿಯಂತೆನ್ನ 
ಮೈಯೆ ನಾಲಗೆಯಾಗ ಚಾಚಿ--ಚಾಚಿ 

ಒ ಯ್ಯನೊಯ್ಯೂನೆ ಬರುವ ಒಯ್ದಾ ರವಂ ತೊರೆದು 
ಅಯ್ಯ! ಬಂದಿತು ಅಂಗಲಾಚಿ ಆಚಿ.'' 


೮ 


೫. ಮಲ್ಲಾಡದ ಗಿಣಿಯೆ ! 


(ಮಲೆನಾಟನ ಗಿಣಿಯೊಂದು ಹಿಂಡನಗಲಿ, ಮಲೆನಾಡು ಬಯಲುಸೀನೆಗಳ ನಡುವಿನ 
ನಾಡಿನಲ್ಲಿ ಒಂದು ಗಿಡದಮೇಲೆ ಒಂಟಿಯಾಗಿ ಕುಳಿತುಕೊಂಡು, ಮುಂದೆ ಹಬ್ಬಿದ ಬಟ್ಟ 
ಬಯಲಿನ ದೇಶವನ್ನು * ಬಟ್ಟಿ ಗಣ್ಣು ಬಿಟ್ಟು ಬಿಟ್ಟು? ನೋಡುತಲಿದೆ. ಅದನ್ನು ಕುಂತು ೨) 


ಮಲ್ಲಾಡದ ಗಿಣಿಯೇ ! ನೀಸಿ- 
ಬ್ಲಲ್ಲಾಡದ ಕುಳಿತಿ ಯಾಕ । ಏ ಗಿಣಿಯೇ ಗಿಣಿಯೇ॥ ಪ॥ 


ಪಚ್ಚೆ ಪಯರಿನ ನಾಡ | ಅಚ್ಚು 
ಅಚ್ಚ ಒತ್ತಿದ ಮೈಯ ಸಿರಿಯೇ । ಏ.... 
ಹಣ್ಣ ಮೆಲಿತು ಒಲಿತ । ನನ್ನ 


ಸಣ್ಣ ಜುಂಚಿನ ಕೆಂಚ ಸೊಬಗ । ಏ.... 


ಮರ ಮರಕೊಂದು ಮಾತ ! ಕಲಿಸಿ 
ಮರವಟ್ಟೇನ ಮಾತಿನ ಚಾಣಿ।1 ಏ.... 


ತೋಟಿದಲ್ಲೆ ಊಟ । ನಿನ ಜೆ. 
ಲ್ಲಾಟಾ ಗಾಳಿಗೋ ಪುರದಾಗ | ಏ.... 


ಹಿಂಡನಗಲಿ ಬಂದೆ ! ಇಲ್ಲಿ 
ತಂಡ ಕಡಿಗೆ ಬಾಯಿ ಬಿಡುವೆ ।ಐಎ.... 


ವಾರಿ ಗೋಣಿನ ಎಣಿಕೆ । ಐಸು 
ಹಾರಿ ಹೋಗಲಿಂಬಲ್ಲೇನ$ | ಏ.... 


ಬಟ್ಟಿ ಗಣ್ಣ ಬಿಟ್ಟು । ಸುತ್ತ 
ಬಟ್ಟೆ ಬಯಲ ದಿಟ್ಟಿ ಸುವೆಷ್ಟು So 


ನೆರಳಿಗೆಲ್ಲಿ ನೆರಳ? । ಎತ್ತೂ 
ಬರಿಯ ಬಿಸಿಲ ಬಯಲಗೆ ಬಯಲ |ಏ.... 
೯ 


ನಾದಲೀಲೆ 
ಮುಗಿಲ ಹೂವಿನ ಜೇನ । ನೆನಿಸಿ 
ಹಗಲ ಕಳೆಯಬೇಕ ಇಲ್ಲಿ | ಏ.... 


ಬಯಲು ತೊರಿಯ ನೀರ ! ಕಂಡು 
ಬಯಕಿ ತೀರಿಸಬೇಕ ಇಲ್ಲಿ !ಐ.... 


ಹಿಂದ ತಿರುಗುವರೇನಃ । ಚದುರಿ 
ಬಂದ ಹಾದಿಗೆ ಹೋಗುವರೇನ$ |ಏ.... 


ರೆಂಬ ನಂಬಿಕೆ ಐಸು?! ಇನ್ನ 


ಇಂಬಲಿ ಮುಗಿಲ ಮನಿಯ ಹುಡುಕ | ಏ... 


ಹಾರಿ ಹಾರಿಧಾಂಗ । ಮುಂದ 

ದಾರಿಗೆ ದಾರಿಗರಿಲ್ಲ ಇಲ್ಲಿ! ಏ.... 
ಆಸರ ಕಾಲಿಗಿಲ್ಲ । ಹಾರಿ 

ಬೇಸರವಿಲ್ಲದೆ ರೆಕ್ಟೀ ಬಡಿಯೆ$ | ಏ.... 
ಆಗುಹೋಗಿಗೆ ಕಾವ । ನಿರಲು 

ಕಾಗಿಗೆ ಹೆದರಿ ಕೂಡುವರೇನ | ಏ.... 


ಬುದ್ದೀ ನಿನ್ನದೆಷ್ಟ? । ಮುಗಿ- 
ಲುದ್ದಕು ಕಾಯುವ ಗಾಳಿಯುಂಟೀ | ಏ.. 


ಹಾರಯಕೀಯ ಹರಿದು । ಇನ್ನು 

ಹಾರ, ಗಿಣಿಯೆ, ನೀನೇ ಹಿರಿದು 1 ಏ.... 
ಚಾಚಿ ಚಾಚಿ ಮೈಯ | ಮನ- 

ದಾಚಿ ಸೀಮಿ ಕಂಡಾಂಗಾತಂ !ಐ.... 
ತಂಗಿ, ತಂಗ ಎನುವ । ಬರುವ 

ಮುಂಗೈ ಮೇಲೆ ಕೂಡಿಸಿಕೊಳುವ । ಏ.. 


೧೦ 


ನಾದಲೀಲೆ 
ಜೆಲುವನವನ ಮಾತ ! ಕೇಳಿ 
ಬಲು ಬಲು ಬ್ಯಾಗ ಅರಗಿಣಿಯಾಗಃ | ಏ.. 


ಎಣಿಯೆ ನಿನಗ ಗಿಣಿಯೆ । ಆ 

ಗೆಣಿಯ ನಿನಗ ದೊರೆತಮ್ಯಾಲ | ಐ... 
ಹಸರು ನೆಲದ ಹರಕೀ । ಹೊತ್ತ 
ಕುಶಲದ ಕುವರಿ ನೀನು । ಏ.... 
ಹುಸಿಯ ರಗಳಿಯಾಕ9 | ಇನ್ನು 


ಹೊಸ ಹೊಸ ಬಾಳಿನ ಹಾಡನು ತಾರ | 
ಹಾರಂ।ಏ.. 


ಮೂಡಣ ಕೆಂಪು ಮೂಡಿ.! ದಲ್ಲಿ 
ಹೂಡ ನಿನ್ನ ಹೊಸ ಸಂಸಾರ | ಏ.... 


೧೧ 


೬. ನಾಯಕ 


ನೆರೆಯ ಮಂದಿಯ ಮಂದಿಯಲ್ಲಿ ತಪ್ಪಿಸಿಕೊಂಡು 
ನೆರೆಹೊರೆಯಲಿದ್ದಂಥ ಬರೆಯನನ್ನು 

ಗುರುತಿಸುವೆ ಮೂಸಿಟ್ಟು, ಆಳಿಸುವೆ ಕಿವಿಗೊಟ್ಟು, 
"ಕುರೊ ಕುರೋ' ಎಖಂಡೆನಗೆ ಕರೆಯನೇನು? 


ಇತ್ತ ಸೆಳೆದೊಯ್ಯಬವದು, ಹತ್ತಿರಕೆ "ಬಾ' ಎಂದು 
ಚಿತ್ತವನು ಬಲ್ಬೆ ದೆಯ ತೆರೆ ಅನೊಂದು. 

ಅತ ತ್ತಲೆಳೆದೊಯ್ಯುವದು, ಮತ್ತೆ ಇದಿರಾಗೆಂದು 
ಬಿತ್ತರಿಪ ಹಮ್ಮಿನಾ ಕರೆ ಅದೊಂದು. 


ಖಂಜಲದ ಕಣ್ಣರಿಕೆ ನೀರು ಕಡೆಯಿಸಿ; ಎನ್ನ 

ಹಿಂಜರಿಯ ಹಚ್ಚು ನದ. ಹಾದಿಯಲ್ಲಿ; 
ಪಂಜರದವೋಲಾಯ್ತು ಬಯಕೆಗಳ ಬಯಲ ಬಲೆ, 

ಸಂಜೆ ಮುಸುಕಿತ್ತು ಅರೋದಿಯಲ್ಲಿ. 
ತೊರಳಪಟ್ಟೆಯು ಇದ್ದು ಕರೆವವನ ನಾ ಕಾಣೆ! 

ಪರವೇಶಿಯಾದೆ ನಡುವೂರಿನಲ್ಲಿ; 
ಅರೆನೀದಿಯಲ್ಲಿಯೇ ಮುಂಗಾಣಉ ಮುಸುಕಿತೈ 

ದೊರೆಯ ಹೆಜ್ಜೆಯ ಸುಳುವು ತೋರದಿಲ್ಲ! 
ನಿಟ್ಟಿಸ ಸುತ ಕತ್ತಲೆಯ ನಿಟ್ಟಿ ರುಳಿನಲ್ಲಿಯೂ 

bs ಸುತೆ ನಿನ್ನ ನೆ ಅತ್ತು ಕರೆವೆ. 
(ದಿಟ್ಟಿಸಿದೆ ದಿಕ್ಕುಗಳ ಅಕೆನೀದಿಯಲ್ಲಿಯೇ) 

" ನನ್ನ ನಾಯಕ, ನೀನು ಎಲ್ಲಿ ಇರುವೆ?” 


೧೨ 


೭. ಎದೆಯ ಒಕ್ಕಲಿಗ 


ಬೆದೆಯರಿತು ಹದಮಾಡು ಹೈದಯದೀ ಹೊಲವನ್ನು [ 
ಹದ ಬೆದೆಯನರಿತಂಥ ಹೃದಯವಾಸೀ "ಪಟ 


ಗರುವ ಗ್ರಹಿಕೆಗಳೆಂಬ ಹುಲ್ಲುಕರಿಕೆಗಳಿಂದ 
ಸರುವವೂ ಕೆಟ್ಟಿಹುದು ನಟ್ಟು ಬೆಳೆದು 

ಬರುವ ಸುಗ್ಗಿಯ ಬೆಳೆಯು ಭರದಿಂದ ಬರುವಂತೆ 
ಗುರುವೆ! ಮಾಡೋ ! ಕಲ್ಪತರುವೆ! ಮಾಡೋ. 


ಕಾಡಿನಂದದಿ ಕರಲು, ಕಲ್ಲಿನ೦ದದಿ ಎದೆಯು 
ಕಾಡುವದು ಕಾಣದೇ ಹಗಲು ಇರುಳೂ 
ಮಾಡಿದ್ದ ಬೇಸಾಯ ಮಣ್ಣುಗೂಡುವದಯ್ಯೊ 
ಮಾಡಬೇಕಿನ್ಸೇನು ಕೈಸಾಗದಯ್ಯಾ. 
ಕೋರಪಾಲಿನ ಮಾತು ಮಾಡಿಕೊಟಿ ನು ನಿನಗೆ. 
ಯಾರೇಕೆ ಮಧ್ಯಸ್ಸರಿಲ್ಲಿ ಬೇಕು? 

ಪಾರುಮಾಡ್ಸೆ ಹೊಟ್ಟೆ ಗಿಲ್ಲದೇ ಸಾಯುವೆನು 
ತೋರು ಕರುಣದ ಕಸಬು ಎದೆಯ ಒಕ್ಕಲಿಗಾ. 


೧೩೩ 


೮. ನಿರ್ಭಯಾ! 


ನಿರ್ಭಯಾ, ನಿನ್ನ ನಾಡಿಸ್ಪಂದ ಸ್ವ [೦ದ ಸ್ವಚ್ಛಂದ 


ಲು 


ಆ ಛಂದದಲಿ ನಾನು ಸಡೆವ್ರದೆಂದೋ! ॥ ಪ॥ 
ನೀರ ವಿತಾನವು ನಾನು--ಸೀರಿಗಂಜುವೆನೇನು? 
ನೀರ ಹೊರಗಿರಿಸಿದೆಯೊ, ಯಾವ ದಯೆಯೋ! 
ನೂರು ಹೇಳುವದೇತೆ? ಮರಳೆ ಮನೆಯೆನಗಿರಲ 
ನೀರನಾದರು ಕಣ್ಣ ಮರೆಗಿರಿಸೊ ಕರುಣಿ! 
ಆನೆ ನೀರಾಟಕ್ಕೆ ಹಾತೊರೆವ ತೆರದಲ್ಲಿ 
ನಾನೆ ನೀರಿರುವಲ್ಲಿ ಧಾವಿಸುತ ಬರುವೆ 
ಏನ ಮಾಡಲಿ ಈಸಲೀಸು ಬರದೆನಗೆಂದು 
ದೀನ ಬಾಲನ ಹಾಗೆ ದಂಡೆಯಲಿ ನಿಬಒನೆ. 
ಬಿರುಗಾಳಿ ಕಡಲಿನೊಡ ಸರಸವಾಡುವ ಹಾಗೆ 
ತೆರೆಯ ಕುಡುರೆಯ ಸಾಲ ತರುಬಬೇಕೆನಿಸಿ 
ಮೊರೆವ ಸಾಗರಸಿಂಹ ತೆರಳುತಿರೆ ತಾ ಗವಿಗೆ 
ಹೊರಳ ಕೂದಲ ಹಿಡಿಯೆ ಜೀವ ತುಡಿಯುವದು. 
ಅಲೆಗಳಲಿ ನಲಿಯು ವದು, ತೆರೆಗಳಲಿ ಮೊರೆಯುವದು 
ಜಲಕಣದಿ ಕುಣಿಯುವದು ನನ್ನ ಮನವೆನಿಸೋ. 
ನೆಲೆ ಕಾಣಬೇಕೆಂಬ ಹ೦ಬಲ* ಇಂಬಿಟ್ಟು 
ನೆಲಕೆ ಅಂಟಿಸುವದುಂಟೀನು ಅಡಿಗಳನು? 


ಉದಧಿ ಗಂಭೀರದಲಿ, ಉಸಿರಮೇಲುಸಿರಿನಲಿ 
ಮದುವಣಿಗನನು ಹಸೆಗೆ ಕರೆಯುತಿಹುದು. 

ಮದುವೆ ಮುದವಲ್ಲವೇ? ಹುಸಿ ಸಾಹಸವೆ? ಹೇಳು 
ಇದುವೆ ಜೀವನವಲ್ಲೆ ಜೀವನಾಧಾರಾ ? 





೧೪ 


೯. ಬನ್ನಿ ಬನ್ನಿ ಕನಸುಗಳೇ! 


ಬಸ್ಟಿ ಬನ್ನಿ ಕನಸುಗಳೇ 
ಮರಳಿ ಮನೆಗೆ ಬನ್ನಿ ಪಗ 
ಹಸುಳೆತನದ ನಸುನಗೆಯಲಿ 
ಹುಸಿಗತೆಗಳ ಹೊಸ ಜಗದಲಿ 
ಬಣ್ಣಗೊಂಡು ಬಗೆ ಬಗೆಯಲಿ 
ಕಣ್ಣು ಚಿವುಟಿ ಕರೆದುಹೋದ 
ಕನಸುಗಳೇ ಬಸ್ಸಿ 
ಹೇ! ಮಾತಾಡುವ ಗಿಣಿಗಳಿರಾ 
ಪೂತಿಹ ಪೆಣ್ಮಣಿಗಳಿರಾ 
ಜ್ಯೋತಿಯುಳ್ಳ ಕಣಿಗಳಿರಾ 
ಸಾಸದರಸುಕುವರರೇ 
ಲೇಸಗಳಿಸಿದಮರರೇ 
ಮುಚ್ಚಿ ಕೊಂಡ ಕನಸುಗಳೇ 
ಬಿಚ್ಚಿ ಬಿಡಿನಿ ಬನ್ನಿ. 
ಹುಡುಗರ ಹುಡು ಗಾಟಿದಲ್ಲಿ 
ಬೆಡಗಿನ ಗೆಳೆಮಾಟಿದಲ್ಲು 
ಬೆಳೆಸಿದ ಕೈತೋಟದಲ್ಲಿ 
ತಟೆದ ತುಂಬಿ ಚಿಟ್ಟಿ ಶ್ಟಯಂಥ 
ಕನಸುಗಳೇ ಬನ್ನಿ 
ಹೇ! ವಿಾರಿದ ಬೆಳುದಿ೦ಗಳವೇ 
ತೀರದಾಟದಂಗಳವೇ 
ಕೋರಿದಂಧ ಮಂಗಳವೇ 
ತಿರುಳುಗೊ೦ಂಡ ಮನಗಳೇ 
ಕುರುಡುಗಳೆದ ದಿನಗಳೇ 
ಜಾರಿಹೋದ ಕನಸುಗಳೇ 
ಹಾರಿ ತಿರುಗಿ ಬನ್ನಿ. 


೧೫ 


ನಾದಲೀಲೆ 


ಹರೆಯದ ತೆರೆ ತೆರೆಗಳಲ್ಲಿ 
ಅರೆತೆರೆದಿಸ ಮರೆಗಳಲ್ಲಿ 
ಎದೆಯ ಮುದದ ತೊರೆಗಳಲ್ಲಿ 
ಸುಧೆಯ ಕುಡಿದ ಹಕ್ಕಿ ಜಿಂಕೆ 
ನಸುಗಳೇ ಬನ್ನಿ 
ಹೇ! ಬಳ್ಳಿವಳ್ಳಿ ಇಹ ಬಲವೇ 
ತಳ್ಳಂಕವ ತೊರೆದೊಲವೇ 
ಮಿಳ್ಳನೊಲೆದ ಕಡು ಚಲವೇ 
ಹಾರೈಸಿದ ಬಿಡುಗಡೆ 
ಏರಾಟದ ನಿಲುಕಡೆ 
ಮಿಂಚಿಹೋದ ಕನಸುಗಳೇ 
ಹೊಂಜು ದಾಟಿ ಬನ್ನಿ. 


೧೬ 


೧೦, ಮದ್ಯ 


ಅಂದು ಅಲ್ಲಿ ದೇಗುಲದಲಿ 
ನಿನ್ರ ತೀರ್ಥವಿದ್ದಿತು 

ಬಂದೆನೆಂತೊ ಏನೊ, ಹಾಗೆ 
ತೀರ್ಥ ಕಣ್ಣೆ ಬಿದ್ದಿತು. 


ಎದೆಯ ತಳವು ತಣಿವವರೆಗು 
ಹನಿ ಹನಿಯೂ ಕೂಡಿತು 

ಹುದುಗಿ ಇದ್ದ ಬೀಬವೊಂದು 
ತನ್ನನೆ ಹೊರದೂಡಿತು. 


ಕೆಂಪು ಮಿಂಚು ಚಿಗಿತು, ಆ ತ್ರಿ- 
ಶೂಲದಂತೆ ಮೂಡಿತು 

ಕಂಪು ಬೀರೆ, ಗಳಿಗೆ ಮಾತ್ರ 
ಕತ್ಕಲೆಯೂ ಓಡಿತು. 


ನನ್ನ ನಾನು ಮರೆಯುವಂತೆ 
ಮಡ್ಯುವನ್ನು ತುಡಿದೆನು 

ತನ್ನ ತಾನು ಅರಿಯುವಂಥ 
ವಿದ್ಧೆಯನ್ನು ಹಿಡಿದೆನು. 


೧೭ 


೧೧. ಚೆನ್ನ 


`ನನ್ನ ನಿನ್ನ ಬೆನ್ನ ಬಳಿ ವಏಿಶಾಲವೃಕ್ಚ ಬೆಳೆದಿದೆ. 
ಮುಗಿಲ ತುಂಬಿ ಉಳಿದಿದೆ 
ಗಾಳಿಯಂತೆ ಸುಳಿದಿದೆ. 

ನನ್ನ ನಿನ್ನ ನೋಟ ಮಾತ್ರ ಎರಡು ದಿಕ್ಕಿಗೆಳೆದಿದೆ 
ಬೇರೆ ಹಾದಿ ತುಳಿದಿದೆ. 

ಕೈಗೆ ಕೈಯು ಹತ್ತಿರಿದ್ದು, ಮೈಗೆ ಮೈಯು ಹತ್ತದು 
ಕಣ್ಣು ಕಣ್ಣೆ ಮುತ್ತದು 

[no] Nn 

ಎವೆಗಳನ್ನು ಎತ್ತದು. 

ಮನದ ಮಾತು ಮಾತ್ರ ಮನದ ವರೆಗೆ ಬರದೆ ಬತ್ತದು 
ಸುಳ್ಳು ಹಾದಿ ಸುತ್ತದು. 


ಕುಳಿತ ಹಾಗೆ ದೇಹವನ್ನು ಬೀಳಲುಗಳು ಬಿಗಿದಿವೆ. 
ಮೈಯ್ಯ ಕೆಲಸ ಮುಗಿದಿವೆ. 
ಚಿತ್ತದೂಟಿ ನೆಗೆದಿವೆ; 

ಜೀವದಾಳದಲ್ಲಿ ಮಡಗಿದಂಥ ಮುತ್ತನೊಗೆದಿವೆ. 
ಮೇಲು ಹಾದಿ ಬೆಳಗಿವೆ. 

ಯಾವ ಜನುಮದೊಂದು ರಾಗ ಈ ವಿರಾಗವಾಗಿದೆ? 
ಬಾಳಗೊನೆಯು ಬಾಗಿದೆ 
ಕಾಯಿ ಪಾಡು ಮಾಗಿಡೆ. 

ಜೀವದೋಟಿ ನೋಟವಾಗಿ ಮುಂದೆ ಮುಂದೆ ಸಾಗಿದೆ 
ಎಲ್ಲೊ ಲೀನವಾಗಿದೆ. 


೧೮೪ 


೧೨. ತಾಯಿ. ಕೂಸು 


ಹಸುಗೂಸು ಮಲಗಿಹುದು 
ಹುಸಿನಗೆಯು ತೊಲಗಿಹುದು. 
ಈನಸಿನಾಜೆಗೆಯಿರುವ ನಿದ್ದೆಯಲ್ಲಿ 
ನ್ನನೂ ಮರೆತಿಹುದೊ 
ತನ್ನೊಳಗೆ ಬೆರೆತಿಹುದೊ 
ಹಸಿವು ಭಯ ಮುದ್ಧಾಟವಿಲ್ಲ ಅಲ್ಲ. 
ಉಸಿರ ದಾರದ ತುದಿಗೆ 
ಹಾರುಹಕ್ಕಿಯ ಬದಿಗೆ 
ಜೀವಪಟಿ ಹೆಡೆಯಾಟಿವಾಡುತಿಹುದು 
ಮೇಲ್ಮುಗಿಲ ಗಾಳಿಯ. ಲಿ 
ತನ್ನೊಂದು ಲೀಲೆಯಲಿ 
ತೀರಲದು ತಾನೆ ಇಳೆಗಿಳಿಯಲಹ. ದು. 
ಕೆಲಸದಲಿ ಬಿಡುವಿಲ್ಲ 
ಕೂಸಿನಲಿ ಮನವೆಲ್ಲ 
ತಾಯಿ ಯೋಗಿನಿ ಮೈಲಿ ದುಡಿಯುತಿಹಳು 
ತನ್ನೆದೆಯ ತೊಟ್ಟಿಲಲಿ 
ಕ೦ದನನು ಇಟ್ಟಿಲ್ಲ 
ಈಂಠದಲ ಜೋಗುಳವ ನುಡಿಸುತಿಹಳು. 
ಇತ್ತ ಮರುಳಾಟಿದಲೊ 
ಜೀವದೊಳತೋಟಿಯಲೊ 
- ಮುಖರಂಗಮಂಡಲದಿ ಭಾವ ಭಾವ! 
ಹುಬ್ಬು ಗಂಟಿಕ್ಕುವದು ; 
ಇದೆ ಏಕೊ ಬಕ್ಕುವದು ; 
ತುಟಿಯು ನಗುವದು ; ಅದನು ಕಂಡನಾವ? 


೧೯ 


೧೩. ಯಾರಿಗೂ ಹೇಳೋಣು ಬ್ಯಾಡಾ 


ಯಾರಗೂ ಹೇಳೋಣು ಬ್ಯಾಡಾ 
ಯಾರಿಗೂ ॥ ಪಃ 
ಹಾರಗುದರೀ ಬೆನ್ನ ಏರಿ 
ಸ್ಟ್ರಾ ರರಾಗಿ NE ಹಾಂಗ 
ಎ ದೂರಾ ಹೋಗೋಣಂತಃ ! ಯಾರಿಗೂ 


ಹಣ್ಣು ಹೂವು ತುಂಬಿದಂಧ 
ನಿನ್ನ ತೋಟ ಸೇರಿ ಒಂದ 
ತಿನ್ನೋಣ೦ತ$ ಅದರ ಹೆಸರು |! ಯಾರಿಗೂ 


ಕುಣಿಯೋಣಂತ ಕೂಡಿ ಕೂಡಿ 
ಮಣಿಯೋಣಂತಃ ಜಿಗಿದು ಹಾರಿ 
ದಣಿಯದನಃ ಆಡೋಣಂತ । ಯಾರಿಗೂ 


ಮಲ್ಲಿಗೀ ಮಂಟೀಪದಾಗ 

ಗಲ್ಲ ಗಲ್ಲ ಹಚ್ಚಿ ತೊತು 

ಮೆಲ್ಲ ದನಿಲೆ ಹಾಡೋಣಂತತ । ಯಾರಿಗೂ 
ಹಾವಿನಾ ಮರಿಯಾಗಿ ಅಲ್ಲ 

ನಾವುನೂ ಹೆಡಿಯಾಡಿಸೋಣು 

ಹೂವೆ ಹೂವು ಹಸಿರೆ ಹಸಿರು ! ಯಾರಿಗೂ 
ನಿದ್ದೆಮಾಡಿ, ಮೈಯ ಬಟ್ಟು, 

ಮುದ್ದು ಮಾಟಿದ ಕನಸಿನೂರಗೆ 
ಸದ್ದುಮಾಡದೆ ಸಾಗೋಣಂತ$ । ಯಾರಿಗೂ 


೨೦ 


೧೪. ನಿಗಿ ನಿಗಿ ಮುಗಿಲು 


ನಿಗಿ ನಿಗಿ ಮುಗಿಲು 
ನಿಗಿ ನಿಗಿ ಹಗಲು 
ಕಂಡವ ಕಾರುವದು; 
ಮೈದೊರೆದೆತ್ರಲು 
ಪಾ ಶ್ರ್ರಣವು ಬತ್ತಲು 
ನೆತ್ತಿಲಿ ಹಾರುವದು ; 
ಆರಿಸಿ ಬಾಯಿ 
ಉದಿರಿಸಿ ಕಾಯಿ 
ಬಿಸಿಯುಸಿರಿನ ಗಾಳಿ; 
ಬೇಗೆಯ ಬೀಸಿ 
ಆಗಸವೀಸಿ 
ಬರುತಿದೆ ಮೈತಾಳಿ. 
ಕಾಲೂರಿತು ಮಳೆ, 
ಶತ್ತೆತ್ತಿತು ಬೆಳೆ, 
ಹನಿಯೊಡೆಯಿತು ಮೋಡ; 
ಕ ಕಿಲಿ ಹಕ್ಕಿ 
ಕುಲು ಕುಲು ನಕ್ಕಿ! 
ದಯೆಗರೆಯಿ ತು ನೋಡಾ! 


೨೧ 


೧೫. ಪಾರಿಜಾತ 
ಸಂಜೆಗೆಂಪು ಮೊದಲು ಹಿಂದೆ 
ಬೆಳುದಿಂಗಳು ಅದರ ಮುಂದೆ 
ವರ್ಣಕ್ರಮ ಕಾಣಲಮಮ 
ಇದನು ಬ್ರಹ್ಮ ಬರೆದನೊ ! 
ತುಂಬು ಹಳದಿ ಕೆಂಪು ನಸುಕೊ 
ಹೂವದು ಮುಂಜಾವ ಮಸುಕೊ 
ಎನಿತು ಸಣ್ಣ ಬನು ಬಣ್ಣ 
ನನ್ನ ಕಣ್ಣ ಕರೆಸಿತು. 
ಹೊಳೆವ ಹುರುಳ ಹಾಡಿನಂತೆ 
ಹೆಣ್ಣಿನ ಕಳೆ ಪಾಡಿನಂತೆ-- 

ಈ ಸುವಾಸ, ಮಂದಹಾಸ 
ದಿನದಾಯಸ ಕಳೆವುದು. 
ಮೂಗಿಗಿದರ ಕಂಪು ಬರದು 
ಮೈಗೆ ಇದರ ತಂಪು ಅರಿದು 
ಸುರರ ಬನದ ಹೂವ್ರತನದ 
ತಿಳಲು, ಮನದ ಅರಿನಿದು, 

ಸತಿ ರುಕ್ಮಿಣಿ ಪ್ರೇಮರಮಣ 
ಅವಳ ಪೂಜೆಗಿದೆ ಸುಮಮಣಿ 
ಕಾಮಭಾವ ತೊಳೆದು ದೇವ 
ಈ ಹೂವ ತರಿಸಿದ. 

ಸತ್ಯಭಾಮೆ ಶುನಿಸಿನವಳು, 
ಕೃಷ್ಣ, ರಸಿಕ, ಹುಡುಗೆಯಿವಳು 
ಇದನು ಒಂದು ಮೇಲು ಎಂದು 
ಭಜಿಸಲೆಂದು ಇರಿಸಿದ. 


೨೨ 


ನಾದಲೀಲೆ 


ಮಣ್ಣು ನೆಲದ ಹೂವೆ ಅಲ್ಲ 
ಗರ್ವ ದರ್ಪ ಇದಕೆ ಇಲ್ಲ; 
ತೊರೆದಾದಿನ ನಂದನವನ 

ಭೂ ಬಂಧನ ಪಡೆಯಿತು. 
ಗಿಡವು ಬರಲು ಇಳೆಗೆ ಇಳಿದು 
ಭುವಿಗೆ ಸರಿ ವಿಕಾರ ತಳೆದು 
ಸುಮವು ಮಾತ್ರ ಮಧುರಗಾತ್ರ 
ಬ್ರೀತಿ ಪಾತ್ರವುಳಿದಿತು. 
ಎಲೆಯು ಗಿಡವು ತೀರ ರುಕ್ಟ 
ಹೆಸರು ಹಿರಿದು ಕಲ್ಪವೃಕ್ಷ 
ಹೂವಿನಿಂದ ಹೆಸರು ಬಂದ 
ಇದರ ಚಂದ ಹೊಸತಿದು. 


ಚಿಕ್ಕೆಯೊಡನೆ ಮೂಡು ಮುಳುಗು 
ಆಗದದಕೆ ಹಗಲ ಬೆಳಗು ; 
ಜ್ಞಾನಿಯ ಗತಿ ಇ.ರುಳೊಳಗತಿ 
ನಿಜ ಜಾಗೃತಿ ಇರುವದು. 

ಬಲು ಮಿದು ಅತಿ ನಯದ ತನುವು 
ಮುಟ್ಟಿದೊಡನೆ ಕೆಟ್ಟೆ ನೆನುವು- 
ದಿದು ಸತಿ ಭಯು, ಮಡದಿಯ ನಯ 
ಅಂಥ ಹೃದಯವರಳಿತು. 
ಪಾರಿಜಾತ ಹುಟ್ಟಿ ಸಿದನ 

ಎದೆಯ ಹದವು, ಮನದ ಹದನ 
ಏನು ಮಾಟ, ಎಂಥ ಆಟಿ! 

ಇದರ ಕೂಟ ತಿಳಿಯದು. 





೧೬. ಶ್ರಾವಣ 
ಆಗೋ ಅಲ್ಲಿ ದೂರದಲ್ಲಿ 
ನೆಲದ ಮುಗಿಲ ಮಗ್ಗುಲಲ್ಲಿ 
ಹಸಿರಿನ ಹಸುಗೂಸದೆಂದು 
ಆಗ ಈಗ ಹೂರಳುತಿಹುದು 
ಏನೊ ಎಂತೊ ಒರಟುತಿಹುದು 
ಆ$ ಹಸಿರ ಒಳಗೆ ಹೊರಗೆ 
ನೀರ ಬೆಳಕ ತುಣುಕು ವಿ.ಣುಕು, 
ಅಲ್ಲಿನಿಂದ ಬಂದೆಯಾ? 

ಕುಣಿವ ಮಣಿವ ಹೆಡೆಯ ಹಾವುಗಳನು ಹಿಡಿದು ತಂದೆಯಾ? 

ಏಕೆ ಬಂದೆ? ಏನು ತಂದೆ? 
ಹೇಳೊ ಹೇಳು ಶ್ರಾವಣಾ 
ನೀನು ಬಂದ ಕಾರಣಾ. 
ಪಡುವ ದಿಕ್ಕಿನಿಂದ ಹರಿವ 
ಗಾಳಿ-ಕ.ದ.ರೆಯನ್ನು ಐರಿ 
ಪರ್ಜನ್ಯ ಗೀತವನ್ನು 
ಹಾಡುತ್ತ ಬಂದಿತು. 
ಬನದ ಮರದ ಮೇಳನೆಲ್ಲ 
ಸೋಕ ಎಂದು ಒ.೦ದಿತು. 
ಬಿದಿರ ಕೊಳಲ ನುಡಿಸಿತು 
ಮಲೆಯ ಹೆಳಲ ಮ-ಡಿಸಿತು ; 
ಬಳ್ಳಿ ಮಾಡ ಬಾಗಿಸಿತ್ತು 
ಗಿಡಗಳ ತಲೆದೂಗಿಸಿತ್ತ, ; 
ಮರದ ಹನಿಯ ಮಣಿಗಳನ್ನು 
ಅತ್ಮ ಇತ್ತ ತೂರುತಾ 
ಹಸಿರು ಮುರಿವ ತೊಂಗಲನ್ನು 


೨೪ 


ನಾದಲೀಲೆ 


ಘಳಗೆ ಮೇಲೆ ತೂಗುತಾ 
ಬರುವ ನಿನ್ನ ಅಂದ ಚೆಂದ 
ಸೂಸು ಸೊಗಸು ಆನಂದ. 
ಗುಳ್ಳಗಂಜಿ ತೊಡವ ತೊಟ್ಟು 
ಹಾವಸೆಯಾ ಉಡ-ಪನುಟ್ಟು 
ನಗುವ ತುಟಿಯ ನನೆದ ಏನೆಯ 
ತರಳ ನೀನು ಶ್ರಾವಣಾ, 
ಅಳಲು ನಗಲು ತಡವೆ ಇಲ್ಲ 
ಇದುವು ನಿನಗೆ ಆಟವೆಲ್ಲ 
ಬಾರೊ ದಿವ್ಯ ಚಾರಣಾ 
ತುಂಟಿ ಹುಡುಗ ಶ್ರಾವಣಾ. 


ನೀನು ನಡೆದು ಒಂದ ಮಾಸ 
ಹೆಣ್ಣೆ ತವರುಮನೆಯ ವಾಸ 
ಒರಿಯ ಆಟಿ, ಬರಿಯ ಹಾಸ 
ಮಧುಮಾಸಕು ಹಿರಿದದು 
ಮಧುರ ವಾಸ ಸರಿಯದು. 
ಮೋಡಗವಿದ ಕಣ್ಣಿನವನು 
ಮುದಿಯ ತಂದೆ ಮುಗಿಲರಾಯ 
ನಿನ್ನನ್ನೆ ಬಯಸಿದಾ 

ಕಣ್ಣು ಕೆನ್ನೆ ತೊಂಯ್ಲುದಾ. 
ಬಿಸಿಲಸಣ್ಣ ತಿಂದು ಹೊತ್ತು 
ಹೆತ್ತ ನಿನ್ನ ಭೂಮಿತಾಯಿ 
ಪಾಪ, ನಿನ್ನ ನೆನಸಿತು 
ಎದೆಯ ಸೆರಗ ನನೆಸಿತು. 
ಅಂತೆ ಒಂಸೆ ಬಾರಣಾ 
ಬಾರೊ ಮಗುವೆ ಶ್ರಾವಣಾ! 





೨೫ 


೧೭. ಯತುಗಾನ 


ಹಗಲಿರುಳಿನ ತೆರೆಮರೆ ತೆರೆದಾಟಿದ ಸರಿ ತೂಕ, 

ದೇವರ ರತ್ನಾ ಭರಣದ ನಕ್ಷತ್ರದ ಲೋಕ; 

ನೆಲದಲಿ, ಮಲೆಯೊಳು, ಮರದಲೆಯಲಿ ಪುಷ್ಪಾಲೋಕ ; 
ಸಂಜೆಯ ಮುಂಜಾವದ ಕೆಂಬೆಳಕಿನ ಸಮಪಾಕ. 


ನೆಲದಪು ಎಗೆಯುಕ್ಕಂದಕೆ ಕಡಲೇರಿಳಿವಾಟ, 

ಪಡು ಮೂಡಲ ಕಾರ್ನೀರನು ಏರೆವೆಲರಿನ ತೀಟ; 
ಬೀಳುವ ಬೀಜವೆ ಮೊಳೆತಿರೆ, ತೆನೆ ಹಿಡಿಯುವ ಮಾಟ, 
ಇಗೊ ಮರಣವು, ಅಗೊ ಜನನವು, ಜೀವನದುಸಿರಾಟ, 


ಒ೦ದಾಗುತ ಹೊಂದಿಸಿಕೊಳುತನುರಾಗದ ಮರುಳು, 
ಮಂದಸ್ಮಿತ ಮೈಗೂಡಿಸಿ ಕುಂದದ ನಗೆಗಳೊಲು, 
ಬೆಲ್ಲದ ಸವಿ ಕುಸಿರಿಡುತಿರೆ ಒಡೆದಿಹ ತುಟಿಗಳೊಳು 
ಚಳಿಗಾಲಕೆ ಚಿಗುರಿಟ್ಟಿತು ದಾಂಪತ್ಯದ ತಿರುಳು. 


ಕಣ ಕ್ಲೈಣವೂ ಹೊಸ ಹೊಸದಿದು ಘನಗಗನ ಏತಾನ, 
ದಿನ ದಿನ ಗ್ರಹಮಾಲೆಯ ರಿಂಗಣಗುಣಿತದ ತಾನ, 
" ತಿರುತಿರುಗಿಯು ಹೊಸತಾಗಿರಿ' ಎನುತಿದೆ ಯತುಗಾನ 
ಈ ಹಾಡಿಗೆ ಶ್ರುತಿಹಿಡಿದಿದೆ ಬ್ರಹ್ಮಾಂಡದ ಮೌನ. 


೨೬ 


೧೮. ಚಿಗುರೆ 


ಹೊಗರುಗಣ್ಣು, ನಿಗುರಿದ ಕವ 
ಹಗುರು ಮೈಯ್ಯ ಚಿಗುರೆಯು 

ಎರಡೆ ದಿವಸ ಕೂಡಿ, ಬೇಡಿ 
ತಿಗುರಳಿದಿತು ಚಿಗುರೊಲು. 


ಚಿಗುರೆ ಬಂತು ಚಿಗುರೆ ಹೋಯ್ತು, 
ಬೀಸು ಗಾಳಿ ಸುಳಿಯೊಲು ; 
ಅಹ ಎನಿಸಿ, ಅಯ್ಯೊ ಅನಿಸಿ 
"ಇತ್ತೊ ಇಲ್ಲೊ' ಎನುವೊಲು. 
ಮನೆಯೊಳೇ ನೋ ಬಂದಿತು 
ಮನದೊಳೇನೋ ನಿಂದಿತು 
ಚಿತ್ತದಲ್ಲಿಯು ಚಿತ್ರವಿದ್ಧೂ 
ಭಾವ "ಭ್ರಮೆಯಿದು' ಎಂದಿತು. 
ಜೀವವೇಕೋ ನೊಂದಿತು. 


೨೭ 


೧೯. ಬಾಳಗರುಡಿ 


ಬಾಳಗರುಡಿಯಲ್ಲಿ ಬೆಳೆದ ಆಳು ಬಂತು ಕಹಳೆ ಹಿಡಿದು 
ಏಳಿ ಏಳಿ, ಕೇಳಿ ಕೇಳಿ, ಅದರ ಕರೆಯನು: 
ಬೀಸಾಡಿ ಬಿಡಿರಿ ಅತ್ತ ಹ.ಲ್ಲುಬದುಕ ಹೊರೆಯನು 
ಹರೆದು ತೊರೆದು ಎಸೆಯಿರತ್ತ ತೆರೆಯ ನರೆಯ ಜರೆಯನು 
ಮೆಟ್ಟಿ ನಿಲ್ಲಿ ಜಟ್ಟಿಯಂತೆ ತಿರಿ ತಿರುಗುವ ತಿರೆಯನು 
ಹಾರಿರೋ ಸೇರಿರೋ ಹರಿವ ನೀರ 

ಉರಿವ ಬೆಳಕ 

ಹಿರಿಗಾಳಿಯ ನೆರೆಯನು 

ಏಸು ದಿವಸ ನೆಮ್ಮಿರುವದು ಬೆಸೆದ ಉಸಿರ ಸೆರೆಯನು ; 
ಕಲ್ಲಲೆಯಲಿ ನೀರುಲಿಯಲಿ ಮಿಂಚೊಲೆಯಲಿ 

ಗಾಳಿ ಗಾಳಿ ಹರಿಯಲಿ 

ಗ.ಡುಗಿನ ಎದೆ ತೊರೆಯಲು; 
ಮುಗಿಲಿಗೆ ನಿಚ್ಚಣಿಕೆ ಬೇಕು 

ಹಳೆಯ ಹಾಳ ಹೂಳಬೇಕು 

ಬಾಲಚಿಕ್ಕೆ ಕೀಳಬೇಕು 

ಗಂಗೆಒಸಿರ ಊಳಬೇಕು 
ಚಂದ್ರ ಸೂರ್ಯ ಸಾಲವೋ, ಬಂಕು ಬೇರೆ ಕಾಲವು. 


೨೦. ಮನುವಿನ ಮಕ್ಕಳು 


ಗಾಳಿಯು ಸುಳಿ ಸುಳಿ ಸೂಸುವದು 
ಬಮ್ಮನೆ ಬೀಸುವದು. 
ಪ್ರಾಣತರಂಗಿಣಿ ತುಳುಕುವಳು 
ದಡಗಳ ದುಡುಕುವಳು. 
ಹೂಗಂಪಿನ ಹುಡಿ ಮಿಸುಕುವದು 
ಗಮ ಗಮ ಮುಸುಕುವದು. 
ಬಾಳಿನ ಕೊಳಲುಲಿ ಕೇಳುವ ವರೆಗೂ 
ಕೇಳಲು ಕೆವಿಯಿಲ್ಲ. 
ಬೆಳುದಿಂಗಳು ಬಿಸಿಲಾಡಿದರೇನು 
ನಾಲಿಗೆ ಸನಿಯಿಲ್ಲ. 
ಜಗವ ಕಲ್ಲಿಗೂ ಕಡೆಗಾಗಿರುವದು 
ಜೀವವು ಕವಿಯಲ್ಲ. 
ಪಾರಿವಾಳಗಳ ಮೈಜೋಡು 
ಗಿಡಗದ ಮುಖಕೀಡು. 
ಆವಿಗೆ ದಿನದಿನವೂ ಕುತ್ತು 
ಸಿಂಹಕೆ ಸವಿತುತ್ತು,. 
ಮಲಸಂಬಂಧದ ಭಾಗಾದಿ 
ಹದ್ದಿಗೆ ಹಳೆಹಾದಿ. 
ತಿಬಿ ದಿಲೀಪ ಜೀಮೂತವಾಹನರು 
ಮಣ್ಣ ನು ಮುಕ್ಕಿದರು 
ಸ್ವರ್ಗದೊಳಿದ್ದೂ ಸಂಶಯ ಬಂದಿತು 
ಕಣ್ಣಳ ತಿಕ್ಕಿದರು 
ತಮ್ಮ ನಾಡಿನಲಿ ನಡೆದಿಹ ಲೀಲೆಯ 
ನೋಡುತ ಬಿಕ್ಕಿದರು. 


೨೯ 


ನಾದಲೀಲೆ 


ದುಡಿವರ ಉಸಿರಿಗೆ ದಣಿವಿಲ್ಲ : 
ಕೊನೆಗೂ ತಣಿವಿಲ್ಲ. 
ಕೂಸುಗಳಾಟಕೆ ಕಳೆಯಿಲ್ಲ 
ಭೂಮಿಗೆ ಬೆಳೆಯಿಲ್ಲ. 
ಹೆಣ್ಣಿನ ಕಂಬನಿ ತೊಡೆದಿಲ್ಲ 
ಗಂಡಿಗೆ ಬಿಡುವಿಲ್ಲ. 
ಹಸಿವೆಯ ಕೂಗಿನ ಕಹಳೆಯ ಕೇಳಿ 
ಜೀವವು ನಡುಗುವದು 
ಸಾವರ ಎದೆಗಳ ಭೇರಿಗೆ ಎತ್ತೋ 
ಓಡಲು ತೊಡಗುವದು 
ಮನುವಿನ ಮಕ್ಕಳ ಬೇಟೆಯ ಕಂಡು 
ತನ್ನೊ ಳಗಡಗುವದು. 


ಧರ್ಮಕೆ "ಧರ್ಮಃ' ಎನಬೇಡಾ 

ಕರ್ಮವು ಇದು ನೋಡಾ; 
ಹಗರಣದೊಳಗಿನ ಸೋಗುಗಳು 

ಅವುಗಳ ಕೂಗುಗಳು. 
ಜೀವದೇವನೇ ಮೈವೆತ್ತು 

ನೀನೇ ತಲೆಯೆತ್ತು. 
ವೇದಾಂತಿಯ ಮುಖಮುದ್ರೆಯ ನೋಡಿ 

ಕನಿಕರ ಹುಟು ವದು, 
ಹತ್ತವತಾರದ ಹೇಡಿತನಕ್ಕೆ 

ಮನ ಗೊಣಗುಟು ವದು, 
ಗಾಳಿಗೆ ಗಾಳಿಯು ಬಯೆಲಿಗೆ ಬಯಲು 

ತಲೆ ರಣಗುಟ್ಟುವದು. 


೩೦ 


೨೧. ಯಜ 
ಇ 


ಸಾವು ತನ್ನ ಹಸಿವ ಕಳೆಯೆ 
ಆಸೆಯಿಂದ ತೆರೆದ ಬಾಯ 
ಇೆಂಡದಂಥ ಕೊಂಡದಲ್ಲಿ 

ಕೂಳು ಕಾಡ ಉರುವಲಂತೆ 
ಹೊಗೆಯ ಧಗೆಯ ಹುಟ್ಟಿಸುವದು 
ಉರಿಯನಲ್ಲೆ ಅಟ್ಟಿ ಸಸುವದು ; 
ಕೈಯ ತುತ್ತು ಬಾಯಿಗಿಲ್ಲ 
೦ಬ ಮಾತು ಸುಳ್ಳು ಬಿದ್ದು 
ಬಾಯಿಗಿದ್ದು ಹೊಟ್ಟೆಗಿಲ್ಲ 
ಹೊಸತು ಮಾತು ಸತ್ಯವಾಯ್ತ್ಡು. 
ಪ್ರಾಣವೊಂದು ಮೂಕ ಪ್ರಾಣಿ 
ಎನುವ ಹಾಗೆ ಬಲಿಯು ಎಂದು 
ಬಡಿಸಿಕೊಂಡು ಬಾಡಿಸುವೆನು 
ಎಂಬ ಜಂಭ ಸಾವಿಗಿಹುದೆ? 
ಹರಣವಹುದು ಹೊತ್ತ ಹಂಚು 
ಹುರಿದ ಅರಳು ಸಾವುಗೀವು. 
ಬೆದರಿಗಂಜಿ ಸಾಯಲಿಕ್ಕೆ 
ಪ್ರಾಣ ಪುಕ್ಕ ಹಕ್ಕೆಯಲ್ಲ. 
ಪ್ರಾಣದುಸಿರು ಗಾಳಿ ತನ್ನ 
ಎಳು ತಾಳ ಹಾಕುತಿರಲು 
ಸುತ್ತು ಹತ್ತುನಾಲ್ಕುಲೋಕ 
ದಣಿವರಿಯದೆ ಕುಣಿಯುತಿಹವು. 


ಬೆಳಕಿನಿಂದ ಬೆಳೆದು ಬಂದ 
ಬೆಳೆಯ ತುತ್ತು ಬೆಳಕಿಗಿಲ್ಲೆ ? 


೩ 


ನಾದಲೀಲೆ 


ತೆರೆದ ಕಣ್ಣ ನೋಟದಿಂದ 

ಅನ್ನ ವನ್ನು ಉಣ್ಣಲೇಕೊ? 
ಬಾಯಿ ತೆರೆಯೆ, ಹಣೆಯ ಕಣ್ಣೆ! 
ತಾಯಿ ಕೂಸ ತಿನ್ನುವಂತೆ 
ಬೆಳಕ ನುಂಗಿ ನೀರ ಕುಡಿದು 
ಬೆಳೆಯ ತಿಂದು ತೇಗು ತೇಗು. 
ನಿನ್ನ ತುತ್ತು, ನಿನಗೆ ದಕ್ಕು. 
ಮೂರುಲೋಕದಲ್ಲಿ ಹರಿವ 
ಗಂಗೆ ವಿಾಸಲನ್ನು ಮರಿಯೆ 
ವಿತಾನ ಮೊಸಳೆಗುಂಟೆ ಬಾಯಿ? 
ನನ್ನ ನನ್ನ ನನ್ನದೆಂದು 

ತನ್ನ ತನ್ನ ತಾನಿನಲ್ಲಿ 

ಕಂಡ ಬಾಯಿ ಸಿಕ್ಕ ಹಾಗೆ 

ಅನ್ನ ತಿನ್ನ ಲೆಣಿಸಲಾಗಿ 
ಎ೦ಜಲಾಗಒಲ್ಲದೇನು? 
ಬೆಳಕಬಾಳ ಬೆಳೆಸಲಕ್ಕೆ 

ಬೆಳೆಯ ಬಾಳು ಬೆಳೆದು ಬಂತು. 
ಉಳಿದ ಹಾಳು ಬಾಯಿಗಳಿಗೆ 
ಕಾಳುಕಡಿಯು ಹುಟ್ಟಲಿಲ್ಲ. 
ಅನ್ನ ವಮೃತವಿದ್ಧ ಹಾಗೆ 
ಯಾರ ಬಾಯಿಯಲ್ಲು ಕೂಡ 
ಕರಗಲಿಲ್ಲ, ಅರಗಲಿಲ್ಲ. 
ಅನ್ನಗಿನ್ನ ವೇಕೆ ಬೇಕು? 
ಪ್ರಾಣವಾಯುವನ್ನು ಕುಡಿದು 
ಸ್ರಾಣದೀಪ ಬೆಳಗದೇನು ? 


೩೨ 


ನಾದಲೀಲೆ 


ಕುಡಿವ ಕುಡಿಯು ಮಾತ್ರ ಬೇಕು. 
ಎದೆಯ ಮುಗುಳೆ! ಎಲರನುಣಲು 
ಅರಳು, ಅರಳು, ಉಂಡು ಅರಳು. 
ನಿನ್ನ ಅರಳು ಮೊಗ್ಗೆ ಮೊಗವೆ 
ಜೀವವೆಂಬ ರತ್ವ ದೀಪ; 

ಸಾವು ಕತ್ತಲನ್ನು ಕೆಡಿಸಿ 
ಬೆಳ್ಳಬೆಳಗು ಬೆಳಗಬಲ್ಲ 

ಬೆಂಕಿ ಕಿಡಿಯು, ಬೆಳಕ ವಿಡಿಯು. 
ಹೊತ್ತುಮೂಡಿಬರುವ ಹೊತ್ತ 
ಗೊತ್ತುಮಾಡಿಕೊಡಲು ನೀನೆ 
ಒಂದೆ ಒಂದು ಹಾದಿಯಹುದು. 
ಬೆಳಕಿನೊಂದು ಗೊತ್ತು ಹೊತ್ತು 
ಬೆಳಕೆ ಬಲ್ಲದಲ್ಲವೇನು? 

ಕತ್ತಲನ್ನು ಒಂದೆ ತುತ್ತ 
ಮಾಡಬಲ್ಲ ಹೊತ್ತೆ ಹೊತ್ತು. 
ಕತ್ತಲನ್ನು ಕೊಲುವ ಕುತ್ತ. 
ಹೊತ್ತು ಬಂತು! ಬಂತು ಹೊತ್ತು! 


ತಿಷ್ಠ 


೨೨. ಅನ್ನಾವತಾರ 


ದೃಶ್ಯ- ಆ ಕಡೆಗೆ ರತ್ನಾಕರ (ಸಮುದ್ರ), ಈ ಕಡೆಗೆ ವಸುಂಧರಾ (ಭೂಮಿ) 
ಕುಳಿತಿದ್ದಾರೆ. ನಡುವೆ ನಿತ್ತಾಣನಾದ ಪ್ರಾಣದೇವನು ಬಿದ್ದು 


ಕೊಂಡಿದ್ದಾನೆ. 
ರತ್ನಾಕರ 
ಹೆಸರು ರತ್ನಾಕರ 
ಕುಡಿಯುವೆ ಕಣ್ಣೀರಾ 
ಅಯ್ಯೋ ನನ ತೀರಾ--ತೀರದು ದುಃಖಾ 
ತೀರದು ದುಃಖಾ 


ರತ್ನಾಕರ 
ಗೆದ್ದನು ಸತ್ತಾವ, 
ಸತ್ತಾನ ಇದ್ದಾವ, 
ಇದ್ದಾಗ ಇದಾ ೦ಗ ಅನಿಸಲೆ ಇಲ್ಲಾ 
೦ ಟು [eo] 
ಆನಿಸಲೆ ಇಲ್ಲಾ 


ರತ್ನಾಕರ 
ನೀರ ದೇವನು ಬಂದ 
ತೀರ ದೇವನು ಬಂದ 
ಯಾರು ಬಂದರು ಆಹಾರಾ ತರಲಿಲ್ಲಾ 
'ಹಾರಾ ತರಲಿಲ್ಲಾ 


೬೪ 


ನಸುಂಧರಾ 
ಮಗುವು ನಿರಾಧಾರಾ 
ಹೆಸರು ವಸುಂಧರಾ 
ಇಟ್ಲಾ ಶರ ಯಾರು ನಿಟ್ಟುಸಿರಿನ 
ಲೆಕ್ಕಾ? 
ಉಸುರಿನ ಲೆಕ್ಕಾ? 


ಷಸುಂಧರಾ 
ಹಾಳಾದರೂ ಪ್ರಾಣಿ 
ಹೂಳಿದ ಅವನೆಲಬು 
ಬಾಳೇವು ಅಂತಾವ ಮಣ್ಣು 
— ತಿನ್ನುತ್ತಾ 
ಮಣ್ಣು ತಿನ್ನುತ್ತಾ 


ವಸುಂಧರಾ 
ಕಾಡೋ ದೇವನು ಬಂದ 
ಜೀಡೋ ದೇವನು ಬಂದ 
ನೀಡದೆ ಈ ಹೊಟ್ಟೆ ಇನ್ನೂ 
ತುಂಬಿಲ್ಲಾ 
ಇನ್ನೂ ತುಂಬಿಲ್ಲಾ 


ನಾದಲೀಲೆ 


ರತ್ನಾಕರ ವಸುಂಧರಾ 
ದುಡುಕು ದೇವನು ಬಂದ ಯುದ್ಧ ದೇವನು ಬಂದಾ 
ಮಿಡುಕು ದೇವನು ಬಂದ ಬುದ್ದ ದೇವನು ಬಂದಾ 
ಬಡವರ ಬಡಹೊಟ್ಟೆ ತಣ್ಣಗಿರಲಿಲ್ಲಾ ಇದ್ದವರ ಇರುಚಿಂತೆ 
ತಣ್ಣಗಿರಲಿಲ್ಲಾ -ಬಗೆಹರಿಯಲಿಲ್ಲಾ 
ಬಗೆಹರಿಯಲಿಲ್ಲಾ 
ರತ್ನಾಕರ ವಸುಂಧರಾ 
ಕಲ್ಮಿ ದೇವನು ಬಂದ ಎಲ್ಲಾ ದೇವರು ಬಂದು 
ಉಳ್ಳಿ ದೇವರ ತಂದ ತಲ್ಲಣಗೊಂಡರು 
ಸಲ್ಕಿ ಗುದ್ದಲಿಯಿಂದ ತೋಡಿದನಲ್ಲಾ  ಇಲ್ಲಿಯವರ ಕಾಟ ಇಲ್ಲುಳಿಯಿ 
ತೋಡಿದನಲ್ಲಾ -ತಲ್ಲಾ 
ಇಲ್ಲುಳಿಯಿತಲ್ಲಾ 


[y ಿಣದೇವನು ನಿ 

ತ್ರಾಣನಾಗುತ ಅಂದ 

" ಅನ್ನದೇನರು ಮಾತ್ರ ಇನ್ನೂ ಬರಲಿಲ್ಲೋ 
ಇನ್ನೂ ಬರಲಿಲ್ಲಾ? 


೩೫ 


೨೩. ಭೂಮಿತಾಯಿಯ ಚೊಚ್ಚಿಲ ಮಗ 


ಭೂಮಿತಾಯಿಯಾ 
ಚೊಚ್ಚಿ ಲ ಮಗನನು 
ಕಣ್ಣೆರೆದೊಮ್ಮೆ 
ನೋಡಿಹಿರೇನು? 

ಜ್ಞ ಜೇ ೫ 


ಮುಗಿಲೆಂಬುವದು 
ಕಿಸಿದಿತು ಹಲ್ಲು! 
ಬಂದಾ ಬೆಳೆಯು 
ಮಿಡಿಚಿಯೆ ಮೇವು; 
ಬಿತ್ತಿದ್ದಾಯಿತು 
ಉತ್ತಿಹ ಮಣ್ಣು! 
ದಿನವೂ ಸಂಜೆಗೆ 
ಬೆವರಿನ ಜಳಕ, 
ಉಸಿರಿನ ಕೂಳಿಗೆ 
ಕಂಬನಿ ನೀರು! 
ಹೊಟ್ಟೆಯು ಹತ್ತಿತು 
ಬೆನ್ನಿನ ಬೆನ್ನು! 
ಎದೆಯ ಗೂಡಿನೊಳು 
ಚಿಂತೆಯ ಗೂಗಿ! 
ಮಿದುಳಿನ ಮೂಲೆಗೆ 
ಲೊಟ ಲೊಟ ಹಲ್ಲಿ! 
ಮೋರೆಯು ಸಾವನು 
ಅಣಕಿಸುತಿಹುದು ! 
ಕೊರಳಿಗೆ ಹತ್ತಿದೆ 
ಸಾಲದ ಶೂಲ! 


ಷಹ 


ನಾದಲೀಲೆ 


ಆದರು ಬರದೋ 
ಯಮನಿಗೆ ಕರುಣ 
ಉಸಿರಿಗೆ ಒಮ್ಮೆ 


ಜನನಾ ಮರಣಾ. 
ಜೇ ಜ್ಯ ಜೇ 


ನರಗಳ ನೂಲಿನ 

ಪರೆ ಪರೆ ಚೀಲಾ 

ತೆರೆ ತೆರೆಯಾಗಿದೆ 
ಜಿರಿಜಿರಿಯಾಗಿದೆ ; 
ಆದರೊಳಗೊಂದು 
ಎಲುಬಿನ ಬಲೆಯು ! 
ಬುಕು ಟುಕು ಡುಗು ಡುಗು 
ಉಲಿಯುವ ನರಳುವ 
ಜೀವದ ಜಂತುವು 
ಹೊರಳುತ ಉರುಳುತ, 
ಜನುಮವೆಂಬುವಾ 
ಕತ್ತಲೆಯಲ್ಲಿ 

ಬಿದ್ದಿದೆ ಒಳಗೆ 
ಹೇಗೋ ಬಂದು! 
ಸಾವಿನ ಬೆಳಕದು 
ಕಾಣುವದೆಂದು? 
ಎಂದೋ ಎಂದೋ 
ಎಂಡೋ ಎಂದು 
ತನಕರಿಸುವದು 
ತಳಮಳಿಸುವದು! 





೩ಿಕಿ 


೨೪. ಕುರುಡು ಕಾಂಚಾಣಾ 


ಕುರುಡು ಕಾಂಚಾಣಾ ಕುಣಿಯುತಲಿತ್ತು, | 
ಕಾಲಿಗೆ ಬದ್ದವರ ತುಳಿಯುತಲಿತ್ತೋ ॥ 
ಕುರುಡು ಕಾಂಚಾಣಾ॥ 
ಬಾಣಂತಿಯೆಲುಬ ಸಾ. 
ಬಾಣದ ಬಿಳುಪಿನಾ 
ಕಾಣದ ಕಿರುಗೆಜ್ಜಿ ಕಾಲಾಗ ಇತ್ತೋ; 
ಸಣ್ಣ ಕಂದಮ್ಮಗಳ 
ಕಣ್ಣೀನ ಕವಡೀಯ 
ತಣ್ಣನ್ನ ಜೋಮಾಲೆ ಕೊರಳೊಳಗಿತ್ತೋ; 
ಬಡವರ ಒಡಲಿನ 
ಒಡಬಾಂನಲದಲ್ಲಿ 
ಸುಡು ಸುಡು ಪಂಜು ಕೈಯೊಳಗಿತ್ಕೋ; 
ಕಂಬನಿ ಕುಡಿಯುವ 
ಹುಂಬ ಬಾಯಿಲೆ ಮೈ- 
ದುಂಬಿದಂತುಧೊ ಉಧೊ ಏಎನ್ನುತಲಿತ್ತೋ; 
ಕೂಲಿ ಕುಂಬಳಿಯವರ 
ಪಾಲಿನ ಮೈದೊಗಲ 
ಧೂಳಿಯ ಭಂಡಾರ ಹಣೆಯೊಳಗಿತ್ಕೋ ; 
ಗುಡಿಯೊಳಗೆ ಗಣಣ, ಪತಾ- 
ಹಡಿಯೊಳಗ ತನನ, ಅಂ. 
ಗಡಿಯೊಳಗೆ ರುಣಣಣ ನುಡಿಗೊಡುತಿತ್ತೋ; 
ಹ್ಯಾಂಗಾರೆ ಕುಣಿಕುಣಿದು 
ಮಂಗಾಟ ನಡೆದಾಗ 
ಅಂಗಾತ ಬಿತ್ತೋ, ಹೆಗಲಲಿ ಎತ್ತೋ; 





೩೮ 


೨೫. ಓಟ್ಟು. ಸಾಂತಿ: 


ಹೊಲೆ ಸಿಟ್ಟು ಬೇಡಿತು ಹೆಂಡತಿಯ ಶಿವಗೆ: 

" ತಕ್ಕವಳೊಬ್ಬಳನು ಹುಟ್ಟಿ ಸು ಇವಗೆ' 
ಎ೦ದೆನಲು, ಬ್ರಹ್ಮನು ಹಚ್ಚಿ ಸಮಾಧಿ 
ಕುಳಿತನು; ಹೊಸ ಹೆಣ್ಣ "ಹುಟ್ಟಿ ಸುವ ಹಾದಿ 
ಹುಡುಕುತ ಸುತುತ. ತ ಹೊರಟ 
ಪ್ರಳಯದ ಬಸಿರೊಳಗದರೊಂದು ಗೊರಟ 
ಸಿಕ್ಕಿತು, ಸಕ್ಕ ತನ್ನಷ್ಟಕ್ಕೆ ತಾನು; 

"ಇವರು ಕೂಡಿದರಿನ್ನು ನನ್ನ ಗತಿಯೇನು? 
ದೇವರ ಚಿತ್ತವು ನನಗೇಕೆ ಚಿಂತೆ? 

ಒಗೆತನ ಕೂಡಿತು ಅಂತಿಗೆ ಅಂತೆ' 
ಎಂದನು ಬ್ರಹ್ಮನು, ಕೇಳಿದ ಶಿವನು 
"ಹಾಳಾಗಲಿ' ಎಂದು ಅವನೂ ಮಲಗಿದನು. 
ಯಾರಿವಳು ಎಸಬೇಡಿ ಅತ್ತು ಬೇಸತ್ತು, 
ಒಲ್ಲಿದರ ತೊತಿ,ವಳು, ಬಡವರ ಮೃತ್ಯು; 
ಸಿಟ್ಟಿಪ್ಪ ಸಾಂತಿಯನಪ್ಪಲು ಬಂದ 

ಬಲು ಹಿಗ್ಗಿ, ಬಲು ನಕ್ಕು, ಭಲೆ ಭಲೆ ಎಂದ. 
ಗತಿಯಾರು ಕೇಳಲು ಈ ಬಡ ಸೃಷ್ಟಿಯನು 
ಕಂಡವರು ಮಾಡಿದರು ಅಶ್ರುವೃಷ್ಟಿಯನು. 


೩೯ 


ಸಾಂತಿ 


ಕುಣಿಮಣ್ಣು ಕೊಟ್ಟವು ಮಾಡಲು ನಿನ್ನ, 
ಚಿತೆ ಬೆಂಕಿಯಿಕ್ಕಿತು, ಅದೆ ನಿನ್ನ ಬಣ್ಣ, 
ಗೋರಿಯ ಹೂಗಳು ಆದವು ಕಣ್ಣು, 
ಹುಟ್ಟಿದೆ ಜಗದೊಳಗೆ ನೀ ಹೊಸ ಹೆಣ್ಣು. 
ಗದ್ದಿಗೆ ಮೇಲೊಂದು ಸಿದ್ದಿಗೆಯಿರಿಸಿ 
ಕಲ್ಯಾಣ ಈಟಿ ದರು ಸಾವನ್ನು ಕರೆಸಿ 
ಪ್ರೇತ ಕಳೆಯ ನಿನ್ನ ರಾವ್ರಮುಖ ನೋಡಿ 
ಸಾವೆ ಸತ್ತಿತೊ ಏನೊ, ಹತ್ತಿತು ಸಮಾಧಿ. 
ಮುಂಡೆಯೊ ಮುತ್ತೈೈದೆಯೊ ನೀನು ಎಂದು 
ನೋಡಿದವರಿಗೆಲ್ಲ ಸಂಶಯ ಬಂದು 
ನಿನ್ನ ಹತ್ತಿರ ಯಾರೂ ಹಾಯುವದಿಲ್ಲಾ 
ನೀನೆ ಎಲ್ಲರನ್ನು ಹಾಯುವಿಯಲ್ಲ! 

ಚಃ ೫ ಜೀ 
ಎಲ್ಲೆಲ್ಲು ಗೊ೦ದಳ ಹಾಕುತಲಿಹಳು 
ಶಾಂತಿಯ ಮಲತಂಗಿ ಸಾಂತಿಯೆಂಬುವಳು. 


೪೦ 


೨೬. ಮೊದಲಗಿತ್ತಿ 


ಮೊದಲಗಿತ್ತಿಯಂತೆ ಮೆರೆಯುವಿಯೇ ತಾಯಿ । 
ಮೊದಲಗಿತ್ಲಿಯಂತೆ ಮೆರೆಯುತಿಹೆ ಪ 


ಹಿಂಡಾಗಿ ಪುಂಡರು ಅ೦ಡಲೆಯಲು ನಿನ್ನ 
ನೆತ್ತರು ಒರೆಹಚ್ಚಿ ನೋಡಿರುವೆ 
ಪಾತಾಳ ಕಂಡರು ಕೆಲ ತಾಯಿಗ್ಗ೦ಡರು 
ಅವರನ್ನೂ ಮಡಿಲಾಗ ಮಡಗಿಸಿಸೆ 
ಹದಿನಾರು ರಾಜರು ತಲೆಕೆಳಗಾದರು 
ಆದರು' ತಲೆಯೆತ್ತಿ, ನಿಂತಿರುವೆ 
ನಿನ್ನ ತೇಜದ ಮುಂದೆ ರಾಜತೇಬವು ಕೂಸು 
ಮೊದಲಗಿತ್ರಿಯು ನೀನು ಮೆರೆಯುತಿಹೆ. 


ಒಕ್ಕುಡಿತೆ ಅರೆಮುಕ್ಕು ಎನುತೆನುತೆ ಹಲಕೆಲವು 
ಪಾನಿಪತ್ತು ಗಳನ್ನು ಮುಕ್ಕುಳಿಸುವೆ 

ಕೊಡಲಿ ರಾಮನು ಎರೆದ ಕೆನ್ಸೀರ ಒಳಕಕ್ಕೆ 
ಕೂದಲು ನನೆಯಲಿಲ್ಲೆನ್ನುತಿಹೆ 

ಅವತಾರಕ್ಕೊಂದೊಂದು ಅಭಿಷೇಕ ಮಾಡಿದರು 
ಎಣ್ಣೆ ಮಜ್ಜನ ಬೇರೆ ಬೇಕೆನುವೆ 

ನೆತ್ತರ ವಿತಾಯಿಸುವ ಸೆಂಚರ ಕೈಯಿಳಿಸಿ 
ಮೊದಲಗಿತ್ತಿಯೆ ನೀನು ಮೆರೆಯುತಿಹೆ. 


ಹಾಲಿನ ಹೃದಯಕ್ಕೆ ಕುಬ್ಬುಸವನು ತೊಡಿಸಿ 
ಹೂ ಮುಡಿಸಿಕೊಂಡೆಂದು ನೀ ನಲಿವೆ? 
ಬಸಿರು ತುಂಬಲು ಹಸಿರುಡಿಗೆಯನುಟ್ಟೆ ಸಂದು 
ನವಾಸ ನವಮಾಸ ತೀರಿಸುವೆ? 


೪೧ 


ನಾದಲೀಲೆ 


ಮುನ್ನಿ ಲ್ಲ ಇನ್ನಾರೆ ಮಕ್ಕಳದಿನವೆಂದು 
ಮೂಡೀತು ಹೇಳವ್ವ ಬಿನ್ನವಿಸುವೆ. 

ಎಂದು ಮಂಗಲ ನಿನ್ನ ದೇವಗರ್ಭಕೆ?- ಇನ್ನೂ 
ಮೊದಲಗಿತಿ,ಯಂತೆ ಮೆರೆಯುತಿಹೆ! 


೪೨ 


೨೭. ಇದೊ ಪಂಜರ 


ಇದೊ ಪಂಜರ, ಅದೊ ಮುಗಿಲು! 
ಒಂದು ಕಿರಿದು, ಒ೦ದಗಲು ! 
ಅಲ್ಲಿ ಇರುಳಿನಲ್ಲಿ ಬೆಳಗು, 
ಕತ್ತಲಿಲ್ಲಿ ಒಳಗು ಹೊರಗು, 
ನೊಣ ನೊರಜಿಗು ಸೊಳ್ಳೆಗಳಿಗು 
ಹಾರಲಿಂಬು ಎಲ್ಲ ಬಳಿಗು 
ಅಲ್ಲಿ; ಇಲ್ಲಿ ಒಂದೆ ಗೋಡೆ 
ಸುತ್ತು ಮುತ್ತು ಎತ್ತ ನೋಡೆ. 
ಬರುವವರೆಗೆ ಒಳಗಡೆಗೆ 
ಬೆಲೆಯು ಬರದು ಬಿಡುಗಡೆಗೆ; 
ಸಂಕಟಗಳದದು ಮಾಲೆ; 
ಹರಿಯ ಕಲಿಸಲಿದು ಶಾಲೆ. 
ಆ ತಿಳಿವಿಗೆ ಇಲ್ಲಿ ಹಗಲು 
ಮುಗಿಲಿಗು ಪಂಜರ ಮಿಗಿಲೋ 
ಮುುಗಿಲಿಗು ಪಂಜರ ಮಿಗಿಲು. 


೪೩ 


೨೮. ನಿದ್ದೆ 
ಕಾಣುವ ಕಣ್ಮಟ್ಟಿಲ್ಲ 
ಕನಸಿನ ಕಣ್ಯಿಸುರಿಲ್ಲ-- 
ಇಲ್ಲಿ ಇನಿಸು ದಣಿವಿಲ್ಲ 
ಮಣಿಹವಿಲ್ಲ ತಣಿವೆಲ್ಲ. 
ಈ ಎಚ್ಚರದೀ ಹೆಚ್ಚಳ 
ಈ ನೇರಿತು ಈ ನಿಚ್ಚಳ 
ಮೂಡಲಿಲ್ಲಿ ಅರಸು ನಾನು, 
ನಿಂತ ನೆಲೆಯೆ ಲೋಕ ತಾನು. 


ಹೆಡೆ ಬೆಳಕಲಿ ಹಾದಿ ಕಂಡು 
ಫೇಳಿತೆ ಕಣ್ಣರಿಕೆಯಂದು. 
ಹುಡುಕುವುದೇ ನಿನ್ನೆಲ್ಲಿ ? 

ಇದೆ ಅದು ಅಂಗೈನೆಲ್ಲಿ. 
ಹಳೆಯೆಚ್ಚರ ಅರಹುಚ್ಚು ; 
ಹಸುಬುದ್ದಿಗು ತುಸು ಹೆಚ್ಚು. 
ಆ ಎಚ್ಚರ ಈ ನಿದ್ದೆ! 

ಸತ್ತು, ಹುಟ್ಟಿದಂತಿದ್ದೆ. 


೪೪ 


೨೯. ಅದುವರೆಗೂ 


ನಿಟ್ಟುಸಿರಿನ ತಿದಿಯಲ್ಲಿ 
ಹೊತ್ತುತಿರುವ ಎದೆಯಲ್ಲಿ 
ಕಣ್ಣಿ ರಿನ ಕುದಿಯಲ್ಲಿ 
ಜೀವ ಬೇಯುತಿರುವನು. 
ತೊಗಲ ಮೈಯ್ಯ ಮರೆಯಲ್ಲಿ 
ಒಳ ಉಸಿರಿನ ಒರೆಯಲ್ಲಿ 
ನಿದ್ದೆನೀರ ತೆರೆಯಲ್ಲಿ 
ದೇವ ಕಾಯುತಿರುವನು. 
ತೆರೆಮರೆಗಳನೆತ್ತರಿಸಿ 
ತೊಡಕುಗಳನು ಕತ್ತರಿಸಿ 
ಅವನ ಬೆಳಕ ಬಿತ್ತರಿಸಿ 
ಶಕ್ತಿಯೊಂದು ಬರುವದು. 
ಆಶಕ್ತಿ ಅಲಗಿನಂತೆ- 
ಈ ಪ್ರಪಂಚ ಗಲಗಿನಂತೆ. 
ಅದುವರೆಗೂ ಮಲಗಿದಂತೆ 
ನಾವು ತಾಳಿಯಿರುವದು. 


೪೫ 


3೦. ಸಚ್ಚಿದಾನಂದ 


ಸಚ್ಚಿದಾನಂದ, ಸಚ್ಚಿ ದಾನಂದ, ಸಚ್ಚಿ ದಾನಂದ, ಸಚ್ಚಿ ದಾನಂದೋಂ | 
ಸಚ್ಚಿ ದಾನಂದ ॥ ಪ॥ 
ಸತಿ: ಬ್ಯಾ ಹಾಕು ರಿಂಗಣಾ ಗಗನದಂಗಣಂದಾಂಗಂ | 
ನನ್ನ ಕಾಲಾಗ ॥ 
ಒಳಗೊಳಗೆ ಕುದಿವ ಭೂಕಂಪ, 
ಹೊರಗ ಹಸಿತಂಪ 
ಮೇಲೆ ನರುಗಂಪೋ |! ಮೇಲೆ ನರುಗಂಪು 
ಒಂತೆಲ್ಲ ನೆಲದ ಬಸಿರಿಂದ । ಮನೆಯು ನೆಲದಿಂದ । ಅನ್ನ ಮಣ್ಣಿಂದ | 
ಭರ 
ಮೈಯು- 
ಅದರಿಂದೋಂ--ಸಚ್ಚಿದಾನಂದ । 
ಬಾಹಾಕು ರಿಂಗಣಾ ಗಗನದಂಗಣಃಂದಾಂಗ9 W 
ನನ್ನ ಕಾಲಾಗ ॥ 


ನಾ ತೊಟ್ಟಿ ದೇಹಗಳ ಲೆಕ್ಕ, ಇಡುವರ$ ಸೊಕ್ಕೆ | 
ಯಮಾ ನೋಡಿ ನಕ್ಕ | 
ಚೌರ್ಯೇಂಶಿ ಲಕ್ಷ ದಾಸಿಡಿಲು 
ಹಿಡಿಯಲೀ ಒಡಲು 


ಮುಗಿಲಿನ್ಮಾಂಗ ಸುಡಲೋ | ಮುಗಿಲಿನ್ಮಾಂಗ 
ಸುಡಲು । 


ನಿನ್ನುಸಿರು ಕಟ್ಟಿದೀ ಬಂಧ । ಐದರ ಸಂದ । ಕಡಲು ಏಳೊಂದ | ಕುಣಿತ- 
ಸ ೈಚ್ಛಂದೋಂ- ಸಚ್ಚಿದಾನಂದ | 
ನಾ ತೊಟ್ಟ ದೇಹಗಳ ಲೆಕ್ಕ, ಇ.ಡುವರ$ ಸೊಕ್ಕ | 
ಯಮಾ ನೋಡಿ ನಕ್ಕು i 


ಸಿಗಲೊಲ್ಲಿ ಬೇಕು ನೀ ನನಗ ಜೀವ ಜೀವಾಳ । 
ರಾಜಘನನೀಳಾ ॥ 


೪೬ 


ನಾದಲೀಲೆ 


ನನ ಒಡಪ ಒಡೆದವ ಯಾವಾ 
ನೋವೆ ನನ ಜೀವಾ 
ಈಗಿನೀ ಭಾವಾ । ಈಗಿನೀ ಭಾವಾ | 
ಹಗಲಿರುಳು ಸೋಮರವಿ ಬಂದ । ಅರವು ಮರವಿಂದ । ಮನದ ಮಕರಂದ | 
ಸುರಿವ ಅರನಿಂದೋಂ೦--ಸಚ್ಚಿ ದಾನಂದ | 
ಸಿಗಲೊಲ್ಲಿ ಬೇಕು ನೀ ನನಗ ಜೀವ ಜೀವಾಳ | 
ರಾಜಘನನೀಳಾ ॥ 


ಸುತ್ತೆಲ್ಲ ಕತ್ತಲಾ ಒಳಗ ಬೆಳಗತದ ದೀಪಾ | 
ಬಾ ಸಮಿಾಪಾ ॥ 


ಇದು ಯಾವ ಸೀಮೆಯಾ ಡದುರು । 
ನಿಂತಿ ನನ್ನಿದುರು ! 
ಬಿಟ್ಟಿನಿನನದರೋ | ಬಿಟ್ಟಿ ನಿನನದರು । 
ಇಡು ಬೆಳಕ ಕಾಣಿಕಿ ತಂದ | ಇಟ್ಟು ನನ ಮುಂದ | ಚೆಂದ ಬಿಸವಂದ 
ಮಾಡಿಸೋ ದುಂದೋಂ--ಸಚ್ಚಿ ದಾನಂದ | 


ಸುತ್ಕೆಲ್ಲ ಕತ್ಕಲಾ ಒಳಗ ಬೆಳಗತದ ದೀಪಾ! 
೧೧ ಹ 
ಬಾ ಸವಿತಾಪಾ ॥ 


ಪತಿ: ಇಷ್ಟ್ಟ್ಯಾಕ ಹಲಬತೀ ಬಾಲಿ, ಬಂದೆ ವಾಾನಾಂಕ್ಷಿಂ 1 
ಪ್ರಾಣವೇ ಸಾಕ್ಷಿ I 
ನೀ ಕೂತಿ ಬೆಂಕಿಯನು ನಂಬಿ 
ಪ್ರೀತಿಯದಕೆಂಬಿ 
ಕಪ್ಪುರದ ಗೊಂಬಿ | ಕಪ್ಪುರದ ಗೊಂಬಿ । 
-ತ೦ದ್ರಾಮರಾಯ ಬಲು ಚಂದ । ಒಗಟಿದಾಗ ಅಂದ । ಕಟ್ಟಿ ಒನಪಿಂದ । 
ತಾಳಿಯೂ ನಂದೋಂ--ಸಜ್ಜಿ ದಾನಂದ 
ಇಷ್ಟಾ $ಕ ಹಲಬತೀ ಬಾಲಿ, ಬಂದೆ ವಿಾನಾಕ್ಷಿ | 
ಪ್ರಾಣವೇ ಸಾಕ್ಷಿ i 


೪೭ 


ನಾದಲೀಲೆ 


ಎಲ್ಲೆಲ್ಲು ಬೆಳಕು ಇರಲಾಕ ಅಳುತಿ ನೀ ಹಾಡಿ | 
ಒಡಲ ಮರಿಮಾಡಿ ॥ 
ನೀ ನನ್ನ ಶಕ್ತಿ, ನಾ ಭಕ್ತಿ 
ತೆರೆಯಿತಂ ಶುಕ್ತಿ 
ಬೇರೆಯಿಲ್ಲ ಮುಕ್ತೀ | ಬೇರೆಯಿಲ್ಲ ಮುಕ್ತಿ 1 
ನಿನ ನಲ್ಲ ಎಲ್ಲಾರಾಗ ಒಂದ | ಒಂದ ನೂರೊಂದ | ಇದರ ಸವಿ ಮುಂದ 
ತೋರುವರವಿಂದೋಂ--ಸಚ್ಚಿ ದಾನಂದ | 
ಎಲ್ಲೆಲ್ಲು ಬೆಳಕು ಇರಲಾಕ ಅಳುತಿ ನೀ ಹಾಡಿ! 
ಒಡಲ ಮರಿಮಾಡಿ ॥ 


ಒಳ ಹೊರಗು ಬೆಳಕು ನಾನಿರಲು ಯಾಕ ನಿನ ಹಣತಿ | 
ಬಾರ ನನ ಗೆಣತಿ ॥ 
ತೆರಿ ತೆರೀ ನಿನ್ನ ಎದಿಕದಾ 
ಬಂದಿತ ಹದಾ 
ಕೇಳ ಈ ಪದಾ | ಕೇಳ ಈ ಪಂದಾ । 
ಗುರುದತ್ತ ಸಚ್ಚಿ ದಾನಂದ | ಸಚ್ಚಿದಾನಂದ ಸಚ್ಚಿದಾನಂದ | ಸಚ್ಚಿದಾ 
ನಂದೋಂ॥ 
ಸಚ್ಚಿದಾನಂದ 
ಒಳ ಹೊರಗ ಬೆಳಕು ನಾನಿರಲು ಯಾಕ ನಿನ ಹಣತಿ । 
ಬಾರ ನನ ಗೆಣತಿ ॥ 


೪೮ 


೩೧. ನೀರೆ 

ಮುಗಿಲ ಮೇಲ್ಪ್ಬದಿಯಿ೦ದ, 
ಬೆಟ್ಟಿಗಳ ತುದಿಯಿಂದ, 
ನೆಲದ ಒಳ ಎದೆಯಿಂದ, 

ಸುರಿಯುತಿದೆ, ಹರಿಯುತಿದೆ, ತೊರೆಯುತಿದೆ ನೀರು! 
ಜೀವದಲ್ಲಿಹ ಪಾಪ, 
ಜೀವಿಗಳ ಸಂಕೋಪ, 
ಜೀವನದ ಸಂತಾಪ, 

ಕುಚ್ಚುತಿದೆ, ಕುದಿಸುತಿದೆ, ಎಲೆ ನೀರೆ! ಹೀರು. 


ನಿನ್ನ ದರ್ಶನದಿಂದ, 
ನಿನ್ನ್ನ ಸ್ಪರ್ಶನದಿಂದ, 
ನಿನ್ನ ಘರ್ಷಣದಿಂದ, 
ಕಳೆ ಬಂತು, ಬೆಳೆ ಬಂತು, ಬರಿ ಬೀಳು ಹೊಲಕೆ. 
ನಿನ್ನ ಹಸಿ ಎಲ್ಲೆಲ್ಲಿ, 
ಜಗದ ಹಸಿರಲ್ಲಲ್ಲಿ, 
ಹುಲ್ಲು ಹೂ ಕಲ್ಲಲ್ಲಿ, 
ಅರಳುತಿದೆ, ಹೊರಳುತಿದೆ, ಉರುಳುತಿದೆ ನೆಲಕೆ. 
ನೀನೊಂದೆ ಇಲ್ಲೆನ್ನು, 
ಜಗದ ಮ್ಭೆ ಹಣ್‌ ಹಣ್ಣು 
ಅದರ ಎದೆ ಹುಣ್‌ ಹುಣ್ಣು, 
ಅದು ಕೊರಗಿ ಸೊರಗುವದು, ನೀನದರ ದೇವ! 
ನಿನ್ನ ಕರುಣೆಯ ಕಣ್ಣು, 
ಸುರಿಸೆ ಕಂಬನಿಯನ್ನು, 
ಕುಡಿದು ಆಂತಹದನ್ನು, 
ಬೆಳಗುವದು, ತೊಳಗುವದು, ಈ ಜಗದ ಜೀವ! 


೪೯ 


೩೨. ಅನಂತ ಪ್ರಣಯ 


ಉತ್ತರಧ್ರುವದಿಂ ದಕ್ಷಿಣಧ್ರುವಕೂ 
ಚುಂಬಕ ಗಾಳಿಯು ಬೀಸುತಿದೆ. 

ಸೂರ್ಯನ ಬಿಂಬಕೆ ಚಂದ್ರನ ಬಿಂಬವು 
ರಂಬಿಸಿ ನಗೆಯಲಿ ಮಾಸುತಿದೆ. 


ಭೂರಂಗಕೆ ಅಭಿಸಾರಕೆ ಕರೆಯುತ 
ತಿಂಗಳು ತಿಂಗಳು ನವೆಯುತಿದೆ 
ತುಂಬುತ ತುಳುಕುತ ತೀರುತ ತನ್ನೊಳು 
ತಾನೇ ಸವಿಯನು ಸವಿಯುತಿದೆ. 
ಭೂವನ ಕುಸುಮಿಸಿ ಪುಲಕಿಸಿ ಮರಳಿಸಿ 
ಕೋಟಿ ಕೋಟಿ ಸಲ ಹೊಸಯಿಸಿತು. 
ಮಿತ್ರನ ಮೈತ್ರಿಯ ಒಸಗೆ ಮಸಗದಿದೆ 
ಮರುಕದ ಧಾರೆಯ ಮಸೆಯಿಸಿತು. 
ಅಕಿ ಕ್ಸಿ ನಿವಿಸಾಲನ ಮಾಡದೆ ನಕ್ಸ - 
ತ್ರದ ಗಣ ಗಗನದಿ ಹಾರದಿದೆ. 


ನಸ ಬಿಂಬಾಧರದಲಿ ಇಂದಿಗು 
ಮಿಲನದ ಚಿನ್ನವು ತೋರದಿದೆ. 


೫೦ 


೩೩. ಮರೆಯುವೆಯೋ, ಅರಿಯುವೆಯೋ! 
ಎಲ್ಲಿ ಮರೆಯುವೆಯೋ । 


ಇಲ್ಲ ಅರಿಯುವೆಯೋ | ನಮ್ಮ ನ್ನ್ಟ$ ॥ಪ॥ 
ಮನದನ್ನ, ಬಲು ಚೆನ್ನ, ಮಿದುಚಿನ್ನ, ಸವಿಜೊನ್ನ, 


ಬೆರೆಯುವಿಯೋ ನಮ್ಮನ್ನ್ನಾ ॥ಅ.ಪ॥ 
ಹೃದಯ ಪಂಜರದಲ್ಲಿ ಗಿಳಿಯಾದೆನೆಂದೆವು 
ಮಧುರ ಮೋಹನ ತೇಚಾ। ರಾಜಾ! 
ಸವರತ್ನ ಸಾರದ 
ಭವದ ಕಾಂತಾರದಿ 
ತೊರೆಯುವಿಯೋ ನಮ್ಮ ನ್ಸಾ 


ಮೊದಲ ಸೋಂಕಿಗೆ ಇನ್ನೂ ನೆನವು ನವಿರಾಗುತಿದೆ, 
ಮದನ ಸುಂದರರೂಪಾ । ಭೂಪಾ । 
ಯುಗ ಆಗಿಹೋದವು, 
ನಗೆಗೂಡಿ ಮತ್ತೊಮ್ಮೆ 
ಕರೆಯುವಿಯೋ ನಮ್ಮನ್ನಾಾ 


ಇರುಳು ಮುಸುಕಲು, ಬಂದು, ನೆರಳು ನೆರೆದಿಹೆವಿಲ್ಲಿ. 
ಕರುಣಿ ಬಾರೈ ಮಾರಾ | ನೀರಾ | 
ಚೆಲುವ ಗೊಂಬೆಗಳಲ್ಲಿ 
ಜಲುಮೆಯುಸಿರನು ತುಂಬಿ 
ಪೊರೆಯುವಿಯೋ ನಮ್ಮನ್ನಾ 


೫೧ 


೩೪. ಎಲ್ಲಿರುವೆ ರಾಜಗಂಭೀರಾ! 
ಎಲ್ಲಿರುವೆ ರಾಜಗಂಭೀರಾ--ನೀರಾ I 


ಹಾಳು ದೇಗುಲದಲ್ಲಿ ಗಾಳಿ ಗೋಳಿಡುವೊಲು 
ಉಸಿರಿಡುತಿದೆ ಜೀವಾ, 

ಕಲ್ಲುಗೋಡೆಯು ಕೂಡ ಸೊಲ್ಲುಗೊಡುತಲಿದೆ 
ಎಲ್ಲಿರುವೆ ರಾಜಗಂಭೀರಾ ನೀರಾ 


ಬೆಳಕ ಬೇಡುತಲಿದೆ ಗಾಳಿ ಕಾಣದೆ ಬಾಡಿ 
ಬಳ್ಳಿಯಾಗಿಹ ಜೀವಾ, 
ಮಲ್ಲಿಗೆಯಾದೆದೆ ಮೊಗ್ಗೆಯಾಗಿಯೆ ಇದೆ, 
ಎಲ್ಲಿರುವೆ ರಾಜಗಂಭೀರಾ--ನೀರಾ 
ಮುಗಿಲ ಚಿಕ್ಕೆಗಳೆಲ್ಲಾ ಮೊಗ ಕೆಳಗೆ ಹಾಕಿವೆ 
ನೀರ ನೆರಳೊಲು ಜೀವಾ, 
ಅಲ್ಲಾಡುತಿವೆ--ಎನುತ "ಅಮವಾಸೆ ಹರುಹಿದೆ' 
ಎಲ್ಲಿರುವೆ ರಾಜಗಂಭೀರಾ--ನೀರಾ 


ಕಾಣದ ವಸ್ತುವ ಕಾಣಬೇಕೆಂಬಾಸೆ 
ಮಿತಿಯ ಮಾರಿದೆ ಜೀವಾ, 
ನಲ್ಲ, ನೀರಡಿಸಿದೆ, ಕಾವೇರಿ ಆರಿದೆ 
ಎಲ್ಲಿರುವೆ ರಾಜಗಂಭೀರಾನೀರಾ 
ತನ್ನ ಒಡವೆಯೆ ತನಗೆ ಎರವಾಗಿ ಹೊರತಾಗೆ, 
ನಿರ್ಜೀವನೀ ಜೀವಾ, 
ಇಲ್ಲಿ ರಂಭೆಯರೆಲ್ಲಾ ನಂಬಿ ಕುಳಿತಿಹರಲ್ಲೋ, 
ಎಲ್ಲಿರುವೆ ರಾಜಗಂಭೀರಾ--ನೀರಾ 


೫೨ 


೩೫. ಅವರ್ಣನೀಯ ಅರ್ವಾಚೀನ ಸೌಂದರ್ಯ 


ಕುರುಡಿರಲಿ ಮೆಳ್ಳಿರಲಿ ಕಪ್ಪು ಕನ್ನಡಕವಿರೆ 
ನಯನಗಳನೇನು ಬಣ್ಣಿಸಲಿ ಮಣ್ಣು? 
ಏನು ತಲೆ ಬಣ್ಣಿಸಲಿ ತಿಗಳಿ ಮೇಯುವ ಹೊಲವ? 


ಕಲಪನ್ನು ಕಾಣವೇ ನನ್ನ ಕಣ್ಣು? 


ತುಟಿಗಳನು ಬಣ್ಣಿಸಲೆ? ತುಂಬೆಲ್ಲ ತಂಬುಲವು. 

ಹಲ್ಲುಗಳ ಬಣ್ಣಿಸಲೆ? ನಿನ್ನವಹುದೊ? 
ಸಾರಣೆಯ ಕಾರಣೆಯ ಗಲ್ಲಗಳ ಬಣ್ಣಿಸಲೆ? 

ಆ ಬಣ್ಣನೆಯು ಏನು ನಿನ್ನದಹುದೋ? 
ಬಣ್ಣದಾ ಬೀಸಣಿಕೆ ಕೈಬೀಸಿ ನಡೆದಾಗ 

ಕೈವಸ್ತೃವನ್ನು ಬಣ್ಣಿಸಲೆ ನಾನು? 
ಮೊಜ್ಜೆ ಮುಚ್ಚಿರಲಾಗಿ ಅಡಿಯಡಿಯ ಬಣ್ಣನೆಯು 

-ರವಿಯಿರಲಿ ಕವಿಯಿರಲಿ-ಸಾಧ್ಯವೇನು? 
ಅಂಗಾಂಗ ವ್ಯಂಗವಿರಬಹುದು ಇರದಿರಬಹುದು; 

ವ್ಯಂಗ್ಯಕಾವ್ಯದ ಹಾಗೆ ನಿನ್ನ ಮಾಟಿ, 
ನಿನ್ನ ಮೈಯನ್ನೆಲ್ಲ ನೀನೆ ಬಣ್ಣಿಸಿಕೊಂಡೆ, 

ಬೇರೆ ಬಣ್ಣನೆ ಬರಿಯ ಬಣ್ಣ ದಾಟ, 


ಜತ 


೩೬. ನಾನೊಂದು ನೆನೆದರೆ 


ನಾನೊಂದ ನೆನೆದರ ನೀನೊಂದ ನೆನೆಯುತಿ 
ನನ್ನ ನಗಿಗ್ಯಾಕ ಮುನಿಯುತಿ 
ಎಂದೆನಗ 

ಬಿದ್ದಿತು ನೋಡು ಇತಿಮಿತಿ. 


ಅರಸ ತೂಕದ ಹೆಣ್ಣ ಸರಸವ್ಯಾತಕಿನ್ನ 
ವಿರಸವಾದೀತ ನನ ಮನಸು 
ಮಬ್ಬಿಳಿದು 
ಹರಿದು ಹೋಯಾತ ಸವಿಗನಸು. 


ಹಾಸಿಗಿ ಮಗ ಮಗ, ಮಂಚತಕ ರುಗರುಗ 
ನನ್ನ ಎದಿ ಮಾತ್ರ ಧಗ ಧಗ 
ಉರಿದೀತು 
ಹೊತ್ತಿತ ಬೆಂಕಿ ಹೊರ ಜಗಾ. 


ಸವಿಸತ್ತ ತಂಬೂಲ ಸೊಪ್ಪಾತು ದವಡ್ಯಾಗ 
ಅದರ ಸವಿರಸ ಕಹಿವಿಷ 
ಆಗಿತ್ತ 
ನು೦ಗಲುಗಳಲು ಎದೆಯಿಲ್ಲ. 


ಎಸ್ತಕೆನ್ನಡಿ ಹರಳು ಬೆಸ್ತುಕೂಡೀತೇನ? 
ಹಸ್ತ ಕರಳೀನ ಕುಡಿ ಚಿವುಟಿ 
ಕಡೆಗೊಮ್ಮೆ 
ಸೊಸ್ತಿ ಎಂದರು ಫಲವೇನ? 


೫೪ 


೩೭. ಮುಗ್ದೆ 


ನೀ ಮಳ್ಳ ಜಾತಿಯ ಹೆಣ್ಣು 
ಬಿಟ್ಟಿ ಏನು ಮಣ್ಣು 
ರತಿ ನಲ್ಲನ್ನ 
ಸೂರ್ಯನ ಕೂಡ ಹೊತ್ತೇರಿ- 
ಧಾಂಗ ನಿನ ಮಾರಿ 
ನೀ ಸುರೇಪಾನಧಾಂಗ ತಿರುವತೀದಿ. 
ನಿನ ಮುಸುಕ ಕತ್ತಲೀಯೊಳಗ 
ಹೊರಳಿ ಬೆಳ್ಳಳಗ 
ಬಿಡತ ತಣ್ಣುಸಿರು. 
ತಂಗಾಳಿಗುರುಳುವಿಬ್ಬನಿ 
ನಿನ್ನ ಕಂಬನಿ 
ನೀ ಸುರೇಪಾನಧಾಂಗ ಸುರಿಸತೀದಿ. 
ನೀ ನೀರು ಬೇಡುವಾ ಬಳ್ಳಿ 
ನೀರನಿಲ್ಲದಲ್ಲಿ 
ಬದುಕು ಎಂತೇನ9 
ಹಿತ್ತಲಗಿಡವು ಮದ್ದಲ್ಲ 
ನಿನ್ನ ಸದ್ದಿಲ್ಲ 
ನೀ ಸುಕೇಪಾನಧಾಂಗ ಸೊರಗತೀದಿ. 


೫೫ 


೩೮. ಪೋರಿ ಪೋರ 
ಫೋರೀ ನೀನು, ನಾನು ಪೋರಾ 
ಮಾರಿ ಕಣ್ಣಿಗೆ ಮರುಳರಾಗಿ 
ನೆಚ್ಚಿ ಮೆಚ್ಚಿ ಕೂಡಿದ್ದೇವ$ 
ಬೇರೆ ಇಲ್ಲಾ | ಇದ್ದರೆ 
ಶಿವನೆ ಬಲ್ಲಾ. 


ಯಾಕ? ಏನು? ಎಲ್ಲಿಗಂತ$ 
ನಾಕು ಮಾತು ಕೂಡಾ ನಾವು 
ಒಬ್ಬರಿಗೊಬ್ಬರು ಆಗ 
ಕೇಳಲಿಲ್ಲಾ । ಉತ್ತರಾ 
ಹೇಳಲಿಲ್ಲಾ. 


ಹೆಣ್ಣು ಮಣ್ಣು ಹಾಂಳಂತ$9 
ಬಣ್ಣ ಕಡೆಬಾಳದಂತ$ 
ಬಾಳುವೀ ಸುಳ್ಳಾಟಿಂತ$ 
ಹೆದರಲಿಲ್ಲಾ |! ಯಾರೂ 
ಹೆದರಿಸಲಿಲ್ಲಾ. 
ಆಡಿದ್ದೊಂದ$ ನೋಡಿದ್ದೊಂದ$ 
ಹೂಡಿದ್ದೊಂದ$ ಕೂಡಿದ್ದೊಂದ$ 
ಬೇರೆ ಮಾತು ನನಗ ನಿನಗ 
ಗೊತ್ತೇ ಇಲ್ಲಾ । ಗುಟ್ಟು 
ಶಿವನೆ ಬಲ್ಲಾ. 


೫೬ 


ರ. ಗ್ಗೆ 
ಆಕೃತಿಯ ನಡಗಿಸಿಹ ಆಕಾರವೇ! ಏಕೆ ಮಿಸುಗುಡದ:- 


ಲಿಂತು ನಿಂತೆ 
ಪ್ರಾಕೃತಗೆ ತಿಳಿಯದೀಮಾತು! ನಾಗರ ರಮಣಿ ಕಣ್ಣನ್ನ 
ಗೈಯುವಂತೆ. 


ದೂಡುವಿಯೊ? ಹೊರಟಿಹೆನೊ ಗುಡಿಯಿದ್ದಯೆಡೆಗೆಂದು 
ಮೆಟ್ಟಿಲುಗಳನ್ನು ಏರಿ? 
ಮೂಡಿತ್ತು, ಮನದಲ್ಲಿ ಕಾಮಕಲುಪಿತಪ್ರೇಮ 
ಹೀಗೇಕೊ ತಿಳಿಯೆ, ನಾರೀ? 


ಒಲೆಯದೇ ನಲ್ಲೆ! ನೀನಿಂತು ಒಲೆದಾಡುವಿಯೊ, 
ಅನ್ನುವಿಯೊ " ಒಲ್ಲೆ, ಒಲ್ಲೆ'. 
ಬಲದಿಂದ ಬಾಯ ದಿಗೆ ಬಂದದ್ದು ಸಲ್ಲದಿದು--ಬಲ್ಲೆನೇ 
ಬಲ್ಲೆ ಬಲ್ಲೆ. 
ಮುದ್ದುಂಡ ದುಂಡುಮೊಗ-- ಮುದ್ದು ಮುದ್ದಿನ ಹೊಂಡ 
ಮುದ್ದನ್ನು ಬೀರ್ವುದಲ್ಲೇ |, 
ಮುದ್ದಿನಿಂ ಮುಂದುವರಿದಿಂದು ಮುದ್ದಿಡ ಬಂದೆ ಮುದ್ದೆನ್ನ- 
ದೇಕೆಯೊಲ್ಲೆ ? 


ಕಾಮುಕನು ನಾನೆಂದು--ಪ್ರೇಮದೇವತೆ ನೀನು-- 

ಬೆಂಬದಿಗೆ ನಿಂತೆ--ಬಾಗಿ 
ರಾಮಣೀಯಕರೂಪ ಮುಂಬದಿಗೆ ಬಂದಿರಲು 

ಉಳಿಯುವೆನೆ ಕಾಮಿಯಾಗಿ ? 


೫೭ 


೪೦. ನೀಹೀಂಗ ನೋಡಬ್ಯಾಡ ನನ್ನ 


ನೀ ಹೀಂಗ ನೋಡಬ್ಯಾಡ ನನ್ನ ! 
ನೀ ಹೀಂಗ ನೋಡಿದರ ನನ್ನ ತಿರುಗಿ ನಾ ಹ್ಯಾಂಗ ನೋಡಲೇ ನಿನ್ನ ॥ ಪ॥ 
ಸಂಸಾರ ಸಾಗರದಾಗ, ಲೆಕ್ಕವಿರದಷ್ಟು )ಿ, ದುಃಖದ ಬಂಡಿ 

ನಾ ಬಲ್ಲೆ ನನಗೆ ಗೊತ್ತಿಲ್ಲದಿದ್ದರೂ ಎಲ್ಲ ಆಜೆಯಾ ದಂಡಿ 

ಮಲಗಿರುವ ಕೂಸು ಮಲಗಿರಲಿ ಅಲ್ಲಿ, ಮುಂದಿನದು ದೇವರ ಚಿತ್ತ 

ನಾ ತಡೀಲಾರೆ ಅದು, ಯಾಕ ನೋಡತೀ ಮತ್ತ ಮತ್ತ ನೀ ಇತ್ತ? 
ತಂಬಲ$ ಹಾಕದ ತುಂಬ ಕೆಂಪು ಗಿಣಿಗಡಕ ಹಣ್ಣಿನ ಹಾಂಗ 

ಇದ್ದಂಥ ತುಟಿಯ ಬಣ್ಣೆತ್ತ ಹಾರಿತು? ಯಾವ ಗಾಳಿಗೆ, ಹೀಂಗ 

ಈ ಗದ್ದ, ಗಲ್ಲ, ಹಣಿ, ಕಣ್ಣು, ಕಂಡು ಮಾರೀಗೆ ಮಾರಿಯ ರೀತಿ 
ಸಾವನಃ$ ತನ್ನ ಕೈ ಸವರಿತಲ್ಲಿ, ಬಂತೆನಗ ಇಲ್ಲದ ಭೀತಿ. 

ಧಾರೀಲೆ ನೆನೆದ ಕೈ ಹಿಡಿದೆ ನೀನು, ತಣ್ಣ$ಗ ಅಂತನ ತಿಳಿದು 

ಬಿಡವೊಲ್ಲಿ ಇನ್ನುನೂ, ಬೂದಿಮುಚ್ಚಿದ ಕೆಂಡ ಇದಂತ ಹೊಳೆದು 
ಮುಗಿಲನ ಕಪ್ಪುರಿಸಿ ನೆಲಕ ಬಿದ್ದರ ನೆಲಕ ನೆಲಿ ಎಲ್ಲಿನ್ನ 6 

ಆ ಗಾದಿಮಾತು ನಂಬಿ, ನಾನು ದೇವರಂತ ತಿಳಿದಿಯೇನ ನೀ ನನ್ನ. 
ಇಬ್ಬನ್ನಿ ತೊಳೆದರೂ ಹಾಲು ಮೆತ್ತಿದಾ ಕವಳಿಕಂಟಿಯಾ ಹಣ್ಣು 

ಹೊಳೆ ಹೊಳೆವ ಹಾಂಗ ಕಣ್ಣಿರುವ, ಹೆಣ್ಣ, ಹೇಳು ನಿನ್ನವೇನ ಈ ಕಣ್ಣು? 
ದಿಗಿಲಾಗಿ ಅನ್ನತದ ಜೀವ ನಿನ್ನ ಕಣ್ಣಾರೆ ಕಂಡು ಒಮ್ಮಿಗಿಲಂ 

ಹುಣ್ಣಿವೀ ಚಂದಿರನ ಹೆಣಾ ಬಂತೊ ಮುಗಿಲಾಗ ತೇಲತ ಹಗಲ! 

ನಿವ ಕಣ್ಣಿನ್ಯಾಗ ಕಾಲೂರಿ ಮಳೆಯು, ನಡ ನಡಕ ಹುಚ್ಚನಗಿ ಯಾಕ 
ಹನಿ ಒಡೆಯಲಿಕ್ಕೆ ಬಂದಂಥ ಮೋಡ ತಡಧಾಂಗ ಗಾಳಿಯ ನೆವಕ 
ಅತ್ತಾರೆ ಅತ್ತುಬಿಡು, ಹೊನಲು ಬರಲಿ, ನಕ್ಸ್ಯ್ಯಾಕೆ ಮರಸತೀ ದುಕ್ಕ? 
ಎವೆಬಡಿಸಿ ಕೆಡವು, ಬಿರಿಗಣ್ಣು ಬ್ಯಾಡ, ತುಟಿಕಚ್ಚಿ ಹಿಡಿಯದಿರು ಬಿಕ್ಕ. 





೪೧. ನಾನು ಬಡವಿ 


ನಾನು ಬಡವಿ ಆತ ಬಡವ 
ಒಲವೆ ನಮ್ಮ ಬದುಕು 

ಬಳಸಿಕೊಂಡೆವದನೆ ನಾವು 
ಅದಕು ಇದಕು ಎದಕು. 


ಹತ್ತಿರಿರಲಿ ದೂರವಿರಲಿ 
ಅವನೆ ರಂಗಸಾಲೆ 

ಕಣ್ಣುಕಟ್ಟುವಂಥ ಮೂರ್ತಿ 
ಕಿವಿಗೆ ಮೆಚ್ಚಿ ನೋಲೆ. 


ಚಳಿಗೆ ಬಸಿಲಿಗೊಂದೆ ಹದನ 
ಅವನ ಮೈಯ ಮುಟ್ಟೆ 
ಆದೇ ಗಳಿಗೆ ಮೈಯ ತುಂಬ 
ನನಗೆ ನವಿರುಬಟ್ಟೆ. 
ಆತ ಕೊಟ್ಟಿ ವಸ್ತು, ಒಡವೆ 
ನನಗೆ ಅವಗೆ ಗೊತ್ತು 
ತೋಳುಗಳಿಗೆ ತೋಳಬಂದಿ 
ಕೆನ್ನೆ ತುಂಬ ಮುತ್ತು. 


ಕುಂದು ಕೊರತೆ ತೋರಲಿಲ್ಲ 
ಬೇಕು ಹೆಚ್ಚಿಗೇನು? 

ಹೊಟ್ಟೆಗಿತ್ತ ಜೀವ ಫಲವ 
ತುಟಿಗೆ ಹಾಲು ಜೇನು. 


೫೯ 


೪೨. ಅಷ್ಟು ಪ್ರೀತಿ ಇಷ್ಟು ಪ್ರೀತಿ 


ಅಷ್ಟು ಪ್ರೀತಿ ಇಷ್ಟು ಪ್ರೀತಿ 
ಎಣಿಸಿ ಕಷ್ಟ ಬಡದಿರು 
ಒಲೆದು ಒಲಿಸಿ ಸುಖವಿರು 
ಎಷ್ಟೆಯಿರಲಿ ಅಷ್ಟೆ ಮಿಗಿಲು ತಮ್ಮ ಕಿರಣ ತಮಗೆ ಹಗಲು; 
ಉಳಿದ ಬೆಳಕು ಕತ್ತಲು. 
ಬಿಟ್ಟಲ್ಲಿಯೆ ಬೀಡು ಮುತ್ತೆ ಆಡಿದಲ್ಲಿ ಅಂಗಳು 
ಉಳಿದ ಲೋಕ ಹಿತ್ತಲು, 


ಮುತ್ತಿನೆಕ್ಕುಸರವನಿಕ್ಕೆ 
ಮುದ್ದಿಗೆ ಕಳೆಕಟ್ಟಿತೆ? 
ತೊಯ್ದ ಎವೆಗೆ ಮುದ್ಧನಿಡಲು 
ಮುದ್ದಿಗೆ ಅದು ತಟ್ಟಿ ತೆ? 
ಕುದಿದು ಬಂದ ಕಂಬನಿಯಲು 
ಕಂಪು ಬರದೆ ಬಿಟ್ಟಿತೆ? 
ಮುತ್ತು ರತುನ ಹೊನ್ನು ಎಲ್ಲ 
ತಲ್ಲು ಮಣ್ಣ ಮೈಭವಾ 
ಎಲವೊ ಹುಚ್ಚು ಮಾನವಾ 
ಒಂದು ಹೋಕು--ಬರಿಯ ರೋಕು 
ಬದುಕಿನೊಂದು ಜಂಬವು 
ಒಲವೆ ಮೂಲ ಬಿಂಬವು. 


ಸಪ್ತ ನಾಕ ಸಪ್ನ ನರಕ 

ಅದರ ಬೆಳಕು ಕತ್ತಲು 
ಮನ್ವಂತರ ತನ್ಹಂತರ 

ಅದರ ಕೋಟೆಕೊತ್ತಲು 


೬೦ 


ನಾದಲೀಲೆ 


ಸಿಂಹಾಸನವೇರಿ ಕುಳಿತೆ 

ತೊಡೆಗೆ ತೊಡೆಯ ಹಚ್ಚಿ ದೆ 
ಸರಿಯೆ, ಒಲಿದ ತೋಳಿಗಿಂತ 

ಅದರೂಳೇನು ಹೆಚ್ಚಿದೆ? 
ಎದೆಯ ಕಣ್ಣ ಮುಚ್ಚಿ ಕೊಂಡು 

ಏಕೊ ಏನೊ ಮೆಚ್ಚಿದೆ 
ಮರದ ಅಡಿಗೆ ಗುಡಿಸಲಿರಲಿ 

ಅಲ್ಲೆ ಒಲವು ಮೈರೆಯದೇ 

ನಲಿವು ಮೇರೆವರಿಯದೇ? 


೬೧ 


೪೩. ದೀಪ 


ಬಂತಿದೊ ಶೃಂಗಾರಮಾಸ 

ಕಂತು ನಕ್ಕ ಚಂದ್ರಹಾಸ 

ಎ೦ತು ತು೦ಬಿತಾ* ಕಾಶ 
ಕಂಡವರನು ಹರಸಲು. 


ಕಿರಿಬೆರಳಲಿ ಬೆಳ್ಳಿ ಹರಳು 

ಕರಿ ಕುರುಳೊಳು ಚಿಕ್ಕೆ ಅರಳು 

ತೆರಳಿದಳಿದೊ ತರಳೆ ಇರುಳು 
ತನ್ನರಸನನರಸಲು. 


ಗಂಗೆ ಯಮುನೆ ಕೂಡಿ ಹರಿದು 

ಸಂಗಮ ಜಲ ಬಿಳಿದು ಕರಿದು 

ತಿಂಗಳ ನಗೆ ಮೇರೆವರಿದು 
ಬೇರೆ ಮಿರುಗು ನೀರಿಗು. 


ಪಂಥದಿಂದ ಮನೆಯ ತೊರೆದು 
ಪಾಂಥ ನೆನೆದನತ್ತುಕರೆದು: 
ಇಂಥ ಸಮಯ ಬೇರೆ ಬರದು 
ದಂಪತಿಗಳಿಗಾರಿಗು! 
ನಾನು ನೀನು ಜೊತೆಗೆ ಬಂದು 
ಈ ನದಿಗಳ ತಡಿಗೆ ನಿಂದು 
ಸಾನುರಾಗದಿಂದ ಇಂದು 
ದೀಪ ತೇಲಿಬಿಟ್ಟ ವೇ. 
ದೀಪ ತೇಲಿಬಟ್ಟೆ ವು, 


೬೨ 


ಲಲ, ಮನದನ್ನೆ 


ಆಡದಿರು ಮನದನ್ನೆ 
ಎನಗೆ ಇದಿರಾಡದಿರು. 
ವಾದಕ್ಕೆ ಬೇಸತ್ತು, 
ಮರ್ಮಘಾತಕೆ ಸತ್ತು 
ಉಳಿದುಬಂದೆ ; 
" ಎಲ್ಲಿಹುದು ತಿಳಿವಳಿಕೆ 
ಜೀವನದ ಸಲುವಳಿಕೆ' 
ಎಂದು ತಳಮಳಿಸಿ ನೀರಡಿಸಿ ಬಂದೆ; 
ಹೇಳುತಿರೆ "ಹೂಂ' ವನ್ನು 
ಒರೆದು ನೋಡೀ ಹೊನ್ನು 
ಹೊಳೆದ ಗೆರೆ ಬಣ್ಣಗಳ ತಿಳಿದು ನೋಡು 
ಎದೆಯ ಆಳದ ಮಾತನಳೆದು ಆಡು; 
ಹೀಗೆನಲು ಹಾಗೆಂದು 
ಬೆಂದ ಹೆಣವನೆ ಕೊಂದು 
ಭೂತಲೀಲೆಯಳೀಗ ತೊಡಗಬೇಡ ; 
ಅಡಗಿ ಅಡಕದೆ ಮನವ ಮಡಗಬೇಡ 
ನಿನ್ನ ತಿಳಿವನು ಹಣಿಸು 
ನಿನ್ನ ಹೊಟ್ಟೆಯನುಣಿಸು 
ಇದಿರಾಡದಿರು ಗೆಳತಿ ನೀನು ಕೂಡ 
ಹೃದಯವನು ರಣರಂಗ ಮಾಡಬೇಡ. 


ಜೇ ೫ ಜೇ ೫ 


ವಾದಕ್ಕೆ ಪ್ರತಿವಾದ 
ಸಾಕು ವಾದ ವಿವಾದ 


೬೩ 


ನಾದಳಾಲೆ 


ಜೀವ ಸಂವಾದಕ್ಕೆ ಹೆಸಿದು ಬಂದೆ 
ನೀಡು ಸಿಪ್ಪೆಯ ಸುಲಿದು ತಿಳಲನೊಂದೆ. 
ಜೀವ ಜೀವಾಳದಲಿ 
ಹೃದಯಾಂತರಾಳದಲಿ 
ಇಳಿದು ನೋಡು 
ಬಗೆಯ ಬಾನ್‌ಬಯಲನ್ನು 
ಅಳೆದು ನೋಡು. 
ಹಚ್ಚಿ ರೆಕ್ಕೆಗೆ ರೆಕ್ಕೆ ಹಾರಿ ನೋಡು. 
ಈಸಾಡು ತೇಲಾಡು ಮುಂದೋಡು ಮೇಲಾಡು 
ಅಣಕ ಮೂದಲಿಕೆಯಲಿ ಕಟಿಕಬೇಡ 
ಶೆನ್ನೀರ ಕ ನ್ನು ಕಲಕಬೇಡ. 
ಯುಗಯುಗದ ಕಣ್ಣೀರು 
ಎದೆಯೊಳಿದೆ ಮುನ್ನೀರು 
ಅದರ ತೆರೆಗಳ ತೆರೆದು ಮುಳುಗಿ ನೋಡು 
ನೆಲೆಯಿರದ ನೆಲವನ್ನು ಬಗೆದು ನೋಡು. 
ನಾಗಲೋಕದ ರತ್ನ- 
ರಾಶಿ ತರುವ ಪ ಯತ್ನ 
ವ್ಯರ್ಥ ಆಯಾಸದಲಿ ಮಾಡಬೇಡ 
ನನ್ನದಿದು ನಿನ್ನದದು 
ಎ೦ದು ಬರಡನು ಬಗೆದು 
ಪಾಲುಗಾರಿಳೆಗಾಗಿ ಹೆಣಗಬೇಡ 
ನಿನಗೆ ನೀರಿಲ್ಲೆಂದು ಒಣಗಬೇಡ. 
ನಿನ್ನ ಮೈಸಿರಿಯೇನು? 
ನನ್ನ ಐಸಿರಿಯೇನು? 
ಒಂದುಸಿರೆ ತಾನಾಡಿದಂತೆ ಇಹುದು 
ಹೀಗಿರಲು ಬಾಳುದ್ದ ಬದುಕಬಹುದು. 


೬೪ 


ನಾದಲೀಲೆ 


ಗಾಳಿಮಾತುಗಳೆಂದು, ಉಸಿರನೆಳೆದಾಡಿದರೆ 
ಪ್ರಾಣವೇ ಬರಿ ಗಾಳಿಯಾಗಲಹುದು. 
# 4 ತ ತೇ 
ಗಂಡು ದರ್ಪವ ಹರಿದು 
ಬಿರುಸು ಬಿಂಕವ ತೊರೆದು 
ತೋಳ ತೊಟ್ಟಿಲ ಮಗುವು ಆಗಿ ಬಂದೆ. 
ಗೊಂಬೆಯಾಡಿಸಿದಂತೆ ಆಡಿಸೆಂದೆ. 
ನಿನ್ನ ತಾಯ್ತನದ ಸೈರಣೆಯ ವಿತರಣೆ ಬೇಕು 
ನಿನ್ನ ತಾಳ್ಮೆಯ ಸೈಪಿನೊಂದು ಕರುಣೆಯು ಸಾಕು. 
ಮಲಗಿರುವ ಹಾವನ್ನು 
ಕೆಣಕಬೇಡ 
ಕಚ್ಚಿ ವಿಷ ಕಾರಿದರೆ 
ತಿಣಕಬೇಡ. 
ನಗೆಯ ನಾಗಸ್ವರವ 
ಅದರದೇ ತರ ತರವ 
ಹಚ್ಚಿ ನೋಡು 
ನನ್ನೆದೆಯ ಒಲೆದಾಟ 
ನನ್ನ ತಲೆದೂಗಾಟ 
ಮೆಚ್ಚಿ ನೋಡು. 
ಸಿಡುಕಿರಲಿ ವಿಡುಕಿರಲಿ 
ಯಾವುದೇ ಒಡಕಿರಲಿ 
ಅದರ ಸಪ್ಪಳವನ್ನು ಮಾಡಬೇಡ 
ಹಾಳು ರಾಗವ ಮತ್ತೆ ಹಾಡಬೇಡ 
ಅದಕಾಗಿ ಜೀವದುಸಿರೆತ್ತಬೇಡ, 
ಹುಟ್ಟು ಹುಸಿನಗೆಯಲ್ಲಿ 
ತಿಳಿದವರ ಬಗೆಯಲ್ಲಿ 


೬೫ 


ನಾದಲೀಲೆ 


ನನ್ನ ಜೀ ಜೀವನಕೆ ಬೆಳಕಿತ್ತು, ನೋಡು. 
ಮುನಿದರೂ ಕ್ಟ ಮಿಸುವೆನು 
ಕೂಸಿನೊಲು ರಮಿಸುವೆನು 
ಅಂಗೈಯ ಹುಣ್ಣಿನಾರೈಕೆ ಕೊಡುವೆ 
ಕೂಸೆಂದು ಹುಡುಗನೊಲು ಮತ್ತನಿಡುವೆ. 
ನಿನ್ನ ಕಣ್ಣೀರ್ಮೂತ್ತು 
ನನ್ನ ಕೊರಳಿನ ಸುತ್ತು 
ಆಭರಣವೆಂದು ಮೆರೆದಾಡುತಿರುವೆ 
ಸ್ವರ್ಗ ನರಕಕ್ಕೆ ಕರೆದಲ್ಲಿ ಬರುವೆ. 
ಇದಿರಾಡದಿರು ಮತ್ತೆ 
ಎದಿರಾಡದಿರು ಇತ್ತ 
ಮಾಡದಿರು ಬಾಳನ್ನು ಬೇಳೆಯಂತೆ 
ಕೂಡಿರಲಿ ಬಾಳು ಇಡಿಗಾಳಿನಂತೆ. 
ನಾನೆಂದರೂ ಒಂದೆ 
ನೀನೆಂದರೂ ಒಂದೆ 
ಹೊಂದುಗೂಡಿಕೆ ಇರದ ಜನಕೆ ನೊಂದೆ 
ನೀನು ನನ್ನವಳೆಂದು ಬಳಿಗೆ ಬಂದೆ 
ಹೊಸ ಹುಟ್ಟು ಬರುವದಿದೆ ಇನ್ನುಮುಂದೆ 
ಆಗೋಣ ಆ ಜಗದ ತಾಯಿತಂದೆ. 


೬೬ 


೪೫. ಹೆಣದ ಹಿಂದೆ 


ನಾಲ್ಕು ಮಂದಿ ಹೆಗಲಮೇಲೆ 
ಮುಂದೆ ಹೆಣವು-ಹಿಂದೆ ಹೆಣ್ಣು 
""ಬಿರಿಯೆ ತಾಯಿ ನಿನ್ನ ಎದೆಯ 
ಬಾಗಿಲನ್ನು ತೆರೆಯೆ ತಾಯಿ 
ಎನ್ನುವಂತೆ ಅಡಿಗಡಿಗೂ 
ನೆಲವನಮುಕಿ ನೋಡುತಿಹಳು, 
ಓಡುತಿಹಳು ಗಾಳಿ ಸೇರಿ- 
ದಂತೆ ಒಮ್ಮೆ ಹೆಣದ ಹಿಂದೆ. 
ಎರಡು ಕಣ್ಣ ಮುಚ್ಚಿ ಕೊಂಡಿ- 
ನ್ನೊಂದು ತೆರೆಯಲೆಂದು 
ಜಾನಿಸುವಳೊ ಎಂಬ ಹಾಗೆ 
ಮುಗಿಲನೊಮ್ಮೆ ದಿಟ್ಟಿ ಶೈಸುವಳು 
ಹಾಗೆ ಮಾಡಬೇಡ ತಾಯಿ 
ರುಲ್ಲೆನೆ ನೆಲ ನಡುಗುತಿಹುದು. 


ಮದುವೆಯೊಂದು ಹಬ್ಬವೆಂದು 
ಹಿಡಿಯ ಬಂದ ಕೈಯ ಹಿಡಿದ 
ಹೆಣ್ಣ ಕೈಯ ಬಿಟ್ಟು ಕೊಟ್ಟು ಶೆ 
ಬಾಳ ನೀರ ನಡುವೆ, ಹೊರಟ 
ಸತ್ತು ಗೆದ್ದ ವೀರನವನು. 
ಶೋಭಾನೆ ಹೇಳಿದವರು 

ಅಕ್ಕಿ ಕಾಳ ತೂರಿದವರು 
ಅವನ ಹೆಸರ ಕೇಳಿದವರು 
ಎಡಕೆ ಬಲಕೆ ಹಾಯಲಿಲ್ಲ. 


೬೭ 


ನಾದಲೀಲೆ 


ಅನ್ನವನ್ನು ಚಿನ್ನಗೊಳಿಸಿ 
ಉಣ್ಣ ಬರದ ಹಾಗೆ ಮಾಡಿ; 
ಮನದ ಮನೆಗೆ ಮುಳ್ಳ ಚುಚ್ಚಿ 
ಬೆಳಕಿನೊಂದ ಕಣ್ಣ ಕಳೆದು ; 
ಗಾಳಿ ಬಟ್ಟಿ ಯನ್ನು ಕಟ್ಟಿ ಸ 
ಪ್ರಾಣ ನಿತ್ರಾಣ ಗೈದು ; 

ಎಲ್ಲ ದೇವರನ್ನು ಬಯ್ದು 
ಸ್ನರ್ಗವಾಸಿಗಳನು ಮಾಡಿ; 
ಪಾತಾಳದಿಂದ ನರಕ- 

ವನ್ನು ಎತ್ತಿ ಉಂದ್ಭರಿಸಿ ; 
ಶಾಂತಿಪಾಠ ಹೇಳುವವರೆ 

ಅತ್ತ ಇತ್ತ ಸುತ್ತು ಮುತ್ತು. 
ಇದ್ದವರಿಗೆ ಇಹುದು ಎಲ್ಲ 
ಇಲ್ಲದವರಿಗಿಲ್ಲೆ ಇಲ್ಲ. 

ತನ್ನ ದುಃಖ ನುಂಗಿಕೊಂಡು 
ಅವಳು ಹಸಿವ ಕಳೆಯಬೇಕು. 
ತಾನೆ ಅತ್ತು ಹಾಡಿಕೊಂಡು 
ತನ್ನ ತಾನು ರಮಿಸಬೇಕು. 
ಹೆಣಕೆ ಉಂಟು ಮಸಣ ಬಟ್ಟೆ ತ 
ಜನಕೆ ತಮ್ಮ ಮನೆಯ ಹಾದಿ, 
ಅವಳಿಗಾವ ಕೆರೆಯ ದಾರಿ? 
ಹೆಣ್ಣ ಪಾಡು ನಾಯಿ ಪಾಡು 
ಎಂದುದೆಷ್ಟು ಸಲವೊ ಏನೊ! 
ಸುಟ್ಟು ಬರಲಿ ಹಾಳು ಹುಟ್ಟು 
ಬೇಡ ಬೇಡ ಹೆಣ್ಣು ಜನ್ಮ 
ಬಯ್ದುಕೊಂಡುದೆಷ್ಟುಸಲವೊ! 


೬೮ 


46 


ನಾದಲೀಲೆ 


ಹೊಟ್ಟೆ ಕೈಯಿಂದ ಬಂದ ಒಂದು 
ಮರುಳು ಕರುಳು ಇಲ್ಲದಿದ್ದ- 
ರೆಷ್ಟು ಒಳಿತು ಆಗುತಿತ್ತು! 
ಇಲ್ಲದಿರುವದೊಂದೆ ಒಳಿತು. 
ಇದ್ದು ಸುರಿದುಕೊಂಡುದೇನು? 
ಗಂಡು ಹೆಣವು-ಹೆಣ್ಣು ಅಳುವು, 
ಬಾಳು ಕಾಡು ಕೂಸು ಪಶುವು, 
ಮುಂದೆ ಹೇಗೆ ಮುಂದೆ ಹೇಗೆ 
ಒಂದೆ ಒಂದು ಮಾತು ಮತ್ತೆ 
ಮತ್ತೆ ಮತ್ತೆ ಒಂದೆ ಮಾತು 
ಒಂದೆ ಮಾತು ಒಂದೆ ಚಿಂತೆ 
ಹೆಣ್ಣು ಮನದ ಕಣ್ಣ ಮುಂದೆ 
ಬಂದು ಅವಳ ಕನಲಿಸುವದು 
ಹೊಟ್ಟೆಕಿಚ್ಚ ಹೊತ್ತಿಸುವದು 
"ತುಳಿದು ಬಿಡುವೆ ಬಾಳನ್ನೆಲ್ಲ'' 
ಎಂಬ ಸೊಲ್ಲ ಹುಟ್ಟಿ ಿಸುವದು. 
ಆನಂದ ಸ್ಪಂದದಿಂದ 

ಹುಟ್ಟಿ ಬಂದ ಸೃಷ್ಟಿಯಿಂದ 
ಇಂಥ ಮಾತು ಹುಟ್ಟಬೇಕೆ? 


ಕಾಳಿಯಂತೆ ಕೇಣಗೊಂಡು 
ಶಿವನ ಎದೆಯ ತುಳಿಯಲೆಂದು 
ಅಡಿಯನೆತ್ತಬೇಡ ತಾಯಿ! 
ಬಂದುದೆಲ್ಲದಕ್ಕೆ ನೀನು 
ತಲೆಯನೊಡ್ಡದಿರಲು ನಮಗೆ 
ನಿಲ್ಲ ನೆಲೆಯು ಎಲ್ಲು ಇಲ್ಲ. 


೬೯ 


ನಾದಲೀಲೆ 


ನಮ್ಮ ಕಾಲ ಹಾದಿ ನೀನು 
ನಿನ್ನ ತುಳಿನೆನೆಂದರೇನು? 
ನಿನ್ನ ಮೈಯ ಮಣ್ಣು ನಮ್ಮ 
ಮನೆಗಳನ್ನು ಕಟ್ಟುತಿಹುದು, 
ನಿನ್ನ ಹೊಟ್ಟೆ ಹಣ್ಣು ನಮ್ಮ 
ಆಸೆ ಹಸಿವ ತಣಿಸುತಿಹುದು, 
ಕಾದ ಮೈಗೆ ತಂಪು ನೀನು 
ಸೋತ ಮೈಗೆ ಕಾವು ನೀನು, 
ಅಳಿದ ಮೈಯ ಮಣ್ಣು ಮಾಡಿ 
ಮತ್ತೆ ಮೂರ್ತಿ ಕಟ್ಟಿ ತರಲು 
ಶಿಲ್ಪಶಾಲೆ ನಿನ್ನ ಬಸಿರು. 

ಭೂಮಿ ತಾಯಿಯಂತೆ ನಿನಗೆ 
ತಾಳ್ಮೆಯೊಂದೆ ಬಾಳ್ಮೆಯಹುದು. 
ಬಾಳು ಮೊದಲು ಬಾಳು ಕಡೆಯು 
ನೀನು ನಮ್ಮ ಬಾಳುವೆಡೆಯು. 
ನೀನು ನರಳಬೇಡ ತಾಯಿ 
ನುಂಗು ನುಂಗು ಬಂದ ದುಃಖ. 


ನಿನ್ನ ಬಿಸಿಯ ಉಸಿರ ಹಬೆಗೆ 

ಸಿರಿಯ ಕುರುಳು ಕೊಂಕಿಹೋಯ್ದ್ತು, 
ನೀನು ನರಳಿ ಮಿಡುಕುತಿರಲು 
ಸರಸವೀಣೆ ವಿರಸವಾಯ್ತು, 

ನಿನ್ನ ತಾಪದುರಿಗೆ ತಾನೆ 

ಸತಿಯ ಮೈಯು ತಣ್ಣಗಾಯ್ದು. 
ಮಾಯೆ ಇಳೆಗೆ ಇಳಿವಳೆಂದು 

ಮೊನ್ನೆ ಮುಗಿಲು ಗುಡುಗುತಿತ್ತು, 


೭೦ 


ನಾದಲೀಲೆ 


ಹೆಣ್ಣು ಹೊತ್ತು ಬರುವದೆಂದು 

ನಿನ್ನೆ ಗಾಳಿ ಹಾಡುತಿತ್ತು, 

* ಸ್ತ್ರೀಯೆ ಮನುವು, ಸ್ತ್ರೀಯ ಮನುವು” 
ಇಂದು ರವಿಯು ಆಡುತಿರುವ; 
ಹೊಳೆಗಳಲ್ಲಿ ಹರಿಯುತಿಹುದು 

ಹುಡಿ ಹುಡಿಯೂ ನುಡಿಯುತಿಹುದು. 
ಮತ್ತೆ ಮತ್ತೆ ಮಲಗಿಬಿಡುವ 

ಅತ್ತ ಮೇಲೆ ಕಣ್ಣು ತೆರೆವ 

ದೇವನೆಂಬ ತಂದೆಯಿನ್ನು 
ಮುಗಿಲಿನಾಜೆಯಂದ ಬರುವ 
ಜಂಭ ಜ೦ಬರಂಗಳಿಲ್ಲ. 
ಭೂಮಿದೇವಿ ಗರ್ಭದಿಂದ 
ಇನ್ನು ಅವನು ಹುಟ್ಟಿ ಬರುವ; 
ಅವಳ ಹೊಟ್ಟಿ ಯಿಂದ ಬಂದು 
ದೇವನೆಂಬ ಹೆಸರ ಪಡೆವ. 
ನೆಲದ ಮಕ್ಕುಳಿನ್ನುಮೇಲೆ 

ದಿವ್ಯ ಲೋಕಗಳನು ಕಟ್ಟಿ 
ಪಡೆವ ಪದವ ಇಲ್ಲೆ ಪಡೆದು, 
ದೇವಗೀವ ಭೇದಭಾವ 
ಅಳಿಸಿಬಿಡುವರೆಂಬ ಸುದ್ದಿ 
ಬುದ್ಧ ಲೋಕದಲ್ಲಿ ಕೂಡ 
ಎದ್ದು ನಿಂತು ಧ್ವಜದ ಹಾಗೆ 
ಸಾರುತಿತ್ತು, ಬೀರುತಿತ್ತು. 
ಆದಿ ಮಾಯೆ, ತಾನೆ ತಾಯಿ- 
ಯಾಗಿ ಇಂದು ಬರುವಳೆಂದು 
ಹೇಳುತಿತ್ತು, ಮೂರು ಲೋಕ 


೭೧ 


ನಾದಲೀಲೆ 


ಕವಿಯಗೊಟ್ಟು ಕೇಳುತಿತ್ತು. 
ಖನದ ತಂಪು ಕಂಪು ಬಾರ 
ಮುಗಿಲ ಶಾಂತಿ ಕಾಂತಿ ಬಾರ 
ಇರುಳೆ ಕಾಡಿಗೆಯನು ತಾರ, 
ಸಂಜೆಗೆಂಪು, ಗಾಳಿಯಿಂಪು 
ಸಿಂಗಾರವಗೊಳಿಸ ಬಾರ, 
ಭೂಮಿತಾಯಿ ಏಳಲಿಹಳು 
ತನ್ನ ದಿವ್ಯ ಲೀಲೆಗೆ. 


೭೨ 


೪೬. ಬೆಳುದಿಂಗಳ ನೋಡ 


ಬೆಳುದಿಂಗಳ ನೋಡಂ 
ಬೆಳುದಿಂಗಳ ನೋಡು ॥!1ಪ॥ 
ದನಕರದ ಕಾಲಿನ ಧೂಳಿ 
ಸಂಜೆಯ ಹೂಳಿ 
ಮುಗಿಲ ಮುಟ್ಯದ 
ಮುಗಿಲ ಮುಟ್ಯದ ॥ 
ಗೋಧೂಳಿಲಗ್ನ ಕ ಇತ್ತ 
ಕೈಯ ಹಿಡಿದಿತ್ತ 
ಕೈಯ ಹಿಡಿದಿತ್ತ 
ಚಂದ್ರಿಕೀ ಚಂದ್ರಮರ ಜೋಡ 
ಬೆಳುದಿ೦ಗಳ ನೋಡ ॥ 


ಕಲಿ ಕಪ್ಪು ಎಲ್ಲಿನೂ ಇಲ್ಲ 
ಒಂದೆ ಸವನೆಲ್ಲ 

ಎಲ್ಲನೂ ನುಣುಪತ 

ಎಲ್ಲನೂ ನುಣುಪು ॥ 
ಇದು ಹಾಲುಗಡಲಿನಂ ಸೀಮಿ 
ಚಂದ್ರಮನೆ ಸ್ವಾಮಿ 
ಚಂದ್ರಮನೆ ಸ್ವಾಮಿ 

ಏನೆಂಥ ಹಂದರದ ಈಡ 


ಬೆಳುದಿಂಗಳ ನೋಡ 1 


ರೋಹಿಣಿಯು ಎದೆಯ ಇೌಂಪೆಳ್ಳು ಕ 


ಗೆಳತಿ ಅವನವಳು 
ನಲೀತಾಳ ಮುಂದ$ 


ನಲೀತಾಳ ವಹಿ೦ದ ॥ 
ಓಷ್ಟಿ 


ನಾದಲೀಲೆ 


ಹಾಕ್ಯಾರ ಚಿಕ್ಕಿಗೆಳತ್ಯಾರ 

ಕೃತ್ತಿಕೀ ಹಾರ 

ಕೃತ್ತಿಕೀ ಹಾರ 
ಕಳಿಲಾಕ ಇದ್ದ ಬಿದ್ದ ಕೇಡ 
ಬೆಳುದಿಂಗಳ ನೋಡ ॥ 


ನೆರೆದವರು ಹರುಹಿದರು ಊದಿ 


ಮಂತ್ರಿಸಿದ ಬೂದಿ 
ಮೆಚ್ಚು ಮಾಟಕ್ಕ 


ಮೆಚ್ಚು ಮಾಟಕ್ಕ ॥ 
ನೆಲದವರು ನಿದ್ದಿಯ9 ಪಾಲು 
ಮೂರು ಮುಕ್ಕಾಲು 


ಮೂರು ಮುಕಾಲು 
ಅರಹುಚ್ಚು ಎಚ್ಚತ್ತರು ಕೂಂಡ6 


ಬೆಳುದಿಂಗಳ ನೋಡ! 


ಮದುಮಗಳ ಕಣ್ಣಿನಂ ಬಗೀ 


ಚಂದಿರನ ನಗಿ 
ಸುತ್ತ ಹರಿದಂದಂ 


ಸುತ್ತ, ಹರಿದಂದ ॥ 
ಕಂಡವರ ಬಾಳು ಮರಿಸ್ಕಂದ 
ತಣ ಗಿರಸ್ಕೃಂದ 
ಣೂ ೧ 
ತಣ್ಣ ಗಿರಿಸ್ಕಂದಂ 
ಇದು ಮಾಯಕಾರರ ಬೀಡ 
ಬೆಳುದಿಂಗಳ ನೋಡ ॥ 


ಸೂಸಿರುವ ನಗಿಯ ಬಗಿಹೀರಿ 
ಮದಾ ತಲಿಗೇರಿ- 
ಧಾಂಗ ಟಿಂಹಕ್ಕಿ$ 


ಹಾಂಗ ಬಿಂಹಕ್ಕಿ ॥ 


೬೪ 


ನಾದಲೀಲೆ 


ಚೀರ್ತಂದ ಗಿಡಾಬಿಟ್ಟೋಡಿ 
ಗಿಡಕ ಸುತ್ತಾಡಿ 


ಗಿಡಕ ಸುತ್ತಾಇಡಿಂ 
ಬೆಪ್ಪಾಗೆದ ಕಾಡೂಮೇಂಡ6 


ಬೆಳುದಿಂಗಳ ನೋಡತ ॥ 


ಮರಮರದ ಗೊನೀಗೆ ಕೂತು 
ಹಾರಿಮೈ ಸೋತು 
ತೆಪ್ಪಗಂ ಗಾಳಿ 
ತೆಪ್ಪಗಂ ಗಾಳಿ ॥ 
ತೂಕಡಸತಂದ ತಾನೀಗ 
ಜಂಪು ಬಂಧಾಂಗ 
ಜಂಪು ಬಂಧಾಂಂಗs 
ಇದು ಅದರ ತುಪ್ಪಳದ ಗೂಡ! 
ಬೆಳುದಿಂಗಳ ನೋಡ ॥ 


ಹೂತಂದ ಸುಗಂಧೀ ಚಾಲಿ 


ಗಮ ಗಮಾ ಬೇಲಿ 
ತುಳುಕತದ ಗಂಧ 


ತುಳುಕತದ ಗಂಧ ॥ 

ಶ್ಯ್ಯಾವಂತಿ ಹೂವಿನ ಕಂಪು 

ಇಡಿಗಿಸಿತು ತಂಪು 

ಇಡಿಗಿಸಿತು ತಂಪು 
ಇದು ಸಾಕು ಬೇರೆ ಏನು ಬ್ಯ್ಯಾಂಡ$ 
ಬೆಳುದಿಂಗಳ ನೋಡ ॥ 


ದಣಿಸಿದಾ ಹಗಲು ಹಿಂಗದ 
ಕತ್ತಲಿಂಗ್ಯಂದ 


೭೫ 


ನಾದಲೀಲೆ 


ಬೇರೆ ಈ ಕಾಂಲ$ 
ಬೇರೆ ಈ ಕಾಲ ॥ 
ನಡು ನಿದ್ದಿಯೊಳಗ ಇದ್ದಾಂಗ 
ಕನಸು ಬಿದ್ಯಾಂಗ 
ಕನಸು ಬಿದ್ಯಾಂಗ$ 
ತೆರೆದಂದ ತಣವಿಕೀ ನಾಡ 
ಬೆಳುದಿಂಗಳ ನೋಡ ॥ 
ಜಗ ಧವಳ ಗಂಗ್ಯಾಗ ಮುಳುಗಿ 
ಮ್ಟೆ ಮನಾ ಬೆಳಗಿ 
ಸಮಾಧಿಯು ಹತ್ತಿ 
ಸಮಾಧಿಯು ಹತ್ತಿ ॥ 
ಮೋಡನೂ ಬೆಳ್ಳಗಾಗ್ಯಾವ 
ತೆನೀ ಮಾಗ್ಯಾವ 
ತೆನೀ ಮಾಗ್ಯಾ9ವ 
ಹಾಲುಣಿಸು ಎಲ್ಲಕೂ ಪಾಂಡ 
ಬೆಳುದಿಂಗಳ ನೋಡ ॥ 
ಅರೆ ಮರವು ಮಾಡುವೀ ಬಂಧ 
ಯಾವುದೀ ಛಂದ 
ಯಾವುದೀ ಧಾಟಿ 
ಯಾವುದೀ ಧಾಟಿ? ॥ 
ಸವಿರಾಗ ಬೆರಸಿದ ಉಸಿರು. 
ಇದಕ ಯಾ ಹೆಸರು 
ಇದಕ ಯಾ ಹೆಸರ? 
ಅಂಬಿಕಾತನಯನ ಹಾಡ 
ಬೆಳುದಿಂಗಳ ನೋಡ ॥ 


೭೬ 


೪೭. ತಾಯಿ 


ಯಾರಿಗಿಂತ ಯಾರು ಹೆಚ್ಚು ? 
ಯಾರಿಗಿಂತ ಯಾರು ಕಡಮೆ? 

ಹೆಚ್ಚು-ಗಿಚ್ಚು ಕಡಮೆ-ಗಿಡಮೆ 
ಎಂಬುದೆಲ್ಲ ಇಚ್ಛೆಯಾಟ, 


ತಾಯಿಗಿಂತ ಯಾರು ಹೆಚ್ಚು ? 


ಬಸಿರ ಕುತ್ತ ಹೊತ್ತುಕೊಂಡು 
ಒಯಕೆಗಾಗಿ ಕಾಡಿಬೇಡಿ 

ಬೇನೆತಿಂದು ಒಳಲಿ ಹೆತ್ತು 
ಸೆಕ್ಟುರಾರೊ ನನ್ನ ಚೆನ್ನ? 


ಮೊಲೆಯನೂಡಿ ಮೊಗವ ನೋಡಿ 
೦ ವ ತು 
ಎಣ್ಣೆ ಹೂಗು ಬೆಚ್ಚನೆರದು 
ಹಾನಿಹೊಚಿ_ ಹಾಡಿಗೀಡಿ 


ಸಲಿದರಾರೊ ನನ್ನ 


ಚೆನ್ನ! 
ಹಗಲನಿರುಳ ನೊಂದು ಮಾಡಿ 
ಹೊಟ್ಟಿ ನೆತ್ತಿಗಾಗಿ ನಿನ್ನ 
ಎಣ್ಣೆ ಬೆಣ್ಣೆ ಹಾಲು ತರಲು 
[20] ಇಂ 
ಅಲೆದರಾರೊ ನನ್ನ ಚೆನ್ನ? 


ತೊದಲ ಮಾತ ತಪ್ಪು ಹೆಜ್ಜೆ 
ತೊಂಡುನಗೆಯ ತೊಂಡೆಬಾಯೆ 

ಕಂಡು ಕಂಡು ಮುತ್ತನಿಟ್ಟು 
ಒಳಿದರಾರೊ ನನ್ನ ಚೆನ್ನ? 


೭೩ 


ನಾದಲೀಲೆ 


ಮಗನ ದುಃಖಕಾಗಿ ಕೊರಗಿ 

ಮಗನ ಸುಖಕ್ಕಾಗಿ ಸೊರಗಿ 
ಮಗುವೆ ಜಗವದಾಗಿ ಶೋರಿ 

ಬೆಳೆದರಾರೊ ನನ್ನ ಚೆನ್ನ? 
ನಲ್ಲನಿತ್ತ ಮುತ್ತನೊಂದ 

ತನ್ನ ಹಾಲಿನಿಂದ ತೊಳೆದು 
ಕಣ್ಣ ಬೆಳಗಿನಿಂದ ಬೆಳಗಿ 

ಕುಣಿದರಾರೊ ನನ್ಸ ಚೆನ್ನ? 


ತಾಯಿಗಿಂತದಾರು ಹೆಚ್ಚು_? 
ಯಾರು ಹೆಚ್ಚು? ಯಾರು ಹೆಚ್ಚು? 
ತಾಯಿಗಿಂತ ತಾಯ ಬಾಯ! 


ಮಾತನಾಡಿ ಮುತ್ತನಿತ್ತು 
ಹಾಡಿನೊಂದ ಗುಟುಕ ಕುಡಿಸಿ 
ಕಥೆಯದೊಂದು ಕುಟುಕ ಹಾಕಿ 
ನೋಡಲಾಡಲೋಡಕಲಿನಿ 
ಮಾತಿನೊಂದು ಮಂತ್ರದಿಂದ 
ನಮ್ಮ ದೇಹಯಂತ್ರ ನಡೆಸಿ- 
ದಂಥ ನಮ್ಮ ತಾಯ ಬಾಯ 
ಆಮಾತೆ ಜನ್ಮದಾತೆ! 


ಒಡಲ ಹುಟ್ಟು ಮೊದಲ ಹುಟ್ಟು; 
ಮಾತಿನಿಂದ ಪೂತನಾಗಿ 

ತಾಯಿ ಮನದ ಮೂರ್ತಿಯಾಗಿ 
ಅವಳ ಎದೆಯ ಗರ್ಭಗುಡಿಯ 
ಮಿಣುಕು ಮಿಣುಕು ಬೆಳಕಿನಲ್ಲಿ 


೭೮ 


ನಾದಲೀಲೆ 


ಮುಗುಳ ನಗೆಯನರಳಿಸುತ್ತ 
ನಿಲ್ಲಲಾಗ ಮರಳು ಹುಟ್ಟು. 
ಆ ಹುಟ್ಟಿ ನಮ್ಮ ಹುಟ್ಟು 
ನಮ್ಮ ಜನ್ಮದೆಲ್ಲ ಗುಟ್ಟು 

ಆಲ್ಲಿ ಇಹುದು ಅಲ್ಲೆ ಇಹುದು. 


ಮಾತಿಗಿಂತ ಏನು ಹೆಚ್ಚು ? 
ತಾಯ ಮಾತಿಗಿಂತ ತಾಯಿ 
ಹೆಚ್ಚು ಎಂಬೆ ಅಯ್ಕೊ ಹುಚ್ಚೆ! 
ಅವಳ ಪ್ರೀತಿ ಅವಳ ರೀತಿ 

ಕಾಲು ಪಾಲು ಮೆಚ್ಚು ನಚ್ಮು 
ಕಾಲು ಪಾಲು ಮೋಹ ಹುಚ್ಚು; 
ಲಕ್ಷ ಕೋಟಿ ಅಬ್ಬವರ್ಷ- 

ದಿಂದ ಬಂದ ಜನುಮದೊಂದೆ 
ಕಡಲಿನೊಡಲ ಸಿಂಪಿನಂತೆ 

ನನ್ನ ನಿನ್ನ ಅವನ ತಾಯಿ. 


ಕಪ್ಪು ನೀರ ಕುಡಿಯಬಹುದು 

ಉಪ್ಪು ನೀರ ಬಾಳು ಸಲ್ಲ, 

ಬಾಳು ಸಲ್ಲದೆಲ್ಲ ಅಹುದು 

ಅಲ್ಲಿ ಇಲ್ಲಿ ಎಲ್ಲ ಕಡೆಗು 

ಉಪ್ಪು ನೀರೆ ಉಪ್ಪು ನೀರು 

ಅದರ ಮೇಲೆ ಒಪ್ಪಹಾಕಿ- 

ದಂತೆ ಮೂಡಿ ಮುಳುಗುವಂಥ 
ನಗೆಯು ಕಾಣೊ ಬರಿಯ ಬುರುಗು! 


೭೯ 


೪೮. ಕವನ 


ಗಾಳಿ ಕಿರಿಸುಳಿ ಹುಟ್ಟಿ ತು 
ತಾನೆ ತುಸ ಕಣ್ಣಿಟ್ಟಿತು । 
ಮೆಲ್ಲನೆದೆಯನು ತಟ್ಟಿತು 
ಅದುವೆ ಆಗಸ ಮುಟ್ಟಿತು | 
ಕಣ್ಣು ಬಣ್ಣವನಿಟ್ಟಿತು 
ಉಸಿರು ನಡಿಗೆಯ ಕೊಟಿ ತು । 
ನೆವಕ ನುಡಿಯನ್ನು ಟ್ಟಿ ತು 
ಕವನ-ವೇಷವ ತೊಟ್ಟಿತು 
ಸ್ಟೇ kx ಚ 
ಅದರ ಕಿರಿನುಡಿ ಬೆಟ್ಟಿತು 
ಕಲ್ಲೆದೆಯೊಳೂ ನಟ್ಟಿ ತು | 
ಹೊಂಡೆನಾಲಗೆ ಸುಟ್ಟೈತು 
ಹುಸಿಯ *ೆಡವಿತು ಕುಟ್ಟಿತು | 
ದುಗುಡಗಳ ಬೆನ್ನಟ್ಟಿ ತು 
ಮಲೆತವರ ತಲೆ ಮೆಟ್ಟಿತು | 


ಜ್‌ kd ಶಂ 
ಅದರ ನೋಟವು ಬಟ್ಟಿತು 
ನಾಕ ನರಕವ ಮುಟಿ ತು | 
ಕರುಳ ಕರೆಗೋಗೊಟ್ಟಿತು 
ನಲಿಸಿ ಸಂತಸಬಟ್ಟಿತು | 

ಪೂತ ಜೆಲುವಲಿ ಪಟ್ಟಿತು 
ಒಲವಿನೊಲವನು ಒಟಿ ಶತು 1 
ಜೀನುಹುಟ್ಟಿಯ ಕಟ್ಟಿತೋ 
ಹಾಡುಹುಟ್ಟಿತೊ ಹುಟ್ಟಿತು | 


೫ ಜಿ 


ಆಂ 


ನಾದಲೀಲೆ 


ಹಾಡಿನಲೆಯಲೆ ಅಲೆದಿತು 

ತಾರೆ ಬಳಗವು *ೆಲೆದಿತು ! 
ಖಯುತುಗಳೊಳು ನೆಲ ನಲಿದಿತು 
ಸೂರ್ಯ ಚಂದ್ರನಿಗೊಲೆದಿತು । 
ಜೀವ ಜೀವ್ಲಳನೋತವು | 
ಸವಿಯ ಸುಗ್ಗಿಗೆ ಸೋತವು । 
ಭೂತವೂ ಜಡಜಾತವೂ 
ಇದರೊಳೋತಪ್ರೋತವು ॥ 


೪೯. ಕನ್ನಡದ ಕಂದವ್ವನ ಲಾಲಿ 


ಓರ್ವ ತಾಯಿಯು ತನ್ನ ಕೂಸಿರುವ ತೊಟ್ಟಿಲವ ಕೈಯುಂದ 
ತೂಗುತಿಹಳೋ 

ಪೂರ್ವ ಪಶ್ಚಿಮ ಘಟ್ಟದಲ್ಲಿ ಪಟ್ಟಿರುವಂಥ ನಾಡನ್ನೆ 
ನೂಗುತಿಹಳೋ ॥ ಪ॥ 


ನೆಚ್ಚನಾಟಿಸುವಂಥ ಮೆಚ್ಚು ಮಾಟವ ವಸಾಳ್ಸ ಮೊಗವುಳ್ಳ 
ಮಗಳೆ ಜೋ ಚೋ 

ಹುಚ್ಚು ಹಿಡಿಸುವ ಕಣ್ಣ ಮುಚ್ಚಿದರೆನಗೆಯುಳ್ಳ ನನ್ನ ಎದೆ. 
ಮುಗುಳೆ ಜೋ ಜೋ ॥ 


ನಿನ್ನ ತಳಿ ಬಳೆಯಲ್‌ೌ ಹಳ್ಳಿ ಹಳ್ಳಿಗೆ ಕರಿಕೆ-ಕಳ್ಳಿಯೊಲು 
ಕಂದ ಜೋ ಜೋ 

ನಿನ್ನ ಹೊಳೆ ಹರಿಯಲ್‌ೌ ತೊಳ್ಳೆ ಕೊಳ್ಳಗಳಲ್ಲಿ ತಾವರೆಯ 
ಬಳ್ಳಿ ಜೋಜೋ ॥ 


ಮುಗಿಲಿನೊಳು ತೊಟ್ಟಿಲವ ಕಟ್ಟಿ ಸುವೆ ಹೊಟ್ಟೆಯಲಿ ಹುಟ್ಟಿ ಬಂ- 
ದವ್ವ ಜೋಜೋ 

ಹಗಲು ನಸುಕಿನ ಬಸುರಿನಿಂದ ಮೂಡುವ ತೆರದಿ ನನ್ನ ತೆಂ- 
ದವ್ವ ಚೋ ಜೋ 


ಎಂದು ಬಂದೀ ಎಂದು ಹಾದಿ ನೋಡುತಲಿದ್ದೆ ನಾನು ನೆರೆ 
ನಂಬಿ ಜೋ ಜೋ 
ಆಟಪಾಟಗಳಲ್ಲಿ ನೋಟಕೂಟಿಗಳಲ್ಲಿ ನೆಲೆಗೊಂಡ 
ಗೊಂಬಿ ಜೋ ಜೋ ॥ 


ಆಪ 


ನಾದಲೀಲೆ 


ಸದ್ದಮುದ್ಧಾಗಿದ್ದ ಮೋಹ ಮಮತೆಯ ಮೂರ್ತಿ ನೀನಾಗಿ 
ಬಂದೆ ಜೋ ಜೋ 

ಮದ್ದು ಹರೆಯದ ಮದಕೆ-" ತಾಯಿ' ಹೆಸರಿನ ಕೀರ್ತಿ-ನೀನಾಗಿ 
ತಂದೆ ಜೋ ಜೋ ॥ 


ಸಹ್ಯವಾಯಿತು ಬಾಳ್ವೆ-ನಿನ್ಫ ಚಿಂತಾಮಣಿಯು ತುಂಬಿತುಡಿ- 
ಯನ್ನು ಜೋಜೋ 

ಸಹ್ಯಾದ್ರಿ ಶೃಂಗದೆಣೆ ನನ್ನ ತುಂಗಸ್ತನದ ಹಾಲು ಕುಡಿ- 
ದಿನ್ಹು ಜೋಜೋ ॥ 


ನಾಳೆ ಬೆಳಗಿನವರೆಗೆ ಮಲಗು ಸಂಪಿಂಪಾಗಿ ಆತ್ಮ-ತನು- 
ಜಾತೆ ಜೋಜೋ 
ನಾಳೆ ಬೆಳಗಿನವರೆಗೆ ಅಂಬಿಕಾತನಯದತ್ತನ ತೊದಲು 
ಮಾತೆ ಜೋ ಜೋ ॥ 
ಲಾಲಿಪರೆ ಲೀಲೆಯಲ್ಲುಲಿದ ಲಾಲಿಯನೀಗ ಲಾಲಿಸಿರಿ, 
ಲಾಲಿ, ಜೋ ಜೋ 
ಮಾಲಿಪರೆ, ಆಲಿಪರೆ, ತಾಯಿ-ಮಗಳನ್ನೀಗ ಮಾಲಿಸಿರಿ, 
ಲಾಲಿ, ಜೋ ಜೋ । 


ಆತಿ 


೫೦. ಭಾವಗೀತ 


( ಭೃಂಗದ ಬೆನ್ನೇರಿ ಬಂತು ಕಲ್ಪನಾ ವಿಲಾಸಾ'' 
ಮಸೆದ ಗಾಳಿ ಪಕ್ಕ ಪಡೆಯುತಿತ್ತು ಸಹಜ ಪ್ರಾಸಾ 
ಮಿಂಚಿ ಮಾಯವಾಗುತಿತು, ಒಂದು ಮಂದಹಾಸಾ 
ಭೃಂಗದ ಬೆನ್ನೇರಿ ಬಂತು.... 
ಏನು ಏನು? ಜೇನು ಜೇನು? ಎನೆ ಗುಂಗುಂ ಗಾನಾ 
ಓಂಕಾರದ ಶಂಖನಾದಕಿಂತ ಕಿಂಚಿದೂನಾ 
ಕವಿಯ ಏಕತಾನ ಕವನದಂತೆ ನಾದಲೀನಾ 
ಭೃಂಗದ ಬೆನ್ನೇರಿ ಬಂತು.... 
ಒಡಲ ನೂಲಿನಿಂದ ನೇಯುವಂತೆ ಜೀಡಜಾಲಾ 
ತನ್ನ ದೈವರೇಷೆ ಬರೆಯುವಂತೆ ತಾನೆ ಭಾಲಾ 
ಉಸಿರಿನಿಂದೆ ಹುಡುಕುವಂತೆ ತನ್ನ ಬಾಳ ಮೇಲಾ 
ಭೃಂಗದ ಬೆನ್ನೇರಿ ಬಂತು.... 
ತಿರುಗುತಿತ್ತು ತನ್ನ ಸುತ್ತು ಮೂಕಭಾವ ಯಂತ್ರಾ 
ಗರ್ಭಗುಡಿಯ ಗರ್ಭದಲ್ಲಿ ಪಡಿನುಡಿಯುವ ಮಂತ್ರಾ 
ಮೂಡಿ ಮೂಡಿ ಮುಳುಗಿ ಮುಳುಗಿ ಮೊಳಗುವೊಲು ಸ್ಪತಂತ್ರಾ 
ಭೃಂಗದ ಬೆನ್ನೇರಿ ಬಂತು.... 
ಎಲ್ಲೆಲ್ಲೂ ಸೃಷ್ಟಿದೇವಿಗಿಟ್ಟಿ ಧೂಪ ಧೂಮಾ 
ಲಹರಿ ಲಹರಿ ಕಂಪಬಳ್ಳಿ ; ಚಿತ್ತರಂಗ ಭೂಮಾ 
ದಾಂಗುಡಿಗಳ ಬಿಡುತಲಿತ್ತು ಅರಳಲಿತು, ಪ್ರೇಮಾ 
ಭೃಂಗದ ಬೆನ್ನೇರಿ ಬಂತು.... 


ವಜ್ರಮುಖವ ಚಾಚಿ ಮುತ್ತುತಿತ್ತು ಹೂವ ಹೂವಾ 

ನೀರ ಹೀರಿ ಹಾರುತಿತ್ತು ನೀರಸವಾ ಜಾವಾ 

"ಅಯ್ಯೊ ನೋವೆ! ಅಹಹ ಸಾವೆ! ವಿಫಲ ಸಫಲ ಜೀವಾ 
ಭೃಂಗದ ಬೆನ್ನೇರಿ ಬಂತು.... 


ಆಳ 


ನಾದಲೀಲೆ 


ಗಾಳಿಯೊಡನೆ ತಿಳ್ಳಿಯಾಡುತಾಡುತದರ ಓಟಾ 
ದಿಕ್ಕಟಗಳ ಹಾಯುತಿತ್ತು; ಅದರ ಬಿದಿಗೆ ನೋಟಾ 
ನಕ್ಕು ನಗುವ ಚಿಕ್ಕೆಯೊಡನೆ ಬೆಳೆಸುತಿತ್ತು ಕೂಟಾ 


ಭ್ರೃಂಗದ ಬೆನ್ನೇರಿ ಬಂತು. . .. 


"ಅಂತು ಇಂತು ಪ್ರಾಣತಂತು ಹೆಣೆಯುತಿತ್ತು ಬಾಳಾ 
ಅಲ್ಲು ಇಲ್ಲು ಚೆಲುವು ನಿಂತು ಹಾಕುತಿತ್ತು ತಾಳಾ 
ಬಂತೆಲ್ಲಿಗೆ ?' ಕೇಳುತಿದ್ದನೀಯನಂತ ಕಾಳಾ 


ಭೃಂಗದ ಬೆನ್ನೇರಿ ಬಂತು... . 


ಮಾತು ಮಾತು ಮಥಿಸಿಬಂದ ನಾದದ ನವನೀತಾ 
ಹಿಗ್ಗಬೀರಿ ಹಿಗ್ಗಲಿತ್ತು ತನ್ನ ತಾನೆ ಪ್ರೀತಾ 
ಅರ್ಥವಿಲ್ಲ ಸ್ವಾರ್ಥವಿಲ್ಲ ಬರಿಯ ಭಾವಗೀತಾ 


ಭೃಂಗದ ಬೆನ್ನೇರಿ ಬಂತು.... 


ಭೃಂಗದ ಬೆನ್ನೇರಿ ಬಂತು ಕಲ್ಪನಾ ವಿಲಾಸಾ 
ಮಸೆದ ಗಾಳಿ ಪಕ್ಕ ಪಡೆಯುತಿತ್ತು ಸಹಜ ಪ್ರಾಸಾ 
ಮಿಂಚಿ ಮಾಯವಾಗುತಿತ್ತು ಒಂದು ಮಂದಹಾಸಾ 


ಭೃಂಗದ ಬೆನ್ನೇರಿ ಬಂತು. ... 


1677.37. ಬೆಂಗಳೂರು ಸಿಹಿ ಬೆಂಗಳೂರು ಪೆಸಿನಲ್ಲಿ ಸೂಪರಿಂಬಿಂಡೆಂಟಿರಾದ 


ಬಿಜಿ 


ಜಿ. ಶ್ರೀನಿವಾಸರಾಯರವರು ಮು ದ್ರಿಸಿರುವರು 


pa 


ಮೊದಲ ಚರಣಗಳು 


ಅಂದು ಅಲ್ಲಿ ದೇಗುಲದಲಿ, 
ಅಗೋ ಅಲ್ಲಿ ದೂರದಲ್ಲಿ .. 
ಅಷ್ಟು ಪ್ರೀತಿ ಇಷ್ಟು ಪ್ರೀತಿ 
ಆಕೃತಿಯನಡಗಿಸಿಹ ಸ ಕಾರನೇ! ಏಕೆ ಮಿಸುಗುಡದಲಿಂತು ನಿಂತೆ 
ಆಡದಿರು ಮನದನ್ನೆ 
ಇದೊ ಪಂಜರ, ಅದೊ ಮುಗಿಲು! .. 
ಉತ್ತರಧ್ರುವದಿಂ ದಕ್ಷಿಣಧ್ರುವಕೂ ., 
ಎಲ್ಲಿ ಮರೆಯುನಿಯೋ .. 
ಎಲ್ಲಿರುನೆ ರಾಜಗಂಭೀರಾ-ನೀರಾ 
ಓರ್ವ ತಾಯಿ ಯಾ ತನ್ನ ಕೂಸಿರುನ ತೊಟ್ಟ ಲನ ಕೈಯಿಂದ 

ತೂಗುತಿಹಳೋ ಸಿ A 
ಕಾಣುವ ಕಣ್ಮಟ್ಟಲ್ಲ ಸ ಬ 
ಕುಣಿಮಣತ್ಕಿ ಕೊಟ್ಟವು ಮಾಡಲು ನಿನ್ನ... 
ಕುರುಡಿರಲಿ” ಮೆಳ್ಳಿರಲಿ ಕಪ್ಪು ಕನ್ನಡಕಪಿರೆ 
ಕುರುಡು ಕಾಂಚಾಣಾ ಕುಣಿಯುತಲಿತ್ತು ಬ 
ಕೋಲು ಸಖೀ, ಚಂದ್ರಮಂಖೀ, ಕೋಲೆ ನಾದಲೀಲೆ. 
ಗಾಳಿ ಕಿರಿಸುಳಿ ಹುಟ್ಟತು, 
ಗಾಳಿಯು ಸುಳಿ ಸುಳಿ ಸೂಸುವದು 
ನನ್ನ ನಿನ್ನ ಬೆನ್ನ ಬಳಿ ವಿಶಾಲವೃಕ್ಸ ಬೆಳೆದಿದೆ 
ನಾನೊಂದ ನೆನೆದರ ನೀನೊಂದ ನೆನೆಯುತ 
ನಾನು ಬಡವಿ ಆತ ಬಡವ 
ನಾಲ್ಕು ಮಂದಿ ಹೆಗಲ ಮೇಲೆ 
ನಿಗಿ ನಿಗಿ ಮಂಗಿಲು 
ಸಿಟ್ಟುಸಿರಿನ ತಿದಿಯಲ್ಲಿ .. 
ನಿದ್ದೆ 'ಗಡಲಿನಲ್ಲಿ ನಾನು 
ನಿರ್ಭಯಾ, ನಿನ್ನ ನಾಡಿಸ್ಪಲದ ಸ್ವ ಚ್ಛ ೦ದ ಸ ಸ್ವಚ್ಛಂದ 
ನೀ ಮಳ್ಳ ಜಾತಿಯ ಹೆಣ್ಣು ಫು 
ನೀ ಹೀಂಗ ನೋಡಬ್ಯಾಡ "ನನ್ನ ಚ 
ನೆರೆಯ ಮಂದಿಯ ಮಂದಿಯಲ್ಲಿ ತಪ್ಪಿಸಿಕೊಂಡು 
ಪೋರೀ ನೀನು, ನಾನು ಪೋರಾ 
ಬನ್ನಿ ಬನ್ನಿ ಕನಸುಗಳೇ .. 
ಬಂತಿದೊ ಶೃಂಗಾರಮಾಸ 

೮೨ 
೪೪ 
೪೦ 

ಆಲ 


ಪುಟ 
ಬಾಳಗರುಡಿಯಲ್ಲಿ ಬೆಳೆದ ಆಳು ಬಂತು ಕಹಳೆ ಹಿಡಿದು ಎ ೨೮ 
ಬೆಜೆಯರಿತು ಹದಮಾಡು ಹೃದಯದೀ ಹೊಲನನ್ನು ಚ ಎಎ ಗಿ. 
ಬೆಳುದಿಂಗಳ ನೋಡಂ€ .. ಹ pp ಕ ೭೩ 
ಭೂಖಿತಾಯಿಯಾ ಷಹ 
ಭೃಂಗದ ಬೆನ್ನೇರಿ ಬಂತು ಕಲ್ಪ ನಾ ಎಳಾಸಾ p ೮೪ 
ಮುಂದವಾಗುತ ಬರಲು ಮುಂದಿರುವ ಒಡನೆಗಳು .. ಫ್‌ ಲೆ 
ಮಲ್ಲಾಡದ ಗಿಣಿಯೇ । ನೀನಿ- ಫೆ ಹ $i ೯ 
ಮುಗಿಲ ಮೇಲ್ಬ ದಿಯಿಂದ _ k VF 
ಮೊದಲಗಿತ್ತಿ ಯತ ಮೆರೆಯುನವಿಯೇ ತಾಯಿ ಕ ಎಜು: ಇಲಗ 
ಯಾರಿಗಿಂತ.: ಯಾರು ಹೆಚ್ಚು? ಭು ಭ್‌ ಒಂ ಚಕಕ 
ಯಾರಿಗೂ ಹೇಳೋಣ ಬ್ಯಾಡಾ 4 A .» ೨೦ 
ಶುಭ ನುಡಿಯೆ p ೩ 
ಸಚ್ಚಿದಾನಂದ, ಸಚ್ಚಿ ದಾನಂದ, ಸಚ್ಚಿ ದಾನಂದ, ಸಚ್ಚ್ರಿ FL ೬ 
ಸಂಜೆಗೆಂಪು ಮೊದಲು ಹಿಂದೆ ಸ , ೬. ಪಿಪಿ 
ಸಾವು ತನ್ನ ಹಸಿವ ಕಳೆಯೆ ಹ ೬. ೩೧ 
ಹಗಲಿರುಳಿನ ತೆರೆಮರೆ ತೆರೆದಾಟದ ಸರಿ ತೂಕ ,. ೨೬ 
ಹಸುಗೂಸು ಮಲಗಿಹುದು K ಸ ೬೨. ೧೯ 
ಹೆಸರು ರತ್ನಾಕರ FR ನ ಕ ಹ ೩೪ 
ಹೊಗರುಗಣ್ಣು, ನಿಗುರಿದ ಕನಿ . Ne ೬ ೬೧ ೨೭ 
ಹೊಲೆ ಸಿಟ್ಟು “ಬೇಡಿತು, ಹೆಂಡತಿಯ ಶಿನಗೆ ರ 


'ಚಂಗಳೂರು ಫೆಸ್‌ 
೦ಗಳೂರು ಪ್ರೆಸ್‌ 


